

မန်နေဂျာတို့၏ ကံကြမ္မာဦးတည်ချက်

ဖုန်းရှေ့ ဖုန်းရှေ့

FENG SHUI
& DESTINY FOR MANAGERS
The Indispensable Guide
For Every Businessman
by RAYMOND LO

သက်လုံ-ပြန်ဆိုသည်။

ဒုတိယအကြိမ်

mgyoe.com

FENG SHUI

& DESTINY FOR MANAGERS
The Indispensable Guide
For Every Businessman
by RAYMOND LO



မန်နေဂျာတို့၏ကံကြမ္မာဦးတည်ချက်နှင့်ပုန်းခွေ
သက်လုံ

ပုံနှိပ်ပုတ်တမ်း

စာမူခွင့်ပြုချက်အမှတ်	-	၄၀၀ ၁၀၃ ၀၁၁၂
မျက်နှာပုံခွင့်ပြုချက်အမှတ်	-	၄၀၀ ၁၀၉ ၀၂၁၂
ထုတ်ဝေသူ	-	ဦးစန်းဦး
ပုံနှိပ်သူ	-	ဒေါ်ဝင်းမာ
မျက်နှာပုံ ဒီဇိုင်း	-	အမ်အက်စ်အို
ကွန်ပျူတာဝလင်	-	အီးဂဲလ်
လက်ခွဲဝလင်	-	အေဇက်
စာအုပ်ချုပ်	-	ကိုပြင်၊ ညီဝင်းမြင့်

၁ ၃ ၃ - ၅

သက်လုံ
မန်နေဂျာတို့၏ကံကြမ္မာဦးတည်ချက်နှင့်ပုန်းခွေ /
သက်လုံ ၊ ရန်ကုန်၊
စိတ်ကူးချိုချိုစာပေ၊ ဒုတိယအကြိမ်၊ ၂၀၁၂၊
စာမျက်နှာ ၂၃၈ မျက်နှာ၊
၁၄ .၅ စင်တီ x ၂၂ စင်တီ
(၁) မန်နေဂျာတို့၏ကံကြမ္မာဦးတည်ချက်နှင့်ပုန်းခွေ

၂၀၁၂ ဇွန်လ၊ ဒုတိယအကြိမ်၊ အုပ်စု ၅၀၀
ကောင်းစွာ ၂၇၀၀ ကျပ်

ဖုန်းရွှေ FENG SHUI ဟူသော ဝေါဟာရသည် မြန်မာစာပေနယ်ပယ်ထဲသို့ ထဲထဲဝင်ဝင် ရောက်ရှိနေပါပြီ။ မြန်မာလူမျိုးတို့က သိပ်မသိကြသေးသော်လည်း မြန်မာပြည်တွင် နေထိုင်သော တရုတ်လူမျိုးများကတော့ တော်တော်ပင် သိရှိကြပါသည်။ အရှေ့တောင်အာရှနိုင်ငံများနှင့် ဟောင်ကောင်၊ ထိုင်ဝမ်၊ မကာအိုတို့မှ တရုတ်နှင့် တရုတ်အနွယ်ဝင် စီးပွားရေးလုပ်ငန်းရှင်များ လက်ခံယုံကြည် သုံးစွဲမှုကြောင့် အနောက် နိုင်ငံများတွင်ပင် ဖုန်းရွှေကို စိတ်ဝင်တစားလက်ခံကျင့်သုံးလာနေကြပါပြီ။

ဖုန်းရွှေ FENG SHUI ဆိုသည်မှာ အဘယ်နည်း။

ဖုန်းရွှေ FENG SHUI ဆိုသည်မှာ ရှေးဟောင်း တရုတ်လူမျိုးတို့၏ ဘူမိကြန် သျှတ္တရခေါ် မြေအနေအထား၊ အရပ်မျက်နှာအနေအထားများအားဖြင့် ခိုက်ခြင်းကို ရှောင်ရှားကာ ကောင်းကျိုးများကို ရယူစေနိုင်သော အတတ်ပညာဖြစ်ပါသည်။

ထို့ကြောင့် ဖုန်းရွှေသည် ပထဝီမြေပေါ်မှ မျဉ်းကြောင်းများ၊ အစက်များဖြင့် ဖြစ်ပေါ်နေသော ပုံသဏ္ဍာန်များက ဖော်ညွှန်းသော အနာဂတ်အတွက် ကောင်းကျိုး ဆိုးကျိုးများကို ကြိုတင် ဖတ်ရှုနိုင်ရသော အတတ်ပညာတစ်ရပ်ပင် ဖြစ်လေတော့သည်။

ရှေးခေတ်တရုတ်လူမျိုးတို့၏ အယူအဆတစ်ရပ်တွင် ယနေ့လူတို့၏ ကံဆိုးခြင်း၊ ကံကောင်းခြင်းများသည် ကွယ်လွန်သူ မိဘဘိုးဘွားများကို ဘူမိကြန်သျှတ္တရနှင့် ဘယ်လောက်ညီညီမြှုပ်နှံထားသည်ဟူခြင်း အပေါ်၌လည်းကောင်း၊ နေထိုင်သော နေအိမ် တို့ကို ဖုန်းရွှေတည်းဟူသော ဘူမိကြန်သျှတ္တရနှင့် ဘယ်လောက်ညီညီတည်ဆောက် ထားသည်ဟူခြင်းအပေါ်၌လည်းကောင်း တည်မှီသည်ဟု ယူဆခဲ့ကြ၏။

တရုတ်ဘာသာစကားတွင် ဖုန်းရွှေဆိုသည်မှာ လေ ရေ ဟူသော အနက်ရပြီး အဓိပ္ပာယ်အားဖြင့်ကား သဘာဝရေမြေတောတောင်မှ ကောင်းကျိုး ဆိုးကျိုးတို့ကို ကောက်ယူနားလည်နိုင်သော အတတ်ဟု ဆိုရပါမည်။ ယခုအခါ ယင်းအတတ်ပညာကို ကောင်းကျိုးချမ်းသာ မင်္ဂလာဖြစ်ရေးအတွက် ကမ္ဘာတစ်ဝန်း သုံးစွဲနေကြပြီ ဖြစ်သည်။

သို့ဖြစ်၍ ယနေ့စီမံခန့်ခွဲမှုဆိုင်ရာ နယ်ပယ်တွင် ရှိနေသော စီးပွားရေး စီမံခန့်ခွဲမှု မန်နေဂျာများအတွက် အထောက်အကူရစေမည့် မန်နေဂျာတို့၏ ကံကြမ္မာဦးတည်ချက် စာအုပ်ကို လက်တွေ့လေ့လာသုံးစွဲနိုင်စေရန် ရည်ရွယ်ထုတ်ဝေလိုက်ပါသည်။

ယင်းစာအုပ်ကို မူလစာရေးသားသူမှာ ဟောင်ကောင်တွင် ဖုန်းရွှေလို ဟူ၍ အများသိနေကြသော ရေးမွန်လို ဖြစ်သည်။ ရေးမွန်လိုသည် ငွေကြေးဖြင့် လက်တွေ့လုပ်ကိုင် နေသော ဖုန်းရွှေသုတေသီလည်းဖြစ်၏။ ဖုန်းရွှေဟောပြောလုပ်ကိုင်ပေးသူလည်း ဖြစ်ပါသည်။ သူ၏ တင်ပြချက်များသည် ကံကြမ္မာဦးတည်ချက်၏ တိုင်ကြီးလေးတိုင်နှင့် ယီကျင်း ရှေ့ဖြစ်ဖတ်ဖြင့်ဆိုင်ရာ ဟောပြောမှုများကိုပါ ခြုံငုံမိပါသည်။

ဟောင်ကောင် တက္ကသိုလ်မှ လူမှုရေးသိပ္ပံ ဘာသာရပ်တွင် ဘွဲ့ရရှိခဲ့ပြီးနောက် မစ္စတာလို၏ ဖုန်းရွှေ၌ စိတ်ပါဝင်စားမှုမှာ သူ့အား ထိုရှေးဟောင်း သျှတ္တရကို သဲသဲမဲမဲ လေ့လာခြင်းဆီသို့ ခေါ်ဆောင်သွားပေ၏။ ဤသို့ဖြင့် သူသည် တရုတ်ဂန္ဓာရီပညာ၏ ရှုတ်ထွေးလှသော နောက်ခံ သဘော တရားများကို တိုတိုနှင့် ကျဉ်းကျဉ်းနှင့် ယုတ္တိတန်တန် ရှင်းပြနိုင်စွမ်း ရှိလာ၏။ သူသည်ထိုစွမ်းရည်ကို အသုံးပြု၍ ၁၉၈၈ နှင့် ၁၉၉၁ ခုနှစ်များအတွင်းတွင် “သည်ဟောင်ကောင်စတင်းဒတ်” (The Hong Kong Standard) သတင်းစာကြီး၌ လူကြိုက်များလှသော ဖုန်းရွှေကဏ္ဍကို ရေးသားနိုင်ခဲ့လေသည်။ ဤကဏ္ဍမှနေ၍ သူသည် များစွာသော ကမ္ဘာ့ဖြစ်ရပ်ကြီးများကို ကြိုတင်ဟောပြောခဲ့ရာ ထိုအထဲတွင် ပင်လယ်ကွေ့စစ်ပွဲ ဖြစ်ရမည့်အကြောင်း၊ ထိုစစ်ပွဲရလဒ်၊ မီခိုင်းဂေါ်ဘာချော ကျဆင်းမှုနှင့် မာဂရက် သက်ချာ၏ နုတ်ထွက်လွှာ အကြောင်းများပါဝင်သည်တွင် နောင်သောအခါ သူ၏ ဟောပြောချက်များ မှန်ကန်ကြောင်း သက်သေခံလာကြသည်။

မစ္စတာလိုသည် “ဖုန်းရွှေ- ကံကြမ္မာဦးတည်ချက်၏တိုင်များ” ဟူသော စာအုပ်ကို ရေးသားခဲ့ပြီး ဖုန်းရွှေခေါင်းစဉ်ဖြင့် စာပေအများအပြားကို တရုတ်ဘာသာဖြင့် ထုတ်ဝေခဲ့ပြီး ဖြစ်သည်။ သူသည် သူ၏ ဖုန်းရွှေဗဟုသုတကို စာနယ်ဇင်းအများအပြားတွင် မကြာခဏ ရေးသားခဲ့၏။ ၁၉၉၀ ပြည့်နှစ် တွင် နာမည်ကျော် ဘီဘီစီ၏ “ဝစ်ကားစ်ဝေါလ်ဒ်” (Whicker's World) တွင် “တိုက်ရိုက်” အသံလွှင့်ခဲ့သည်။ ၁၉၉၄ ခုနှစ်တွင် သူသည် အေဘီစီ အစီအစဉ်မှ “ဂွတ်မောနင်းအမေရိကား” (Good Morning America) ဟူသော အခန်းမှနေ၍ အမေရိကန်ပရိသတ်အား “ဖုန်းရွှေ” ကို မိတ်ဆက်ပေးခဲ့၏။ ဟောင်ကောင်တက္ကသိုလ်မှ ပရိယေသနနှင့် ဆက်လက်ဆည်းပူးရန် ပညာရေးသင်တန်း (School of Professional And Continual Education) တွင် ဖုန်းရွှေ ကထိက အဖြစ်လည်း ဆောင်ရွက်နေသည်။

မြန်မာနိုင်ငံ တစ်နံတစ်လျားရှိ စီးပွားရေးမန်နေဂျာများ၏ ကံကြမ္မာ ဦးတည်ချက် များကို ဖုန်းရွှေအတတ်ပညာဖြင့် လမ်းညွှန်ပေးမည့် ဤစာအုပ်၌ မှတ်သားစရာ အလွန် များသည်ဖြစ်ရာ အစအဆုံး တစ်ခေါက်ဖတ်ရုံဖြင့် စာအုပ်ထဲရှိ နည်းလမ်းအစုံကို သိရှိ မှတ်သားမိရန် မလွယ်ကူပါ။ ဤစာအုပ်ကို ဖတ်ရုံသက်သက်ဖြင့် အဓိပ္ပာယ်မသိ၊ တကယ်အသုံးပြုကြည့်မှသာ အကျိုးရှိမည့် စာအုပ် တစ်အုပ် ဖြစ်သည်။

ထို့ကြောင့် ဤစာအုပ်ကို အကြိမ်ကြိမ်ဖတ်ရှု၍ မိမိနှင့် တိုက်ရိုက်ပတ်သက်သည့် အခန်းများကို ထုတ်နုတ်မှတ်သား၍ အလုပ်လမ်းညွှန်၊ ဘဝလမ်းညွှန်အဖြစ် မိမိ၏ ကံကြမ္မာ ဦးတည်ချက် အဆိုး အကောင်းတို့ကို အထိရောက်ဆုံး ရွေးချယ် အသုံးပြု နိုင်ကြပါစေဟု ဆန္ဒပြုလိုက်ပါသည်။

အင်းဝစာပေတိုက်
/ mgjoe.com

မာတိကာ

- စကားဦး
- မန်နေဂျာတို့၏ ကံကြမ္မာဦးတည်ချက်နှင့် ဖုန်းရွှေ၁
- ကံကြမ္မာဦးတည်ချက်ဆိုသည်မှာ အဘယ်နည်း၄
- သင့်မှာ စီးပွားရေးသမားပုံစံမျိုး ရှိပါသလား၂၁
- သင်၏ကံကြမ္မာဦးတည်ချက်ထဲမှ ဥစ္စာကြွယ်ဝမှု၂၉
- ရင်းနှီးမြုပ်နှံရန် ဘယ်အချိန်အကောင်းဆုံးလဲ၃၆
- အဖော်မွန်ကို ရွေးချယ်နည်း၅၂
- လက်အောက်ဝန်ထမ်းများကို ခန့်ထားခြင်းနှင့်၅၉
အုပ်ချုပ်ခြင်းအတွက် လမ်းပြချက်
- စတော့ဈေးကွက်တွင် စီးပွားဖွံ့ဖြိုးမှုကို၆၈
ကြိုတင်ကာကွယ်ခန့်မှန်းခြင်း
- စီးပွားကုန်သွယ်ရေးလုပ်ငန်းအားလုံး ကြီးပွားရန်၇၅
ဖုန်းရွှေလိုအပ်ပါသည်
- မန်နေဂျာများအတွက် မရှိမဖြစ်သော ဖုန်းရွှေနည်းနာများ၉၀
- စီးပွားဖွံ့ဖြိုးဖွယ်ရှိသော ရုံးအဆောက်အဦးကို ရွေးချယ်ခြင်း၁၀၁
- ကောင်းမွန်သော ရုံးခန်းရွေးချယ်ရေးအတွက်၁၁၃
သော့ချက်ဖြစ်သော ကြယ်ပျံများ
- သော့ချက်ပုဂ္ဂိုလ်များနှင့် ငွေဝင်စေသော စက်များကို၁၁၉
ထားရာနေရာ
- အကျိုးအမြတ်အများဆုံးရရှိရန်အတွက် အတွင်းပိုင်း ဒီဇိုင်း၁၂၇
- မှန်ကန်သောအရောင်အသွေးနှင့် မှန်ကန်သော စီးပွားရေး၁၄၅
သင်္ကေတတို့ကို လက်ခံကျင့်သုံးခြင်း
- ဖုန်းရွှေကို ထိန်းထားရေးနှင့် မကောင်းကျိုး ဖြေပျောက်ရေး၁၄၃
- စီးပွားရေးကုန်သွယ်မှုပြုလုပ်ရန် နေ့ကောင်းရက်သာများ၁၅၃
- ဆုံးဖြတ်ချက်ချရာတွင် အထောက်အကူဖြစ်စေရန်၁၆၃
ယီကျင်း ရှေ့ဖြစ်ဟောခြင်းကို အသုံးပြုခြင်း
- ယီကျင်း ရှေ့ဖြစ်ဟောခြင်းကို ဆောင်ရွက်ရန်နည်းလမ်း၁၆၉

• ဆရေခါများအားဖြင့် စွန့်၍လုပ်ကိုင်ရမှုကို၁၇၆
ခွဲခြမ်းစိတ်ဖြာလေ့လာခြင်း

• ကမ္ဘာ့အရေးများကို ကြိုတင်ခန့်မှန်းပုံ၁၈၂

• ကန်ထရိုက်ဈေးပြိုင်ခေါ်ခြင်းအတွက် အလားအလာခွဲခြားလေ့လာမှု၁၈၇

• ကံကြမ္မာဦးတည်ချက်သည် မည်မျှလောက်အထိ၁၉၂
ကြိုတင်ပြဋ္ဌာန်းထားပါသလဲ

• နောက်ဆက်တွဲ (၁) အနောက်တိုင်းပြက္ခဒိန်ကို ကံကြမ္မာ၁၉၈
ဦးတည်ချက်၏ တိုင်ကြီးလေးတိုင်အဖြစ်
ပြောင်းလဲနည်း

နောက်ဆက်တွဲ (၂) နာရီတိုင်မှ မိုးကောင်းကင်ပင်စဉ်ကို ရှာနည်း၂၀၂

နောက်ဆက်တွဲ (၃) ကံကြမ္မာတိုင်များကို ထူပုံ၂၀၄

နောက်ဆက်တွဲ (၄) ကံကြမ္မာဦးတည်ချက်၏ တိုင်ကြီးလေးတိုင်မှ၂၀၇
ဆွေမျိုးဉာတီများနှင့်ဘဝ၏မျက်နှာစာပေါင်းစုံကို
ထုတ်ယူပုံ

နောက်ဆက်တွဲ (၅) သင့်ကံကြမ္မာဦးတည်ချက်ကို ဖော်ထုတ်၂၁၂
တွေ့ရှိနိုင်ရေးလုပ်ငန်းအဆင့် ငါးဆင့်

နောက်ဆက်တွဲ (၆) အိမ်တစ်အိမ်၏ ဖုန်းရွှေကို ချင့်ချိန်ရန်၂၁၄
လုပ်ငန်းအဆင့် ဆယ့်ခုနစ်ဆင့်

နောက်ဆက်တွဲ (၇) အိမ်တစ်ဆောင်အတွက် ကြယ်ပျံကားချပ်ကို၂၁၆
ရေးဆွဲနည်း

နောက်ဆက်တွဲ (၈) ကြယ်ပျံကားချပ်များနှင့် လိုအပ်သော၂၂၀
'ရှား'များ (၁၉၉၂-၂၀၀၉)

နောက်ဆက်တွဲ (၉) ယိကျင်းရှေ့ဖြစ်ဖတ်ခြင်းအတွက် ဆရေခါများကို ...၂၂၄
အမျိုးအမည်တပ်ရေး ဖေးမညွှန်ပြချက်

မန်နေဂျာတို့၏ ကံကြမ္မာဦးတည်ချက်နှင့် ဖုန်းရွှေ

ပဏာမ

အပြိုင်အဆိုင်များလှသော ကုန်သွယ်မှု လောကတွင် မသေချာ မရေရာမှုများ၊ စွန့်စားလုပ်ဆောင်ရမှုများနှင့် ရင်ဆိုင်ဖြေရှင်းရခြင်းမှာ မန်နေဂျာတိုင်း၏ အခြေခံကျသော တာဝန်ဖြစ်ပေသည်။ စွန့်စားလုပ်ဆောင်ရမှုများကို ထိတွေ့ကိုင်တွယ်ရန်အတွက် လည်းကောင်း၊ ကြိုတင်မှန်းဆချက်များနှင့် စီမံချက်များအတွက်လည်းကောင်း၊ ပြုလုပ်နိုင်ရန် စီစဉ်ထားသော စီမံအုပ်ချုပ်မှုဆိုင်ရာ ကိရိယာ တန်ဆာပလာများသည် မြောက်မြားစွာ ရှိလှပါ၏။ သို့ရာတွင် မရှိမဖြစ် ပါဝင်ရမည့် အချက်ဖြစ်သော အခွင့်အလမ်းရမှုနှင့် ကံအလှည့်သင့်မှုတို့ကို ခြုံငုံမိသော ကိရိယာ တန်ဆာပလာများကား နည်းပါးလှချေ၏။ စီမံချက်ပြုဆဲ အဆင့်၌ အခွင့်အလမ်းရမှုနှင့် ကံအခွင့်အလမ်းသင့်မှု ဆိုသည်များကား မည်ရွေ့မည်မျှ ပါဝင်သည်ဆိုခြင်းကို သိရှိမထားနိုင်ပါချေ။ လျှမ်းလျှမ်းတောက် အဖြစ်ဆုံး သော စီးပွားရေးသမားများနှင့် မန်နေဂျာများသည်ပင်လျှင် ထာဝစဉ် မှန်ကန်စွာမနေနိုင်ပါ။

“သာလွန်အဆင့်မြင့်သော စွမ်းအင်”^၁ ဟူ၍ အမျိုးအမည်ခွဲခြားအပ်သော-ရာသီဥတု၊ သဘာဝအလျှောက်ဖြစ်သော လုပ်ငန်း ကပ်ဘေးများ၊ နိုင်ငံရေး အပြောင်းအလဲများ၊ အစရှိသော ကြိုတင်မမြင်နိုင်သည့် ဖြစ်ရပ်များသည် အတွေ့အကြုံပေါ်တွင် သော် လည်းကောင်း၊ စာရင်းအင်းဆိုင်ရာ ကိရိယာများပေါ်တွင် လည်းကောင်း၊ အခြေပြုထားသည့် ကြိုတင်မှန်းဆထားချက်များကို ဇောက်ထိုး မိုးမျှော် ဖြစ်စေနိုင်လေသည်။ ဤနေရာကား တရုတ် လူမျိုးတို့၏ ဂန္ဓာရိပညာရပ်များက အရေးကြီးသော အခန်းကဏ္ဍမှ ပါဝင်နေရာ ယူနိုင်သည့် နေရာပင်ဖြစ်တော့၏။

အာရှတိုက်စီးပွားရေးသမား အသိုင်းအဝိုင်းထဲတွင် တရုတ်လူမျိုးတို့၏ ဂန္ဓာရိ ပညာရပ်ဆိုင်ရာ ကိရိယာတန်ဆာပလာများကို စပ်ဟပ်သုံးစွဲခြင်းသည် ကျယ်ကျယ် ပြန့်ပြန့် ရှိနေလေသည်။ စီးပွားရေးလုပ်ငန်း များစွာတို့သည် မိမိတို့၏ ရုံးခန်းပြုပြင်

^၁ force majeure = [ပြင်သစ်ဘာသာစကား] superior force

ဆင်ယင်မှုနှင့် ပုံစံထုတ်မှုတို့တွင် ဖုန်းရွှေ (feng shui) ကျွမ်းကျင်သူအား ဆွေးနွေး တိုင်ပင်ကြ၏။ မကြာခဏပင် သူတို့သည် အရေးကြီးသော ကိစ္စရပ်များအတွက် နေ့ကောင်းရက်သာ ရွေးဖို့ရန်အတွက် တရုတ်ဂန္ဓာရီပညာဆိုင်ရာ နည်းလမ်းများကို အသုံးပြုကြသည်။ အောင်မြင်နေသော မန်နေဂျာများစွာတို့သည် စွန့်စားလုပ်ဆောင်ရမည့် စီမံချက်တစ်ခုခုကို စတင်ရတော့မည့်အခါမျိုး၊ အလုပ်တစ်ခုသို့ ပြောင်းရွှေ့ လုပ်ကိုင် ရတော့မည့်အခါမျိုး၊ စီးပွားရေးပတ်ဝန်းကျင်၌ လူလူချင်းပဋိပက္ခ ဖြစ်ရမှုကို ဖြေရှင်း ရမည့်အခါမျိုး၊ ယင်းအခါ မျိုးကဲ့သို့သော အရေးတကြီး ဆုံးဖြတ်ရန် လိုအပ်သည့်အခါ မျိုးတွင် ရှေ့ဖြစ်ဟောသူများကို ဆွေးနွေးမေးမြန်းကြ၏။

သို့ဖြစ်သော်ငြားလည်း အခြားသော ကိစ္စရပ်များတွင် အတိုင်ပင်ခံပုဂ္ဂိုလ် ခန့်ထား ငှားရမ်းသလိုပင်၊ ရှေ့ဖြစ်ဟော သူကို ဆွေးနွေးလေ့ရှိသည့် ကြားကပင် မန်နေဂျာများသည် ရှေ့ဖြစ်လာသည့် အကြောင်းအရာကို ခေါက်မိတန်သရွေ့ ခေါက်မိထားရန်မှာ လိုအပ်ပေ သည်။ သို့မှသာ ကျွမ်းကျင်သူများက ပေးသည့် အကြံဉာဏ်များသည် ယုံကြည်အားထားဖွယ် ကောင်းသည် သို့တည်းမဟုတ် လက်တွေ့ဖြစ်နိုင်ဖွယ်ရှိသည်။ ဆိုခြင်းများကို အနည်းဆုံး ဆုံးဖြတ်သမှုတော့ ပြုနိုင်ကြမည် ဖြစ်ပေသည်။ တရုတ်ဂန္ဓာရီပညာရပ်ဆိုင်ရာ အကြံဉာဏ် ကောင်းသည် ရဖို့လွယ်ကူလှသည် မဟုတ်သည့်ပြင် ဂန္ဓာရီပညာ အကြောင်းအရာနှင့် ပတ်သက်၍လည်း နားလည်လွဲမှုများနှင့် ချဲ့ကားပြောဆိုမှုများ တော်တော်ကလေး ရှိနေ ၏။ အချို့သော ရှေ့ဖြစ်ဟော ဆရာများသည် ခိုင်မာသော စာတွေ့အခြေခံ ကင်းမဲ့သည့် အလျှောက် မန်နေဂျာ၏ ပြဿနာ အတိမ်အနက်ကို ပြည့်ပြည့်စုံစုံ မမှန်းဆတတ်ဘဲ ဖြစ်တတ်၏။ သို့ဖြစ်၍ လက်တွေ့လည်း မကျ၊ ဆီလျော်မှုလည်းမရှိသော အကြံဉာဏ်ကို ပေးမှားမိတတ်လေ သည်။ သို့ဖြစ်သောကြောင့် ယခုခေတ် မန်နေဂျာတစ်ယောက်အဖို့ အကောင်းဆုံးသော ကုသဖွယ် ဆေးသည်ကား၊ တရုတ်ဂန္ဓာရီ ပညာနှင့် ပတ်သက်သည့် အခြေခံသိမှတ်ဖွယ် အချို့ကို မိမိကိုယ်မိမိ တတ်ကျွမ်းစေအောင် ပံ့ပိုးထားမှုပင် ဖြစ် တော့သည်။ သို့မှသာ သူသည် ဤနည်းကို သူ၏ စီးပွားရေး ကုန်သွယ်လုပ်ငန်းတွင် အပြည့်ဝဆုံး အသုံးချနိုင်မည် ဖြစ်လေသည်။

မိမိတို့၏ ဆုံးဖြတ်ချက် ချရမှုတွင် သမားရိုးကျနည်း မဟုတ်သည့် ကိရိယာ တန်ဆာပလာများကို အသုံးပြုရန်အတွက် အယူပွင့်လင်းသော မန်နေဂျာတို့၏ လိုအပ်ချက်ကို ဖြည့်တင်းရန် ဤစာအုပ်ကို ရေးသားခြင်း ဖြစ်ပေ၏။ ဤစာအုပ်သည် ကံကြမ္မာ ဦးတည်ချက် တည်းဟူသော တိုင်ကြီးလေးတိုင်နှင့် ယီကျင်း ဟောပြောချက်ဖြစ်သည့် ဖုန်းရွှေ (feng shui) အပါအဝင် တရုတ်ဂန္ဓာရီပညာ၏ အခြေခံနည်းနိဿယများကို ခြုံငုံမိရာ နယ်ပယ် ကျယ်ကျယ်ဝန်းဝန်းကို နိဒါန်းသွယ်ထားပါသည်။ မန်နေဂျာများသည် စွန့်စားလုပ်ဆောင်ရမည့် အလုပ်များနှင့် မသေချာ မရေရာသည့် ကိစ္စရပ်များကိုကိုင်တွယ်



ရာတွင် အခြား တစ်နည်းတစ်လမ်း အနေဖြင့် မိမိတို့၏ စီးပွားရေးလုပ်ငန်း ပတ်ဝန်းကျင်တွင် စပ်ဟပ်သုံးစွဲနိုင်စေရန် အလို့ငှာဖြစ်ပါသည်။

ဦးတည်ချိန်ရွယ်သည်မှာ 'စီးပွားရေးလုပ်ငန်း စီမံ အုပ်ချုပ်မှုအတွက်' ဖြစ်သည့် အားလျော်စွာ၊ စီမံကိန်းဆိုင်ရာ စွန့်စားလုပ်ဆောင်မှု၊ အမြတ်အစွန်းရရှိနိုင်ဖွယ်ရာအတွက် ခွဲခြမ်းစိတ်ဖြာ ဆင်ခြင်မှု၊ ရုံးအမှုထမ်း ရွေးချယ်မှု၊ စီမံကိန်းတစ်ခုအတွက် ဈေးခေါ်မှု၊ စီးပွားရေး လုပ်ငန်းတွင် ဖက်စပ်လုပ်ကိုင်သူများ ရွေးချယ်မှု၊ ရုံးခန်းဆင်ယင်မွမ်းမံမှု၊ ပုံစံထုတ်လုပ်မှု၊ အမည်ကတ်ပြား၊ ပုံစံကောင်း ရွေးချယ်မှုတို့ကဲ့သို့သော နေ့စဉ်ကြံ့တွေ့ရသည့် စီမံအုပ်ချုပ်ရေးဆိုင်ရာ ပြဿနာများကို ဖြေရှင်းခြင်းနှင့် ပတ်သက်သည်။ ဥပမာ သာဓကများကို အများအပြား ထည့်သွင်းဖော်ပြထားပါသည်။ စီးပွားကုန်သွယ် နယ်ပယ်ထဲက မဟုတ်သော စာဖတ်သူများ အတွက်ဆိုလျှင်ပင်၊ လက်တွေ့ ကျသော ဖုန်းရွှေ နှင့် ကံကြမ္မာ ဦးတည်ချက်အတွက် နည်းနိဿယများကို သင်ယူနိုင်သည့် ပြဋ္ဌာန်းစာအုပ် တစ်အုပ်သဖွယ် ဤစာအုပ်သည် အကျိုးပြုဝန်ဆောင် နိုင်ပါသေး၏။

တရုတ်ဂန္ဓာရီပညာဟူသော အကြောင်းအရာမှာ ကြီးမားလွန်းလှလေရကား။ ယခု စာအုပ်လောက် သေးငယ်ပါးလွှာသော စာအုပ်မျိုးတွင် လုံလောက်ပြည့်စုံသော အကြောင်းအချက်များကို ဖော်ပြနိုင်စရာမှာ မဖြစ်နိုင်ပါ။ သို့သော်ငြားလည်း ကျွန်ုပ်သည် ဤစာအုပ်ကိုတတ်နိုင်သလောက် သူ့တစ်အုပ်တည်းနှင့် လုံလောက် နိုင်စေရန် ကြိုးစားသော အားဖြင့် လက်တွေ့လုပ်ငန်းစဉ်များကို တစ်ဆင့်ပြီးတစ်ဆင့် ဖော်ပြသော နောက်ဆက်တွဲ များကို ဖြည့်စွက် ထားပါသည်။ သို့ဖြစ်သည်နှင့်အညီ ဖုန်းရွှေ နှင့် ကံကြမ္မာ ဦးတည် ချက်ကို ခွဲခြမ်းစိတ်ဖြာ လေ့လာနည်းများကို လက်တွေ့ကျင့်သုံးနိုင်ရန်အတွက် ဤစာအုပ်ကို ကိုယ့်ဘာသာကိုယ် လုပ်ငန်းလမ်းညွှန်အဖြစ်လည်း အသုံးပြုနိုင်ပါ၏။ အကယ်၍စာဖတ်သူ များသည် ဤစာအုပ်ထဲတွင် ဖော်ပြထားသော နည်းနိဿယများကို ပိုမိုနားလည်လိုပါလျှင် ကျွန်ုပ်၏ အခြားသော ရေးသားချက် များကိုလည်း ထပ်ဖြည့်ကိရိယာ တန်ဆာပလာများ အဖြစ် အသုံးပြုနိုင်ကြပါသည်။

ရေးမွန်းလို (Raymond Lo)

ကံကြမ္မာဦးတည်ချက်ဆိုသည်မှာ အဘယ်နည်း

ကန်တုံ့သားများတွင် စိတ်ဝင်စားဖွယ် ဆိုရိုးစကားတစ်ခွန်း ရှိပါသည်။ ဘဝ၏ အရည်အသွေးကို ထိခိုက်စေသည့် ဖြစ်စဉ်တရားများအကြောင်း ဆွေးနွေးသည့်သူတို့က “ကံကြမ္မာ ဦးတည် ချက်က ပထမဆုံးလာတယ်။ ကံအခွင့်သင့်မှုက ဒုတိယ လာတယ်။ ဖုန်းရွှေက တတိယ လာတယ်” ဟု ဆိုလေ့ရှိကြသည်။

ထို့ကြောင့် ကျွန်ုပ်သည် ဤစာအုပ်ကို ကံကြမ္မာဦးတည်ချက် အကြောင်းကို ကျေကျေလည်လည် ဆွေးနွေးခြင်းဖြင့် စတင်လိုက်ပါသည်။ ကံကြမ္မာဦးတည်ချက်ဟူသော စကားအားဖြင့် ပို၍မြင့်သော အလွှာမှ စွမ်းအင် တစ်စုံတစ်ခုက ပြဋ္ဌာန်းပြီး ကျွန်ုပ်တို့၏ လွတ်လပ်သော ဆန္ဒရှိမှုနှင့် ထိန်းချုပ်မှုတို့ လက်လှမ်း မမီသော အရာများကို ကျွန်ုပ်တို့ ရည်ညွှန်းတတ်ကြပါသည်။ ကံကြမ္မာ ဦးတည်ချက်တွင် ပေါင်းစပ်ပါဝင်နေသည့် အချက် များသည်ကား လူတစ်ယောက်၏ မွေးရာပါ အရည်အသွေးများ ဖြစ်ကြပေ၏။ ကျွန်ုပ်တို့သည် မတူညီ ကွဲပြားသော ဉာဏ်ရည်၊ စိတ်နေသဘာဝ၊ ဝါသနာများ၊ ကိုယ်လုံးကိုယ်ထည်၊ အကျင့်စရိုက် ဟူသည်များဖြင့် မွေးဖွားလာခဲ့ကြသည်။ ဤအရည်အသွေးများကို ကျွန်ုပ်တို့ အသီးသီးသည် မွေးဖွားစဉ် အခိုက်အတန့်တွင် ဤလောက ထဲသို့ သယ်ဆောင်လာခဲ့ကြသည်။ ဤအကြောင်း တရားများသည် ဘဝတစ်လျှောက်၌ ကျွန်ုပ်တို့၏ ကြီးပြင်းမှုနှင့် ဘဝ ခရီးအပေါ် သိသာထင်ရှားသော ဒဏ်သင့်မှု ရှိပါလိမ့်မည်။ ထိုဖြစ်ကြောင်းတရားများတွင် ကာယကံရှင်သည် ကျောင်းစာပညာအားဖြင့်သော်လည်းကောင်း၊ ကြီးပြင်းလာရသော ပတ်ဝန်းကျင်အရ သော်လည်းကောင်း၊ ပြုပြင်ပစ်ခြင်းကို မပြုလုပ်နိုင်သည်က အများအပြား ဖြစ်လေသည်။ ဤမွေးရာပါဖြစ်ကြောင်း တရားများကို လူတစ်ယောက်အဖြစ် ဖြစ်ပေါ်စေသော ပေါင်းစပ်နေသည့် အချက်များအဖြစ် မှတ်ယူနိုင်၏။ ဤပေါင်းစပ် နေသည့် အချက်များတွင် မတူမညီ ကွဲပြားနေချက်များက လူများကို တစ်ယောက်နှင့် တစ်ယောက် မတူရအောင် ဖြစ်စေလေသည်။

ထို့ကြောင့် ကံကြမ္မာဦးတည်ချက် ဟူသည်ကို လူတစ်ဦးစီ၏ အရင်းအမြစ်ကျသော ပေါင်းစပ်နေမှုဟူ၍လည်းကောင်း၊ ယင်းသို့ ပေါင်းစပ်နေမှုတွင် ကွဲပြားခြင်းများ ရှိနေမှုဟူ၍ လည်းကောင်း ရှုမြင်နိုင်ပေ၏။ ကံကြမ္မာဦးတည်ချက်သည် ကိုယ်ခန္ဓာ၏ ဇီဝတည်ဆောက်မှုကို မရည်ညွှန်းပါ။ ကိုယ်ခန္ဓာတွင် ဇီဝတည်ဆောက်မှုမှာ အနည်းနှင့်အများ တူညီကြသည်သာ ဖြစ်ပါ၏။ ပို၍ ကျယ်ပြန့်သောအမြင်ကို ဆောင်သင့်သည်။ လူတစ်ယောက်၏ အကျင့်စာရိတ္တ၊ သန္ဓေတည်စွမ်းအင်၊ ရှုပ်ထွေး လှသော လူမှုအဖွဲ့အစည်းတွင် ကျွန်ုပ်တို့ တည်ရာ၊ ဒါခြား သူများနှင့် ဆက်ဆံမှု၊ လူသားတို့၏ ကံကောင်းမှု၊ ကံအကျိုး ပေးမှု၊ ကြမ္မာဟူသော သိပ်မွေ့နက်နဲသည့် ကိစ္စရပ်များအထိ ဖြစ်သော လူတစ်ယောက်၏ ဘဝမှ မျက်နှာစာ အဖုံဖုံကို သိမ်းပိုက်ခြုံငုံသင့်သည်။ ဤမည်သော လူတစ်ဦး၏ မွေးရာပါ ပေါင်းစပ်နေမှုကို ရှင်းလင်းပြရန်အတွက် တရုတ်လူမျိုးတို့တွင် သူများနှင့်မတူ အထီးတည်းဖြစ်သော စကြာဝဠာဖွဲ့စည်းပုံစနစ် ရှိနေ၏။ ထိုစနစ်ကို ကံကြမ္မာဦးတည်ချက်ကို အဓိပ္ပာယ်ဖွင့် ဆိုပြီး ရှင်းလင်းပြရန်အတွက် အသုံးပြုနိုင်လေသည်။ ဤစနစ်သည်ကား အခြေခံ မဟာဘုတ် ငါးပါးဟူသော နောက်ခံသဘော တရားဟူ၍ သိထားကြပေ၏။

အခြေခံ မဟာဘုတ်ငါးပါးဟူသော နောက်ခံသဘောတရား

ဤနောက်ခံသဘောတရား၏ မူလစစ်မြစ်သည် ရှေးဟောင်း တရုတ်သမိုင်းတွင် ပျောက်ဆုံးခဲ့ပြီဖြစ်သော်လည်း ဤခဲယူချက် သဘောတရား၏ ဖော်ပြချက်နှင့် သုံးစွဲပုံကို ချင်မင်းဆက် မတိုင်မီကလေးတွင် ဖြစ်ခဲ့သော စစ်ဖြစ်နေသော ပြည်နယ်များ ခေတ်ကာလ ဖြစ်သည့် ဘီစီ ၂၄၀ ပတ်ဝန်းကျင်လောက်အထိပင် ရှေးကျရာ တွေ့မြင်ကြရလေသည်။ မဟာဘုတ်များ ဖြစ်ကြသော သတ္တု၊ သစ်သား၊ ရေ၊ မီး၊ မြေတို့သည် စကြာဝဠာကြီးထဲ၌ အခြေခံကျသောစွမ်းအင်များ သို့မဟုတ် အင်အားများ ဖြစ်ကြသည်ဟု ယုံကြည်ထားကြလေသည်။ ဤစကြာဝဠာကြီးထဲရှိ ရုပ်၊ နာမ် အရာရာတို့သည် ဤဓာတ်ကြီးငါးပါးတို့ အချင်းချင်းတုံ့ပြန်ထိခတ်မှုမှ ဖြစ်ပေါ်လာကြရသည်။ ဤမဟာဘုတ်ငါးပါးကို ဘဝ၏ မျက်နှာစာတိုင်းတွင် စပ်ဟပ်သုံးစွဲ၍ရပါ၏။ ဥပမာအားဖြင့် ဆိုရသော်- စပရင်ခေါ် မိုးဦးရာသီသည် သစ်သားရာသီဟု ယူဆကြ၏။ ဂိတသံစဉ် ခုနစ်ပါးအနက်မှ “လာ” ဟူသော သံစဉ်သည် ရေဓာတ် ဖြစ်သည်။ အဖြူရောင်သည် သတ္တုဓာတ်၏ အရောင် ဖြစ်၍ အနက်ရောင်သော်ကား ရေဓာတ်၏ အရောင်ဖြစ်သည်။ တောင်အရပ်မျက်နှာသည် မီးဓာတ်၏ အရပ်မျက်နှာဖြစ်ကာ လူသား၏ အစာအိမ်သည် မြေဓာတ်၏ အင်္ဂါဖြစ်သည်။ ချင်မင်းဆက်သည်ပင်လျှင် ရေဓာတ် မင်းဆက်ဖြစ်သည်ဟု ယူဆထားကာ ပထမဦးဆုံးသော ဧကရာဇ်သည် အနက်ရောင်ဝတ်ရုံကို လွမ်းခြုံဝတ်ဆင်၍ အနက်ရောင် အလံတံခွန်များကို အသုံးပြုခဲ့သည်။

မဟာဘုတ်ဓာတ်များ၏ နာမည်များကိုကမ္ဘာပေါ်တွင် တွေ့ရှိရသော အရာဝတ္ထုများကို စွဲ၍ ။ မှည့်ခေါ်ထားသည် ဖြစ်သော်လည်း ထိုဓာတ်များကို ရုပ်ဒြပ်ဝတ္ထုများ အဖြစ် မရှုမြင်သင့်ပါချေ။ စင်စစ်တွင်ကား ယင်းတို့သည် မမြင်နိုင်ဘဲနှင့် အချင်းချင်း တုံ့ပြန်ထိခတ် ကြသော စွမ်းအင်ငါးမျိုးဖြစ်ကြပြီး ယင်းတို့ကို စကြဝဠာထဲမှ အခြေခံတွန်းပေးစွမ်းအား များဟူ၍ မှတ်ယူနိုင်ပေသည်။ သို့သော်ငြားလည်း ဤစွမ်းအားတစ်ခုချင်းမှာ ရုပ်ဝတ္ထုသရုပ် သင်္ကေတ (ခေါ်)သစ်သားဓာတ်သည် စပရင်း (ခေါ်) မိုးဦးရာသီတွင်ကြီးပွားအားကောင်းပြီး အရောင်အားဖြင့် အစိမ်းရောင် ဖြစ်ကာ မြေကြီးကို ထိန်းချုပ်၏။ မြေကြီးကို ထိန်းချုပ်ရ ခြင်းကား သစ်ပင်၏ အမြစ်တို့သည် မြေထဲသို့ နက်ရှိုင်းစွာဝင်၍ ပေါက်ရောက်နိုင် သောကြောင့် ဖြစ်ပေ၏။ ထို့ကြောင့် ဤဓာတ် သို့မဟုတ် ဤအင်အားများကို သူတို့၏ ရုပ်ဝတ္ထုဆိုင်ရာ နာမည်များအလိုက် နားလည်ထားခြင်းသည် အဆင်ပြေလှပါသည်။

စကြဝဠာကြီးထဲတွင် လူသားသည် သေးငယ်လှသော အရာကလေးမျှသာ ဖြစ်ပေရာ ကျွန်ုပ်တို့အား စကြဝဠာ၏ ဥပဒေစည်းမျဉ်းများက ထိန်းချုပ်ထားသည်။ ကျွန်ုပ်တို့သည် စကြဝဠာ ဥပဒေစည်းမျဉ်းများကိုလိုက်နာကြရသည်။ စကြဝဠာထဲမှ အရာရာသည် အခြေခံ မဟာဘုတ်ဓာတ် ငါးပါးဖြင့် ဖွဲ့စည်းပေါင်းစပ်ထားခြင်း ဖြစ်ပေသည်။ လူ တစ်ယောက်ချင်း ကံကြမ္မာ ဦးတည်ချက်ကွဲပြားမှုတို့သည် ထိုမဟာဘုတ်ဓာတ်ကြီး ငါးပါးဖွဲ့စည်းပေါင်းစပ်ပုံတွင် ပြောင်းလဲကွဲပြားမှုများအားဖြင့် ဖော်ထုတ်နိုင်လေသည်။


လူ၏ ကံကြမ္မာ ဦးတည်ချက်ကို မဟာဘုတ်ဓာတ်များ ဟူသော နောက်ခံသဘော တရားအားဖြင့် ဖော်ထုတ်ကောက် ယူခြင်းဟူသော အကြောင်းအရာထဲသို့ နက်ရှိုင်းစွာ တိုးဝင် စစ်ဆေးမှုကို မပြုလုပ်မီ မဟာဘုတ်ဓာတ်များထဲ၌ ဖြစ်ပေါ်သော အခြေခံဆက်ဆံမှု နှစ်ခုကို ရှေးဦးစွာ စစ်ဆေးကြည့်ကြပါဦးစို့။

အခြေခံမဟာဘုတ်ဓာတ်များအချင်းချင်း ထိခတ်ခြင်းများ

စကြဝဠာထဲမှ အခြေခံဓာတ်ငါးပါးသည် မလှုပ်မရှား ငြိမ်သက်နေကြသည် မဟုတ်ပါ။ သူတို့သည် ထာဝစဉ်ပင် တစ်ခုနှင့်တစ်ခု အချင်းချင်း တုံ့ပြန်ထိခတ်နေကြ၏။ သို့ဖြစ်ရာ စကြဝဠာထဲမှ ဖြစ်ပေါ်လာသမျှသော ရွေ့လျားမှုများနှင့် အပြောင်း အလဲများသည် စကြဝဠာထဲမှ လူများ၊ အရာဝတ္ထုများ၊ ဖြစ်ရပ်များ အားလုံးကိုဖြစ်ပေါ်စေလျက်ရှိရာ ရွေ့လျားမှုများနှင့် အပြောင်းအလဲများအားလုံးသည် အခြေခံဓာတ်ကြီးငါးပါးတို့ အချင်းချင်း တုံ့ပြန် ထိခတ်မှုကြောင့် ဖြစ်ပေါ်အကျိုးထင်ရခြင်း ဖြစ်ပေ၏။ သို့သော်ငြားလည်း စကြဝဠာသည် ဖရိုဖရဲဖြစ်မနေပါ။ မဟာဘုတ် ဓာတ်တို့သည် တစ်ခုနှင့်တစ်ခု တုံ့ပြန်ထိခတ် ကြရာတွင် အခြေခံဥပဒေသများနှင့်အညီသာ ဖြစ်ပါသည်။ ဤဥပဒေများကား မွေးဖွားခြင်း စက်ဝန်းနှင့် ပျက်စီးခြင်း စက်ဝန်း(ဝါ)ဓာတ် စက်ဝန်းနှင့် မရဏစက်ဝန်းတို့ဖြစ်ကြပေ၏။

J Cycle of Birth and Cycle of Destruction





ဇာတ်စက်ဝန်းက ဇာတ်တစ်ခုသည် မွေးဖွားခြင်းကို ဖြစ်ပေါ်စေနိုင်ခြင်း (ဝါ) အခြားသော ဇာတ်တစ်ခုကို ထောက်ခံ ပံ့ပိုး ပေးနိုင်ခြင်း ဟူသည်တို့ကို စက်ဝန်းသဏ္ဍာန် ပြုလုပ်ကြောင်းကို ဇာတ်စက်ဝန်းက ဖော်ပြပါသည်။ ဤကား မိခင်နှင့်ကလေး အညီအညွတ် ဆက်ဆံခြင်းတည်း။ တစ်ဘက်တွင်ကား ဇာတ်တစ်ခုက အခြားသော ဇာတ်တစ်ခုကို ဖျက်စီးခြင်း၊ ထိန်းချုပ်ခြင်း၊ ဖိနှိပ်ခြင်းတည်းဟူသော ပဋိပက္ခဆက်ဆံခြင်းကို ပြုတတ်ကြောင်း မရဏစက်ဝန်းက ဖော်ပြ၏။

ကမ္ဘာသည် အခြေခံ မဟာဘုတ်ဇာတ်ကြီးငါးပါးတို့ အချင်းချင်း တုံ့ပြန်ထိခတ်ခြင်း အားဖြင့် အသက်ဝင်လာသည်။ ဤမည်သော ဥပဒေသ သို့မဟုတ် တောက်? ကို နားလည်ခြင်းအားဖြင့် ရှေးခေတ်တရုတ်လူမျိုးများသည် စကြဝဠာနှင့် ပတ်သက်၍ အသိပညာကို တော်တော်ကလေးရလိုက်ပေသည်။ ဇာတ်ကြီးငါးပါးနည်းဖြင့် အချိန်တည်း ဟူသောကာလ၊ နေရာတည်းဟူသော ဒေသတို့နှင့် သဘာဝတရားတို့ကို ရှင်းလင်းဖော်ပြနိုင် သည်သာ မဟုတ်ပါ။ ဤနောက်ခံသဘောတရားသည် လူသားနှင့် စကြဝဠာတို့အကြားတွင် ပေါင်းကူးတံတားကိုပင် ထိုးပေးလေသည်။ အခြေခံ မဟာဘုတ်ငါးပါးဟူသော ဤနောက်ခံ သဘောတရားအားဖြင့် သာလျှင် တရုတ်လူမျိုးတို့သည်လူသားတို့၏ ကံကြမ္မာ ဦးတည် ချက်ကို ခွဲခြမ်းစိတ်ဖြာလေ့လာမှုအတွက် လေးနက်သောနည်း စနစ်တစ်ရပ်ကို ပျိုးထောင် နိုင်ခဲ့ကြသည်။ ဤနည်းစနစ်သည် ကာလ၏ ရွေ့လျားမှုတစ်လျှောက်အတွင်း လူတစ်ဦးချင်း အပေါ် စကြဝဠာ၏ ထိခတ်သင့်ရောက်မှုကို ဖော်ထုတ်နိုင်သည်။ ကြိုတင်၍လည်း ဖော်ပြနိုင်သည်။

ရှုပ်ထွေးလှသော စကြဝဠာနှင့် လူ့အဖွဲ့အစည်းတို့သည် အခြေခံဇာတ်ကြီးငါးပါး နှင့် ဆက်နွယ်သည်ဟု ခြုံငုံပြောသောစကားမှာ မယုံကြည်နိုင်လောက်စရာ ဖြစ်ပေ၏။



သို့တိုင်အောင်တရုတ်တို့၏ ပရဆေးဖြင့် ဆေးကုသမှုနှင့် အပ်စိုက်ကုသမှုတို့၏ အခြေခံမှာ ဤမည်သော ရိုးရိုးစင်းစင်းကလေး ဖြစ်သည့် နောက်ခံ သဘောတရားပင် ဖြစ်ပေသည်။ ဤသို့သော ဆေးဘက်ဆိုင်ရာ တတ်စွမ်းနိုင်မှုတို့သည် တရုတ်လူမျိုးတို့ကို နှစ်ပေါင်း ထောင်ပေါင်း များစွာ ပြုစုလုပ်ကျွေးခဲ့ပြီး ရောဂါများစွာကို ကုသရာတွင် ကုသမှုတို့၏ အာနိသင် ထက်မြက်မှုသည် ယခုအခါ အနောက်တိုင်း ဆေးဘက်ဆိုင်ရာ ကျွမ်းကျင်သူများ အာရုံ စူးစိုက်စရာ ဖြစ်လာရတော့သည်။

တရုတ်လူမျိုးတို့၏ ဆေးဝါးသည် လူ၏ အသက်ရှင်မှုဆိုင်ရာ ကိုယ်အင်္ဂါ အစိတ်အပိုင်း တစ်ခုစီကို အခြေခံဓာတ် တစ်ပါးပါးဖြင့် စပ်ဟပ်တွဲဖက်ထားသည်။ ဥပမာ- မီးဓာတ်သည် နှလုံးကို သရုပ်ဆောင်သည်။ သတ္တုဓာတ်သည် အဆုတ်ကို သရုပ် ဆောင်သည်။ သစ်သားဓာတ်သည် အသည်းနှလုံးကို ကိုယ်စားပြု၏။ ရေဓာတ်ကမူ ကျောက်ကပ်ကို ကိုယ်စားပြု၏။ ဤသို့ဓာတ်ကြီးငါးပါးကကိုယ်စားပြုသော ကိုယ်အင်္ဂါ ငါးခုသည် ဟန်ချက်ညီနေကြပြီး အညီအညွတ် ရှိကြကာ ဇာတိစက်ဝန်းနှင့် မရဏစက်ဝန်း တို့နှင့်အညီ ဓာတ်တစ်ခုကိုတစ်ခု အချင်းချင်း တုံ့ပြန်ထိခတ်နေကြမည်ဆိုလျှင် ကာယကံရှင် သည် ကျန်းမာရေးကောင်းနေပေလိမ့်မည်။ အခြားတစ်ဖက်တွင်ကား ဓာတ် တစ်ပါးပါးသည် လွန်ကဲစွာအားကောင်းလာလျှင် သို့တည်းမဟုတ် လွန်ကဲစွာ အားယုတ်လာလျှင် ဟန်ချက် ညီမှုသည် ကျွမ်းထိုးမှောက်ခုံဖြစ်၍ နာမကျန်းမှုသည် ဖြစ်ပေါ်လာပေလိမ့်မည်။ ဥပမာအားဖြင့် အကယ်၍ ကျောက်ကပ်သည် အားနည်းနေခဲ့သော် ကျောက်ကပ်၏ သရုပ်ဖြစ်သော ရေသည် မီးကို ထိန်းချုပ်ထားနိုင်မည် မဟုတ်ပါ။ ဤအကျိုးဝိပါတ်သော်ကား နှလုံးခုန် မမှန်ခြင်း သို့တည်းမဟုတ် သွေးပေါင်တိုးခြင်း၊ အစရှိသည် နှလုံးနှင့် ပတ်သက်သည့် ရောဂါများ ဖြစ်လာနိုင်သည်။ မီးသည် နှလုံးနှင့် သွေးတို့ကို သရုပ်ဆောင်သောကြောင့် ဖြစ်ပေ၏။ ကုသရန်မှာ ကိုယ်ခန္ဓာ ဟန်ချက် ပြန်ရအောင် ပရဆေး သို့တည်းမဟုတ် အပ်စိုက်ကုသမှုကို မှီဝဲရယူရန် ဖြစ်လေသည်။

အခြေခံမဟာဘုတ် ဓာတ်ကြီးများ၏ အချင်းချင်းတုံ့ပြန် ထိခတ်မှုသည် ကျွန်ုပ်တို့၏ ကိုယ်တွင်းအင်္ဂါများ ဆောင်ရွက်ရမည့် လုပ်ကိုင်မှုများကိုသာလျှင် အုပ်စိုးသည်မဟုတ်။ ကျွန်ုပ်တို့၏ ဘဝနှင့် ကံကြမ္မာဦးတည်ချက်တို့ကိုလည်း ပြဋ္ဌာန်းပေးသေး၏။ ဤသို့ ပင်လျှင် ဤမျှ ထည်ဝါခမ်းနားသော ဥပဒေများက စကြဝဠာကို အုပ်စိုးကြသည် ဖြစ်သည့်အလျှောက် လူသားသည်လည်း ဤဥပဒေသ စည်းမျဉ်းများ၏ အခြယ်အလှယ်ခံ ဖြစ်သင့်သည်ဟု ဆက်စပ်တွေးတော ယူဆခြင်းမှာ ကျိုးကြောင်း ဆီလျော်လှပသည်။ စကြဝဠာဆိုင်ရာ စနစ်အဖွဲ့နှင့် လူသားကို တိုက်ရိုက်ဆက်စပ်သော ဤအသိပညာကို တရုတ်ဆေးပညာတွင် အလွန်အောင်မြင်စွာ စပ်ဟပ်သုံးစွဲခဲ့ကြရုံသာမက လူသား၏ ကံကြမ္မာ ဦးတည်ချက် ခွဲခြမ်းစိတ်ဖြာ လေ့လာမှုနှင့် ပတ်သက်သည့် လေးနက်သော

အခြေခံအကြမ်းထည့် ဘောင်အဖြစ်ဖြင့်လည်း ဖြစ်လာလေသည်။ ထိုစနစ်ကို အများက
“ကံကြမ္မာဦးတည်ချက်၏ တိုင်ကြီးလေးတိုင်” * ဟူ၍ ခေါ်ဝေါ်သိရှိနေကြပေ၏။

ကမ္ဘာတစ်လွှားမှ ရှေ့ဖြစ်ဟောနည်းစနစ်များစွာတို့တွင် မွေးဖွားသော အခိုက်အတန့်ကို
မွေးဖွားခြင်း အမှတ်အသားနှင့် ဘဝ၏ စတင်ရာ နေရာအဖြစ် မလွဲမသွေ မှတ်ယူကြပြီး
ကလေး၏ အနာဂတ် ဘဝပုံစံများနှင့် ပတ်သက်သည့် ကြိုတင် ဟောပြောချက်များကို
ထိုမွေးဖွားသော အခိုက်အတန့်ပေါ်တွင် အမှီပြုလေသည်။ အခြားနည်းဆိုရသော် မွေးဖွားသော
အခိုက် အတန့်သည် ကျွန်ုပ်တို့၏ မည်သူမည်ဝါဆိုသည့် အမှတ်အသား၊ စကြဝဠာဆိုင်ရာ
လျှို့ဝှက်စကား၊ သို့တည်းမဟုတ် အခြေပြု ရမည့် တည်ဆောက်ရေးပုံစံပင် ဖြစ်တော့သည်။
ထိုမွေးဖွားသော အခိုက်အတန့်ကာလက လူတစ်ဦးချင်းအား ဆင်တူမရှိသော မည်သူမည်ဝါ
ဖြစ်ကြောင်း ဖော်ပြမှုကို ပေးအပ်၏။ ထိုဖော်ပြမှုအားဖြင့် ကုသိုလ်ကံ၊ ကံကြမ္မာဦးတည်ချက်
အနာဂတ်လာမည့် ဘဝပုံစံတို့၏ ဖွဲ့စပ်ထားမှုကို သိရှိရအောင် ဖော်ထုတ်နိုင်လေ သည်။
အနောက်တိုင်း ဗေဒင်ပညာသည် မွေးဖွားမှုဆိုင်ရာ အချက်အလက်များကို ဇာတာဖွဲ့ရန်
အတွက် အသုံးပြုသည်။ ဖွဲ့ထားသော ဇာတာခွင်သည် နေစကြဝဠာ၌ ဂြိုဟ်များ
အနေအထားကို ရောင်ပြန်ဟပ်နေသည်။ အနောက်တိုင်း ဗေဒင်ပညာတို့ ဂြိုဟ်ခွင်ကို
ကံကြမ္မာဦးတည်ချက် ဖော်ထုတ်ရေးတွင် အသုံးပြုပေ၏။

တရုတ်ပြည်တွင်မူ ဤသို့ဖော်ထုတ်ရေးအတွက် လုပ်နည်း ကိုင်နည်းမှာ လက်မဝင်ချေ၊
မွေးဖွားမှုဆိုင်ရာ အချက်အလက်များကို ဓာတ်ကြီးငါးပါး ဖွဲ့စည်းပေါင်းစပ်မှုအဖြစ်
ပြောဆိုလိုက်ရုံသာ လိုအပ်ပြီး ဤဓာတ်ကြီးများ၏ အားသည်ပုံ၊ အားနည်းပုံတို့ကို
ဖော်ထုတ်ကောက်ယူခြင်းနှင့် ထိုဓာတ်များ အချင်းချင်း မည်သို့မည်ပုံ တုံ့ပြန်လာခြင်းတို့ကို
ဖော်ထုတ် ကောက်ယူခြင်းတို့အားဖြင့် ကျွန်ုပ်တို့၏ ကံကြမ္မာဦးတည်ချက်ကို ပြည့်စုံစွာ
ဖော်ထုတ်နိုင်လေတော့သည်။ ကံကြမ္မာ ဦးတည်ချက်၏ လျှို့ဝှက်စကားအဖြစ် ဖြစ်လာရန်မှာ
လေးရပ်သော သတင်းအချက် အလက်များသာလျှင် လိုအပ်လေ၏။ ယင်းတို့ကား
မွေးဖွားသည့် နှစ်၊ လ၊ ရက်၊ နာရီတို့ ဖြစ်ကြ၏။ ထိုပညာကို “ကံကြမ္မာ ဦးတည်ချက်၏
တိုင်ကြီးလေးတိုင်” ဟု ခေါ်တွင်ပြီး သတင်းအချက်အလက် တစ်ခုကို တိုင်တစ်တိုင်
ခေါ်ကြလေသည်။

ကျွန်ုပ်တို့၏ မွေးဖွားမှုဆိုင်ရာ အချက်အလက်များကို အမှီပြု၍ ရေးဆွဲထားသော
“ကံကြမ္မာဦးတည်ချက်၏ တိုင်ကြီး လေးတိုင်”သည် ကံကြမ္မာဦးတည်ချက်၏ ဖွဲ့စည်း
ပေါင်းစပ်မှုကို အဘယ်သို့ရောင်ပြန်ဟပ်သည်ဆိုခြင်းကို နားလည်ဖို့ မကြိုးစားမီ တရုတ်
ပြက္ခဒိန် နောက်ခံတရားနှင့်အဆင်တန်ဆာများ တပ်ဆင်ထားပုံကို အကျဉ်းချုပ်အားဖြင့်
ရှင်းလင်း ဖော်ပြခွင့်ပြုစေလိုပါသည်။

* Four Pillars of Destiny

တရုတ်ပြက္ခဒိန်ကို နားလည်သဘောပေါက်ရေး

တရုတ်တို့သည် တစ်ခုနှင့်တစ်ခု မတူသော ပြက္ခဒိန် စနစ်နှစ်ခုကို ထားရှိကြလေသည်။ ရိုးရိုးလူများ အသုံးပြုကြသော စန္ဒြိမာသပြက္ခဒိန်^၄ ခေါ် လသွားကို အခြေပြု၍ တွက်ချက်ထားသော ပြက္ခဒိန်ဖြစ်သည်။ တစ်နှစ်လျှင် ၁၂လ ခွဲထားပြီး လမင်းက ကမ္ဘာကိုပတ်သည့် ရွေ့လျားမှုကို အခြေခံသည်။ နောက်ထပ် ပြက္ခဒိန်တစ်ခု ရှိသေးသည်။ ထိုပြက္ခဒိန်မှာ နေ့ရက်များကို တွက်ချက်ဖော်ပြရုံသာမက ကောက်ပဲသီးနှံ စိုက်ပျိုးရေးနှင့် ရှေ့ဖြစ်ဟောရေးများအတွက်လည်း အသုံးပြု၏။ ဤသူရိယမာသ ပြက္ခဒိန်^၅ ခေါ် နေသွားနှင့် တွက်ထားသည့် ပြက္ခဒိန်ကို တရုတ်တို့က ဆီယာပြက္ခဒိန်^၆ ဟု ခေါ်ဝေါ်ကြသည်။ လွန်ခဲ့သော နှစ်ပေါင်း ၄၀၀၀ က ပေါ်ထွန်းခဲ့သည့် ဆီယာမင်းဆက်လက်ထက်က မှတ်တမ်းများတွင် တွေ့ရှိရသော ပြက္ခဒိန်ဖြစ်သောကြောင့် ဤသို့ ခေါ်ဝေါ်ကြခြင်း ဖြစ်ပေ၏။

ဆီယာ ပြက္ခဒိန် နှင့် စန္ဒြိမာသ ပြက္ခဒိန်တို့၏ အဓိက ကွာခြားချက်မှာ ဆီယာ ပြက္ခဒိန်သည် သူရိယမာသ ပြက္ခဒိန်ဖြစ် ၏။ အဓိပ္ပာယ်ကား ကမ္ဘာက နေကို ပတ်၍ သွားသော ရွေ့လျားမှုနှင့်အညီ နှစ်ကို ရေတွက်ထားပြီး လတစ်လစီကို ကမ္ဘာကို မှီ၍ တည်နေသော နေ၏ တည်နေရာနှင့်အညီ ခွဲဝေထားသည်။ ဆီယာ ပြက္ခဒိန်သည် တစ်ပါးနှင့်မတူ အထီးတည်း ဖြစ်သည်။ အဘယ့်ကြောင့်ဆိုသော် အခြေခံ မဟာဘုတ် ဓာတ်ကြီးငါးပါးနှင့် နီးစပ်စွာ အမှီပြုဆက်စပ်နေသောကြောင့်ပင်ဖြစ်၏။ ဤပြက္ခဒိန်မှ နှစ်တိုင်း၊ လတိုင်း၊ ရက်တိုင်းသည် တရုတ်အက္ခရာ နှစ်ခုကို အသုံးပြုသည့်နည်းဖြင့် ဖော်ပြပြီး၊ အက္ခရာတစ်ခုသည် အခြေခံ မဟာဘုတ်ကြီး ငါးပါးထဲမှ တစ်ခုဖြစ်၏။ ဥပမာသော်ကား သက္ကရာဇ် ၁၉၉၃ ခုကို ဆီယာပြက္ခဒိန်တွင် “ 癸酉 ” ဟူသော တရုတ်အက္ခရာနှစ်ခုဖြင့် ပြသည်။ ပထမအက္ခရာသည် ရေဓာတ်ဖြစ်၍ ဒုတိယ အက္ခရာသည် သတ္တုဓာတ် ဖြစ်၏။ အချိန်ကာလ၏ အခိုက်အတန့် မှန်သမျှကို မဟာဘုတ် ဓာတ်ကြီးများကို အသုံးပြုသည့်နည်းဖြင့် ပြဆိုနိုင်လေသည်။ ကာလ၏အခိုက်အတန့်ကို တွက်ချက်လိုသော် နှစ်၊ လ၊ ရက်၊ နာရီ တို့သည်ကား ထိုအခိုက်အတန့်ကို စိုးမိုးသည့် ဓာတ်ကြီး ရှစ်ပါးဖြစ်တော့သည်။

ဤနည်းဖြင့် လူတစ်ယောက်၏ မွေးနှစ်၊ မွေးလ၊ မွေးရက်၊ မွေးနာရီတို့ကို ဓာတ် ၈ ပါးစီ ပါဝင်သော တိုင်ကြီး လေးတိုင် အစုံဖြင့် ပြ၍ရ၏။ ဥဒါဟရုဏ်ဖြင့် ပြပါမည်။

ခရစ်နှစ် ၁၉၁၃ ခု၊ ဇန်နဝါရီလ၊ ၉-ရက် ၂၀:၀၀ နာရီ တွင် သားယောက်ျားလေး တစ်ဦး မွေးဖွားသည် ဆိုပါစို့။ “နှစ်တစ်ထောင် ပြက္ခဒိန်” ဟူသော စာအုပ်တွင် ကြည့်ပြီးသော် ဤအခိုက်အတန့်ကို ဆီယာပြက္ခဒိန် ပုံစံထုတ်၍ ရပေသည်။ ဤအခိုက်အတန့်ကို ကိုယ်စားပြုသော တရုတ်အက္ခရာများကား အောက်ပါအတိုင်းတည်း။

၄ = Lunar calendar ၅ = Solar calendar ၆ = Hsia calendar

နမူနာပြုဖြစ်သော ကံကြမ္မာဦးတည်ချက်၏ တိုင်ကြီးလေးတိုင်။ ၁၉၁၃၊ ဇန်နဝါရီလ၊ ၉-ရက်၊ ၂၀၀၀ နာရီတွင် မွေးဖွားသော သားယောက်ျားလေးအတွက် ဖြစ်သည်။

နာရီ	ရက်	လ	နှစ်
丙	庚	癸	壬
戌	寅	丑	子

မွေးဖွားသည့်အခိုက်အတန့် ဖြစ်သော မွေးနာရီ၊ မွေးရက်၊ မွေးလ၊ မွေးနှစ်တို့ကို တရုတ် အက္ခရာရှစ်လုံးဖြင့် ပြနိုင်သည်ကို စာရှုသူတို့ တွေ့မြင်နိုင်ပေပြီ။ အပေါ်တန်းက တရုတ်အက္ခရာများကား မိုးကောင်းကင် ပင်စည်များဖြစ်ပြီး အောက်တန်းက အက္ခရာများသည် မြေပထဗျာ အကိုင်းအခက်များ ဖြစ်လေသည်။ မိုးကောင်းကင် ပင်စည်စုစုပေါင်းမှာ ၁၀ ခုရှိ၍၊ မေပထဗျာ အကိုင်းအခက်များ စုစုပေါင်းမှာ ၁၂ ခုရှိရာ ဤတရုတ်အက္ခရာ ၂၂ ခုသည် ဆီယာပြက္ခဒိန်၏ အခြေခံ ဖြစ်လာကြလေသည်။ မွေးဖွားသည့် အချက်အလက်များကို ပုံစံတွင် သွင်းလိုက်သောအခါ စင်စစ်တွင် တရုတ်အက္ခရာတစ်ခုကို ကိုယ်စားပြုကြောင်းကို တွေ့ရှိရသည်။ သို့ဖြစ်သောကြောင့် တရုတ်အက္ခရာ ရှစ်ခုကို အောက်ပါဇယားနှင့် ညှိ၍ ကောက်ယူခြင်းဖြင့် မဟာဘုတ် ဓာတ်များကို ရသည်။

မိုးကောင်းကင် ပင်စည်များ		မြေပထဗျာ အကိုင်းအခက်များ	
甲 ယန် [?]	သစ်သား	子 ရေ	(ကြွက်)
乙 ယင် [°]	သစ်သား	丑 မြေ	(နွားထီး)
丙 ယန်	မီး	寅 သစ်သား	(ကျား)
丁 ယင်	မီး	卯 သစ်သား	(ယုန်)
戊 ယန်	မြေ	辰 မြေ	(နဂါး)
己 ယင်	မြေ	巳 မီး	(မြွေ)
庚 ယန်	သတ္တု	午 မီး	(မြင်း)
辛 ယင်	သတ္တု	未 မြေ	(သိုး)
壬 ယန်	ရေ	申 သတ္တု	(မျောက်)
癸 ယင်	ရေ	酉 သတ္တု	(ကြက်)
		戌 မြေ	(ခွေး)
		亥 ရေ	(ဝက်)

၇ = Yang

၈ = Yin

ဆီယာပြက္ခဒိန်က ကျွန်ုပ်တို့အား အခိုက်အတန့် တစ်ခုတွင် စိုးမိုးနေသော အခြေခံမဟာဘုတ် ဓာတ်ကြီးငါးပါး၏ အရှိန်ဩဇာ သက်ရောက်မှု အကြောင်းနှင့် ပတ်သက်သည့် သတင်းအချက် အလက်ကို ပေးအပ်ထောက်ပံ့သည် ဖြစ်သည်နှင့်အညီ၊ ဆီယာ ပြက္ခဒိန်ပါ မိုးကောင်းကင် ပင်စည်များနှင့် မြေပထဗျာ အကိုင်း အခက်များ ပုံစံအရ ဖြစ်သော မွေးဖွားမှု အချက်အလက်များသည် မွေးဖွားသည့် အခိုက်အတန့်တွင် သင့်ရောက်သော ဓာတ်များ၏ အရှိန်ဩဇာကို အမှန်ပင် ပြောပြပါသည်။ လူတစ်ယောက် မွေးဖွားချိန်၏ စကြဝဠာဆိုင်ရာ ပေါင်းစပ်ဖွဲ့စည်းထားမှုကို ကိုယ်စားပြု ဖော်ပြသည်ဟု ယုံကြည်ထားကြလေသည်။ ကျွန်ုပ် တို့၏ ဘဝတွင် ဓာတ်ကြီးငါးပါး ပါဝင်ပေါင်းစပ်ပုံကို လည်းကောင်း၊ ဤဓာတ်များ အချင်းချင်း တုံ့ပြန်ထိခတ်ခြင်းကို စိုးမိုးခြယ်လှယ်သော ဥပဒေများကိုလည်းကောင်း၊ အချိန်ကာလနှင့်အညီ ဤဓာတ်ကြီး များ၏ ပြောင်းလဲပုံ အဆင်ပလင်ကိုလည်းကောင်း၊ သိနားလည်လိုက်ပြီ ဆိုသည်နှင့် တစ်ပြိုင်နက် ဘဝ၏ အနာဂတ် အဆင်ပလင်ကို ကျွန်ုပ်တို့သည် ကောက်ယူရရှိ ကြိုတင်ဟောပြော နိုင်ကြပေ၏။ ဓာတ်တို့၏ အရှိန်ဩဇာအားဖြင့် ကံကြမ္မာ ဦးတည်ချက်ကို ကောက်ယူရရှိနိုင်သော ဤနည်းနာသည် တရုတ်လူမျိုးတို့၏ “ကံကြမ္မာဦးတည်ချက်၏ တိုင်ကြီးလေးတိုင်” ဟုခေါ်သော တရုတ်ရှေ့ဖြစ်ဟော အတတ်ပင် ဖြစ်တော့သည်။ တိုင်ကြီးလေးတိုင်ဟု ခေါ်ရခြင်းမှာ ကျွန်ုပ်တို့၏ ကံကြမ္မာ ဦးတည်ချက်မှာ နှစ်၊ လ၊ ရက်၊ နာရီဟူသော အချိန်နှင့် ပတ်သက်၍ လေးမျိုးပါဝင် ပေါင်းစပ်နေပြီး တစ်မျိုးသည် တစ်တိုင် ဖြစ်သော ကြောင့်တည်း။ တစ်တိုင်လျှင် မိုးကောင်းကင် ပင်စည်နှင့် မြေပထဗျာ အကိုင်းအခက်တည်း ဟူသော ဓာတ်ကြီး နှစ်ပါးစီပါဝင်ပေသည်။

ဥဒါဟရဏ်အဖြစ် အထက်က ဖော်ပြခဲ့သော မွေးဖွားမှု အချက်အလက်ကို ပြန်ကောက်ပါဦးမည်။ ယေးတွင်ကြည့်၍ တရုတ်အက္ခရာများကို အခြေခံမဟာဘုတ် ဓာတ်ကြီးငါးပါးအဖြစ် ကောက်ယူကြပါစို့။

ကံကြမ္မာဦးတည်ချက် တိုင်ကြီးလေးတိုင်ကို ဓာတ်များဖြင့် ပြပုံ

နာရီ	ရက်	လ	နှစ်
丙	庚	癸	壬
မိ	သတ္တု	ရေ	ရေ
戊	寅	丑	子
မြေ	သစ်သား	မြေ	ရေ

၁၉၁၃ ခုနှစ် ဇန်နဝါရီလ ၉ ရက်၊ ၂၀:၀၀ နာရီလောက်တွင် မွေးဖွားခဲ့သော ကောင်ကလေးသည် မဟာဘုတ်ဓာတ် တစ်ထွေးကြီး ပါဝင်ပေါင်းစပ်နေသည်ကို ကျွန်ုပ်တို့ မြင်နိုင်သည် ယင်းတို့မှာ ရေ သုံးခု၊ သစ်သား တစ်ခု၊ မီးတစ်ခု၊ သတ္တုတစ်ခု၊ မြေနှစ်ခုတို့ ဖြစ်ကြ၏။ ဤကား လူတစ်ယောက်၏ ဘဝနှင့် ကံကြမ္မာ ဦးတည်ချက်တို့ ပါဝင်ပေါင်းစပ်နေပုံ ဖြစ်သတည်း။

ကံကြမ္မာဦးတည်ချက်ကို အဓိပ္ပာယ်ကောက်ယူပြန်ဆိုခြင်း

တရုတ်နိုင်ငံ သမိုင်းတစ်လျှောက်လုံးတွင်ကြည့်သော် လူသား၏ ကံကြမ္မာ ဦးတည်ချက်ကို ဖော်ထုတ်ကောက်ယူရန်အတွက် လက်နက်ကိရိယာများကို ကောင်းမွန် တိုးတက်အောင် ပြုလုပ်ရေး၌ မိမိတို့၏ ဘဝကို မြှုပ်နှံပေးခဲ့ကြသော တတ်ပွန်သူ ပညာရှင်ကြီးများနှင့် ပညာရှိများ မြောက်များစွာ ပေါ်ထွက် ခဲ့ကြသည်။ ထိုပုဂ္ဂိုလ်ကြီး များထဲမှ အကျော်ကြားဆုံးသော ပုဂ္ဂိုလ် တစ်ယောက်သော်ကား အေဒီ ၈၀၀ ဝန်းကျင်တွင် အသက်ရှင် နေထိုင်ခဲ့သော စုပိန် (Tsuping) ပင်ဖြစ်လေသည်။ စုပိန်သည် အရေးကြီးသော အခြေခံဥပဒေများကို အခိုင်အမာ ဖော်ထုတ် ခဲ့လေရာ မွေးဖွားမှု အချက်အလက်များ အစုံတွင် ရောင်ပြန်ဟပ်နေကာ မဟာဘုတ်ဓာတ်များကို စစ်ဆေးကြည့်ရှုခြင်းဖြင့် ကံကြမ္မာ ဦးတည်ချက်၏ အဓိပ္ပာယ်ဖော်ထုတ် ကောက်ယူခြင်းကို ပိုမို၍လွယ်ကူစေလေသည်။ စုပိန်၏ အယူအဆအရ ပထမဆုံး ခြေလှမ်းမှာ မဟာဘုတ်ဓာတ် တစ်ထွေးကြီးထဲမှ ကာယကံရှင်၏ ပင်ကိုယ်ကို တည်ဆောက်ယူရမည်ဟု ဆိုသည်။ ရက် ဟူသော တိုင်၏ မိုကောင်းကင် ပင်စည်သည် ထာဝစဉ် ကာယကံရှင်၏ ပင်ကိုယ်ကို ကိုယ်စားပြုပေ၏။ ကျန်ရှိသော ဓာတ်ကြီး ခုနစ်ပါး တို့မှာမူ ကာယကံရှင်၏ ပတ်ဝန်းကျင်၊ ဆွေမျိုးနှင့် မိတ်သင်္ဂဟ များကို ကိုယ်စားပြုလေသည်။ ကျွန်ုပ်တို့၏ ဥဒါဟရဏ်တွင် ရက်တို့၏ မိုးကောင်းကင် ပင်စည်မှာ သတ္တုဓာတ်က နေရာယူထားသည် ဖြစ်သောကြောင့် ကာယကံရှင်သည် သတ္တုပုဂ္ဂိုလ် ဖြစ်ပေ၏။

ကာယကံရှင်၏ ပင်ကိုယ်ကို တည်ဆောက်ပြီးသောအခါ နောက်ခြေလှမ်းသည်ကား အခြားသော ဓာတ်ကြီး ခုနစ်ခု အနက်တွင် ပင်ကိုယ်၏ သဘောသဘာဝကို ကြည့်ရှုမည်ဖြစ် ၏။ တရုတ်လူမျိုးများသည် စကြဝဠာထဲတွင် ဟန်ချက်ညီမှုနှင့် အတိုင်အဖောက် ညီညွတ်မှုဟူသော မူလနောက်ခံ သဘောတရား၏ အကျိုးရှိမှုကို ယုံကြည်ကြပေ၏။ အားနည်းသွားခြင်း ဖြစ်စေ၊ အားသည်းသွားခြင်းဖြစ်စေ မည်သည့်လွန်ကဲမှုမဆို အတိုင် အဖောက်မညီညွတ်ခြင်း ဖြစ်သည်ဟု ယူဆကြပြီး ဤသို့ဖြစ်ခြင်း၏ အကျိုးဝိပါက်ကား ကံကြမ္မာဦးတည်ချက်တွင် ကံကြမ္မာဆိုးဟုအဓိပ္ပာယ်ထွက်ခြင်းပင် ဖြစ်၏။ သို့ဖြစ်သည် နှင့်အညီ ပင်ကိုယ်ဓာတ်ကို တည်ဆောက်ပြီးပြီဆိုသော် အခြားသော ဓာတ်ကြီး ခုနစ်ပါးနှင့်

ညိုသော် ပင်ကိုယ်သည် မည်မျှအားသည်းသည် သို့တည်းမဟုတ် မည်မျှ အားနည်းသည် ဆိုခြင်းကို ညှိနှိုင်း ပိုင်းဖြတ်ရမည် ဖြစ်၏။

ယင်းသို့ ညှိနှိုင်းပိုင်းဖြတ်ရန်အတွက် မျက်နှာစာ နှစ်ခုကို စစ်ဆေးကြည့်ရှုရန် လိုအပ်သည်။ တစ်ခုမှာ ပင်ကိုယ်ဓာတ်၏ ပမာဏဖြစ်၏။ ပို၍ လိုအပ်သော နောက်မျက်နှာစာ တစ်ခုကား ထိုဓာတ်၏ ရာသီဥတုဆိုင်ရာ အင်အားပင် ဖြစ်သည်။ ဓာတ်တိုင်းသည် မွေးဖွားသည်မှ သေဆုံးသည်အထိ ရာသီဥတုစက်ဝန်း ရှိသည်ဟု ယုံကြည်ထားကြသော ကြောင့်တည်း။

အောက်ပါဇယားသည် ထိုသို့သော ရာသီဥတု စက်ဝန်းကို ပြပေ၏။

	သတ္တု	သစ်သား	ရေ	မီး
စပရင်ရာသီ ^၉	သေ	ကြီးပွား	အားနည်း	မွေးဖွား
နေ့ရာသီ	မွေးဖွား	အားနည်း	သေ	ကြီးပွား
ဩတမ်ရာသီ ^{၁၀}	ကြီးပွား	သေ	မွေးဖွား	အားနည်း
ဆောင်းရာသီ	အားနည်း	မွေးဖွား	ကြီးပွား	သေ

အထက်ပါဇယားအရ သတ္တုသည် ဩတမ်ရာသီတွင် အကြီးပွားဆုံးဖြစ်ရာ ထိုအတူပင် သစ်သားသည် စပရင်ရာသီတွင်၊ ရေသည် ဆောင်းရာသီတွင်၊ မီးသည် နေ့ရာသီတွင်၊ အကြီးပွားဆုံး၊ အားအရှိဆုံး ဖြစ်လေတော့သည်။ ဇယားတွင် မြေမပါသည်ကို သတိပြုပါ။ အဘယ်ကြောင့်ဆိုသော် မြေသည်အခြားသော ဓာတ်အားလုံး၏ အခြေခံ ဓာတ်ကြီး ဖြစ်ပြီးလျှင် ရာသီတိုင်း၏ တတိယ လတွင် ကြီးပွားအားကောင်းသည်ချည်း ဖြစ်လေသည်။

ဤသို့သော ဓာတ်ကြီးငါးပါးတွင် ရာသီဥတုအလိုက် အပြောင်းအလဲ စက်ဝန်းမှာ တရုတ်တို့၏ ဆီယာ ပြက္ခဒိန်တွင် ထည့်သွင်း ဖော်ပြထားပေ၏။ “နေလမ်းကြောင်း” ဟုခေါ်သော စိတ်ကူးဖြင့် ရေးဆွဲထားသော လမ်းကြောင်းပေါ်တွင် နေ၏ အနေအထားကို ကမ္ဘာနှင့် ညှိ၍ သတ်မှတ်ခြင်းအားဖြင့် ၁နှစ်၏ ၁၂လကို ဖော်ထုတ်သတ်မှတ်ခဲ့ကြ၏။ ဆီယာပြက္ခဒိန်အရ နှစ်သည် စပရင်ရာသီ၏ ပထမရက်တွင် စတင်ရာ အနောက်တိုင်း ပြက္ခဒိန် အရဆိုလျှင် ဖေဖော်ဝါရီလ ၄ ရက်၊ သို့တည်းမဟုတ် ၅ ရက်တွင် ကျရောက်လေ့ရှိ၏။ ကမ္ဘာမြေကြီးက နေကို ပတ်သည့် စက်ဝိုင်း တစ်ပတ်ပြည့်သည့် ဆောင်းရာသီ၏

၉ = spring ၁၀ = Autumn

နောက်ဆုံးရက်တွင် နှစ်သည် ကုန်ဆုံးသည်။ ၁၂လကို နေသွားလမ်းအား ၁၂ ပိုင်း ပိုင်းခြားကာ မြေပထဗျာ အကိုင်းအခက်များ ၁၂ ခုအတိုင်း အမည်နာမများကို ပေးထားသည်။ ဖေဖော်ဝါရီလ ၄ ရက်နေ့ တစ်ဝိုက်တွင် အစ ပြုသော နှစ်သည် “ 庚 ” ဟူသော မြေပထဗျာ အကိုင်းအခက် အားဖြင့် ဖော်ပြ၍ သစ်သားဓာတ်ကို သရုပ်ဆောင်လေသည်။ ဆီယာပြက္ခဒိန်နှင့် အနောက်တိုင်း ပြက္ခဒိန်တို့ကို အောက်ပါ ဇယားတွင် နှိုင်းယှဉ်ချိန်ထိုးဖော်ပြထားပါသည်။

ဆီယာလများ	မဟာဘုတ်ဓာတ်	ရာသီ	အနောက်တိုင်းလများ
၁။ 寅	သစ်သား	စပရင်	၄၂၅ ဖေ- ၅၂၆ မတ်
၂။ 卯	သစ်သား	စပရင်	၅၂၆ မတ်- ၄၂၅ ဧပြီ
၃။ 辰	မြေ	စပရင်	၄၂၅ ဧပြီ- ၅၂၆ မေ
၄။ 巳	မီး	နွေ	၅၂၆ မေ- ၅၂၆ ဇွန်
၅။ 午	မီး	နွေ	၅၂၆ ဇွန်- ၇၂၈ ဇူလိုင်
၆။ 未	မြေ	နွေ	၇၂၈ ဇူလိုင်-၇၂၈ သြဂုတ်
၇။ 申	သတ္တု	သြတမ်	၇၂၈ သြဂုတ်-၇၂၈ စက်
၈။ 酉	သတ္တု	သြတမ်	၇၂၈ စက်- ၈၂၉ အောက်
၉။ 戌	မြေ	သြတမ်	၈၂၉ အောက်- ၇၂၈ နို
၁၀။ 亥	ရေ	ဆောင်း	၇၂၈ နို- ၇၂၈ ဒီ
၁၁။ 子	ရေ	ဆောင်း	၇၂၈ ဒီ- ၅၂၆ ဇန်
၁၂။ 丑	မြေ	ဆောင်း	၅၂၆ ဇန်- ၄၂၅ ဖေ

ဇယားတွင်ကြည့်လျှင် တရုတ်ပြက္ခဒိန်သည် လတစ်လစီတွင် သင့်ရောက်သော အခြေခံဓာတ်ကြီးငါးပါး၏ အရှိန်ဩဇာကိုလည်း ထည့်သွင်းဖော်ပြထားသည်ကို ကျွန်ုပ်တို့ တွေ့မြင်နိုင်လေသည်။ စပရင်ရာသီသည် ပန်းပင်များ ကြီးပွားမည့် ရာသီဟု ယူဆရကား စပရင်ရာသီ၏ ပထမနှစ်လကို သစ်သားဓာတ်ကို ကိုယ်စားပြုသော မြေပထဗျာ အကိုင်းအခက်များဖြင့် ကိုယ်စား ပြုထားလေသည်။ ရာသီတစ်ခု၏ တတိယလတိုင်းသည် မြေဓာတ် က သရုပ်ဆောင်သည်ကို စာဖတ်သူများ မြင်တွေ့ ကြမည်ဖြစ်ပါ၏။ ဤသို့ ဖြစ်ရခြင်းမှာ မြေသည် အခြားသော ဓာတ်အားလုံးတို့၏ အခြေခံဖြစ်ပြီး သူ၏ အရှိန် ဩဇာသည် တစ်နှစ်ပတ်လုံး ရှိနေလေသည်။

နှစ်၊ လ၊ ရက်တို့အပြင် ဆီယာပြက္ခဒိန်သည် ၁ ရက်၏ ၂၄ နာရီကို မိုးကောင်းကင် ပင်စည်များနှင့် မြေပထဗျာ အကိုင်းအခက်များက ကိုယ်စားပြုသော

ဓာတ်ကြီးများကို အသုံးပြုသည့် နည်းဖြင့်လည်း ဖော်ပြထားသေး၏။ မြေပထဗျာ အကိုင်းအခက် များမှာ ၁၂ ခုသာ ရှိသည် ဖြစ်သည်နှင့်အညီ တရုတ်တို့သည် ၂ နာရီလျှင် တစ်အုပ်စုဖွဲ့၍ နာရီ ၁၂ အုပ်စု ဖြစ်အောင် ပြုလုပ်ကြသည်။

အောက်ပါဇယားသည် ဆီယာပြက္ခဒိန်မှ ၁၂ နာရီ အုပ်စု စနစ်ကို ဖော်ပြ၏။

ဆီယာလများ	တိရစ္ဆာန်	ဓာတ်	အနောက်တိုင်းအချိန်
၁။ 子	ကြွက်	ရေ	၂၃၀၀-၀၁၀၀
၂။ 丑	နွားထီး	မြေ	၀၁၀၀- ၀၃၀၀
၃။ 寅	ကျား	သစ်သား	၀၃၀၀-၀၅၀၀
၄။ 卯	ယုန်	သစ်သား	၀၅၀၀-၀၇၀၀
၅။ 辰	နဂါး	မြေ	၀၇၀၀-၀၉၀၀
၆။ 巳	မြွေ	မီး	၀၉၀၀-၁၁၀၀
၇။ 午	မြင်း	မီး	၁၁၀၀-၁၃၀
၈။ 未	ဆိတ်	မြေ	၁၃၀၀-၁၅၀၀
၉။ 申	မျောက်	သတ္တု	၁၅၀၀-၁၇၀၀
၁၀။ 酉	ကြွက်	သတ္တု	၁၇၀၀-၁၉၀၀
၁၁။ 戌	ခွေး	မြေ	၁၉၀၀-၂၁၀၀
၁၂။ 亥	ဝက်	ရေ	၂၁၀၀-၂၃၀၀

ဆီယာပြက္ခဒိန်သည် မိုးကောင်းကင် ပင်စည်များနှင့် မြေပထဗျာ အကိုင်းအခက်များ ဟူသော စနစ်အားဖြင့် ဓာတ်များကို အသုံးပြုသောနည်းဖြင့် မည်သည့်အချိန်ကာလ အခိုက်အတန့်ကိုမဆို ဖော်ပြနိုင်အောင် ပြုလုပ်ပေးသည်။ ဤသို့ဖြင့် အတိတ်ဖြစ်စေ၊ အနာဂတ်ဖြစ်စေ အချိန်တစ်ချိန်ချိန်တွင် လူသား၏ ကံကြမ္မာကို ထင်ဟပ်သည့် မည်သည့် ဓာတ်အာနိသင် သင့်ရောက်နေသည်ကို သိမြင် နိုင်စေသည် ဖြစ်ရာ ကျွန်ုပ်တို့၏ မွေးဖွားမှု အချက်အလက်များ အပေါ် ဤဓာတ်တို့၏ အင်အားဒဏ်သင့်မှုကို ချိန်ဆ၍ အနာဂတ်ကို ကြိုတင်ဟောပြောသွားနိုင်စေပါသည်။

တရုတ် ပြက္ခဒိန် စနစ်နှင့် အခြေခံ ဓာတ်ကြီးငါးပါး ကြီးပွားမှု စက်ဝန်းတို့အကြား

ဆက်သွယ်မှုကို သိခြင်းအားဖြင့် ကျွန်ုပ်တို့သည် တိုင်ကြီးလေးတိုင် အစုံတွင် ပင်ကိုယ် ဓာတ်ကြီး၏ အင်အားကို စစ်ဆေးနိုင်ပြီ ဖြစ်၏။ ဥပမာအားဖြင့်ဆိုသော် အကယ်၍ ပင်ကိုယ်ဓာတ်ကို ကိုယ်စားပြုသော ဓာတ်သည် မီးဓာတ်ဖြစ်ပြီး ထိုမီးဓာတ်သည် ဆောင်းရာသီတွင် မွေးဖွားသည်လည်း ဖြစ်သည်ရှိသော် ယောားတွင် တွေ့မြင်နိုင်သည့်အတိုင်း မီးဓာတ် ဟူသည် ဆောင်းရာသီတွင် သေရမြဲ ဖြစ်ရာ ဤမီးဓာတ်သည် အားနည်းသည်ဟု ဆိုရ၏။ အခြားတစ်ဖက်တွင်ကား ဤမီး ဓာတ်နှင့် လူသည် နွေရာသီတွင် မွေးဖွားသည် ဆိုပါက မီးဓာတ်ဟူသည် နွေရာသီတွင် ကြီးပွားသည် ဖြစ်ရာ မီးဓာတ်နှင့် လူအတွက် အားကောင်းသော မီးဟု ယူဆရသည်။ သို့ရာတွင် ဆောင်းတွင်းတွင် မွေးဖွားသော မီးဓာတ်ကိုမူ အလိုအလျောက် သဘောအားဖြင့် အားလျော့သော မီးဟူ၍ မမှတ်ယူရပါ။ အခြားသော ဖြစ်ကြောင်းတရားများကိုလည်း စဉ်းစားစရာ ရှိပါသေးသည်။ အချက် တစ်ချက်အနေဖြင့် အရေအတွက် ပမာဏဟူသော ဖြစ်ကြောင်းတရားကိုလည်း ထည့်သွင်း စဉ်းစား ရမည်ဖြစ်ပါသည်။ ဆိုလိုသည်မှာ တိုင်ကြီးလေးတိုင် အစုံတွင် ထောက်ခံပံ့ပိုးပေးသည့် ဓာတ်များအရေအတွက်ကို ဆိုလိုပါသည်။ ဥပမာအနေဖြင့် မီးဓာတ်ကိုပင် ယူကြပါဦးစို့။ အကယ်၍ မီးဓာတ်ကို ဆောင်းတွင်းတွင် မွေးဖွားသည်ဆိုစေကာမူ တိုင်ကြီးလေးတိုင် အစုံ၌ အခြားမီးဓာတ်များ အများအပြား ရှိနေခြင်း၊ သစ်သား ဓာတ်များ အများအပြား ရှိနေခြင်းတို့သည် မီးဓာတ်ကို ထောက်ခံ ပံ့ပိုးပေးသည်ဆိုလျှင်၊ ပင်ကိုယ် မီးဓာတ်သည် အားရှိလာရ၏။ ထို့ကြောင့် ပင်ကိုယ်ဓာတ်သည် အားသည်းသည်၊ အားနည်းသည် ဆိုခြင်းကို မဆုံးဖြတ်မီ ကျွန်ုပ်တို့သည် စစ်ဆေးမှုကို ကျင့်သုံး ကြရပေလိမ့်မည်။

ပင်ကိုယ်ဓာတ်ကြီး၏ အားသည်းမှု သို့တည်းမဟုတ် အားနည်းမှုဟူသည်တို့အပေါ် စစ်ဆေးဆုံးဖြတ်ပြီးသောအခါတွင် တတိယအဆင့်သည်ကား ပင်ကိုယ်ဓာတ်ကြီးနှင့် အဆင်ပြေသော ဓာတ်များနှင့် အဆင်မပြေသော ဓာတ်များကို ရှာဖွေရန် ဖြစ်ပေ သည်။ ဤအဆင့်သည် ဟန်ချက်ထိန်းသော အဆင့်ဖြစ်၍ လူတစ်ယောက်၏ ကံကြမ္မာကို ဖတ်ရာတွင် အရေးတကြီး လိုအပ် လှပေသည်။ ကံကြမ္မာ၏ တိုင်ကြီးလေးတိုင် ဟူသော ခံယူချက်သဘောတရားကြီး တစ်ခုလုံးသည် ဟန်ချက်ညီမှုနှင့် အတိုင်အဖောက် ညီညွတ်မှု သဘောတရားပင် ဖြစ်ပေသည်။ ဤအတတ် ပညာကို ယခုလက်ရှိပုံစံမျိုးရောက်အောင် အကွက်ချ ဖော်ထုတ်ခဲ့သူ၏ နာမည်ဖြစ်သော “စုပိန်” (Tsu Ping) သည်ပင်လျှင် “ရေကိုဟန်ချက်ညီခြင်း”^{၁၁} ဟူသော အဓိပ္ပာယ်ကို ဆောင်ပေ၏။ အဓိကဆိုလိုချက်မှာ ပင်ကိုယ်ဓာတ်ကြီးသည် လွန်ကဲစွာအားသည်းခြင်း သို့တည်းမဟုတ် လွန်ကဲစွာ အားနည်း ခြင်းတို့ မဖြစ်ရပါ။ ဖြစ်ခဲ့သော် ဘဝတွင် ကံကြမ္မာဆိုးခြင်းကို ဖော်ပြလေသည်။

ပင်ကိုယ်ဓာတ်သည် လွန်ကဲစွာအားသည်းနေလျှင် သူ့ကိုဖိနှိပ်ရန်သော်လည်းကောင်း၊

၁၁ = balancing the water

လွန်ကဲနေသော အင်အားတွေကို ထုတ်လွှတ်ပစ်ရန်သော်လည်းကောင်း လိုအပ်ပေ၏။ သူ၏ စွမ်းအင်ကို ဖိနှိပ်နိုင်သော သို့တည်းမဟုတ် ထုတ်လွှတ်ပစ်နိုင်သော ဓာတ်များဖြင့် ပြုလုပ်နိုင်ပေသည်။ အခြားတစ်ဖက်တွင် အကယ်၍ ပင်ကိုယ်ဓာတ်သည် လွန်မင်းစွာ အားနည်းနေပါလျှင် ပင်ကိုယ်ဓာတ်ကို မွေးဖွားပေးနိုင်သည့် သို့တည်းမဟုတ် ပင်ကိုယ် ဓာတ်ကို ပံ့ပိုးပေးနိုင်သည့် အခြားသောဓာတ်များ၏ အထောက်အပံ့ကို ရယူရန် လိုအပ် ပေ၏။

ဥပမာအားဖြင့်သော်ကား ပင်ကိုယ်ဓာတ်သည် မီးဓာတ် ဖြစ်၍ မီးဓာတ်သည်လည်း အလွန်အားကောင်းနေခဲ့သော် အဆင်ပြေသော ဓာတ်များသည် ရေ၊ သတ္တု၊ မြေတို့ ဖြစ်ကြသည်။ ရေသည် အားကောင်းသော မီးကို ဖိနှိပ်မည်ဖြစ်ရာ သတ္တုနှင့် မြေတို့က လွန်ကဲသော မီးဓာတ်ကို အားကုန်စေရန်အပိုင်းအဝန်း ပြုလုပ်မည်ဖြစ်၏။ ဇာတိနှင့် မရဏစက်ဝန်းများက မီးသည် သတ္တုကို နိုင်၍ မြေကိုမွေးဖွားစေကြောင်း ပြသလေသည်။ အခြားသော ဓာတ်များကို နိုင်နင်းခြင်းအားဖြင့်လည်းကောင်း၊ မွေးဖွားပေးခြင်းအားဖြင့် လည်းကောင်း၊ မီး၏အင်အားသည် အားပျော့သွားနိုင်ပေ၏။ ထိုနည်းတူစွာပင် အကယ်၍ မီးဓာတ်သည် လွန်မင်းစွာ အားနည်းနေပါလျှင် သစ်သားနှင့် နောက်ထပ် မီးတို့၏ ပံ့ပိုးမှုကို လိုအပ်သည်။ ဇာတိစက်ဝန်းအရ သစ်သားသည် မီး၏ မိခင်ဖြစ်၍ အခြားသော မီးဓာတ်များသည်လည်း အကူအညီ ပေးနိုင်သော ရဲဘော်ရဲဘက်များ ဖြစ်ကြသောကြောင့် ဖြစ်၏။

အနှစ်သာရအားဖြင့် ချုပ်ပြောရလျှင် ပင်ကိုယ်ဓာတ်သည် အားသည်လွန်းလျှင် သို့တည်းမဟုတ် အားနည်းလွန်းလျှင် မကောင်းသောလက္ခဏာဖြစ်၏။ ကံကြမ္မာ တိုးတက် ကောင်းမွန်လာစေရန် အခြားသော ဓာတ်များဟူသော ပုံစံဖြင့် ဆေးကုသပေးရမည် ဖြစ်သည်။ အဆင်ပြေသော ဓာတ်များသည် ဟန်ချက် ညီမှုနှင့် အတိုင်အဖောက်ညီမှုတို့ကို ဖြစ်ပေါ်စေရေး၌ ကူညီကြ၏။ ဟန်ချက် အတိမ်းအစောင်းဖြစ်ခြင်းကို တိုးမြှင့် ဖြစ်စေသော ဓာတ်များသည် အဆင်မပြေသော ဓာတ်များဟု ယူဆကြလေသည်။

အချိန်ကာလ၏ အခိုက်အတန့် တစ်ခုခုတွင် မည်သည့် ဓာတ်၏ အရှိန်ဩဇာ သင့်ရောက်နိုင်သည်ကို တရုတ်တို့၏ ဆီယာပြက္ခဒိန်က ဖော်ပြပြောဆိုနိုင်သည် ဖြစ်ရာ ထိုအခိုက်အတန့်တွင် ဖြစ်ပေါ်နိုင်သည့် ကျွန်ုပ်တို့၏ ကံကြမ္မာကို ဓာတ်များ၏ အရှိန် ဩဇာများ အဆင်ပြေမပြေကို ကြည့်ခြင်းအားဖြင့် ချိန်ဆ ပိုင်းဖြတ်နိုင်လေ၏။ အကယ်၍ လူတစ်ယောက်သည် အားပျော့သောမီးဖြစ်ခဲ့သော် သူ့အတွက် အဆင်ပြေသော ဓာတ်များမှာ သစ်သားနှင့် မီးတို့ ဖြစ်ကြ၍ အဆင်မပြေသော ဓာတ်များမှာ ရေနှင့် သတ္တုတို့ ဖြစ်ကြ သည်။ သက္ကရာဇ် ၁၉၉၃ ခုအတွက် ဆီယာပြက္ခဒိန်က သတ္တုနှင့် ရေတို့၏ အရှိန်ဩဇာ သက်ရောက်သည်ဟု ဆို၏။ ထိုအခါ ကျွန်ုပ်တို့သည် အားပျော့သော မီးနှင့် ဆိုင်ရာ ပုဂ္ဂိုလ်သည် ၁၉၉၃ ခုနှစ်ကို ကံဆိုးသော နှစ်တစ်နှစ်အဖြစ် ရင်ဆိုင်ရမည် ဖြစ်၏။

mgjoe.com

ဤမည်သော ကံကြမ္မာ ဦးတည်ချက်၏ တိုင်ကြီးလေးတိုင်နည်းဖြင့် တစ်ဦးချင်း၏ ဘဝပုံစံ၊ အတက်အကျများ၊ အောင်မြင်မှု မအောင်မြင်မှုများဟူသည်တို့ကို ထင်ဟပ် စေနိုင်မည်ဖြစ်၏။

ရစ်ချတ်နစ်ဆင်၏ အတက်နှင့်အကျ

ဥဒါဟရက် တစ်ခုဖြင့် ရှင်းလင်းဖော်ပြပါရစေ။ ရှေ့က အသုံးပြုခဲ့သော ၁၉၁၃ ခု ဇွေဝါရီလ ၉ ရက်နေ့တွင် မွေးဖွားသော ကောင်ကလေးတစ်ယောက်၏ ကံကြမ္မာဦးတည်ချက် တိုင်ကြီးလေးတိုင် အစုံနမူနာသည် စင်စစ်တွင်ကား အမေရိကန် ပြည်ထောင်စု သမတဟောင်း ရစ်ချတ်နစ်ဆင် (Richard Nixon) ၏ တိုင်ကြီးလေးတိုင် အစုံဖြစ်ပါသည်။

သမဏနစ်ဆင်သည် ဆောင်းရာသီမှ သတ္တု နေ့တွင် ဖွားမြင်ခဲ့၏။ ဤသို့ဖြင့် သူ့ကို သတ္တု ပုဂ္ဂိုလ်ဟု ဆိုပေတော့မည်။ ရေသည် ဆောင်းတွင်းတွင် ကြီးပွားအားကောင်း သည်ဖြစ်ပြီး သူ၏ တိုင်ကြီး လေးတိုင် အစုံတွင် ထင်ရှားသည့် ရေဓာတ်များ သုံးခု ရှိနေလေရာ ဤအသွင်အပြင်၌ ရေသည် အားအကောင်းဆုံးသော ဓာတ် ဖြစ်ဟန် လက္ခဏာ ရှိနေပေသည်။ ဇာတိ စက်ဝန်းအရ ရေသည်သတ္တုမှပေါက်ဖွား လာရ၏။ အားကောင်းသော ရေဓာတ် သည် သတ္တုဓာတ်အားကို ကုန်စေမည်ဖြစ် လေရာ သမတ နစ်ဆင်ကို သတ္တုဓာတ် အားပျော့သူဟု သတ်မှတ် နိုင် သည်။ ဟန်ချက်ကို ထိန်း ချုပ်ရန် အတွက် သတ္တု ဓာတ်ကို အာဟာရပေးပြီး ထောက်ပံ့ ထား နိုင် စိမ့် သောငှာ မြေဓာတ် လိုအပ်



လေသည်။ မီးဓာတ် သည်လည်း မြေဓာတ်ကို ထောက်ပံ့သည်ဖြစ်ရာ မီးဓာတ်သည်လည်း အသုံးဝင်၏။ ထိုပြင်လည်း မီးဓာတ်သည် ကံကြမ္မာဦးတည်ချက်ကို နွေးထွေးစေသည်။ သို့ဖြစ်သောကြောင့် မြေဓာတ်နှင့် မီးဓာတ်တို့သည် သူ့အတွက် အဆင်ပြေသော ဓာတ်များ ဖြစ်ကြကုန်၏။ အခြားတစ်ဖက်တွင်လည်း ရေနင့် သစ်သားတို့သည်

မရဏစက်ဝန်းအရ မီးဓာတ်နှင့် မြေဓာတ်တို့ကို ပျက်စီးစေသည်ဖြစ်၍ သူ့အတွက် အဆင်မပြေသော ဓာတ်များ ဖြစ်ကြလေသည်။

သူ့တွက်အဆင်မပြေသော ဓာတ်များနှင့် အဆင်မပြေသော ဓာတ်များကို ဖော်ထုတ် တည်ဆောက်ပြီးဖြစ်သဖြင့် မြေနှင့် မီး တို့သည် သူ့အား ကံကောင်းစေပြီး ရေနှင့် သစ်သားတို့သည် ကံဆိုးစေခြင်း ဖြစ် မဖြစ် သိမြင်ရစေရန် သမတနစ်ဆင်၏ ဘဝထဲမှ အဖြစ်အပျက်အချို့ကို စစ်ဆေးကြည့်ကြပါစို့။ သမတ နစ်ဆင်သည် ၁၉၆၀ ပြည့်နှစ်တွင် ပထမဆုံးအကြိမ် သမတယှဉ်ပြိုင်ခဲ့ရာ ဂျန်အက်ဖ်ကနေဒီကို အရှုံးပေးခဲ့ရသည်။ ၁၉၆၀ ပြည့်နှစ်သည် ရေဓာတ်အားကောင်းသောနှစ် (庚子) ဖြစ်ရာ သမ္မတနစ်ဆင်အတွက် အဆင်မပြေသော ဓာတ်ဖြစ်၏။ သို့သော်ငြားလည်း သူသည် နောက်တစ်ကြိမ် ပြန်လည် အရွေးခံသော အခါတွင်ကား အနိုင်ရသည် ဖြစ်သောကြောင့် ခရစ်နှစ် ၁၉၆၈ ခုနှစ် (戊申) တွင် သမ္မတ ဖြစ်ခဲ့သည်။ ထိုနှစ်သည် သူနှင့် အဆင်မပြေသော မြေဓာတ်နှစ် ဖြစ်ပေ၏။ ကံမကောင်းစရာ ကြုံရသည်ကား ရေဓာတ်အရှိန်ဩဇာကောင်းသော နောက်ထပ် နှစ် ၁ နှစ် ဖြစ်သည့် ၁၉၇၂ (壬子) တွင် သမ္မတနစ်ဆင်သည် ဝါးတားဂိတ် အရေးအခင်းနှင့် ကြုံရကာ၊ ၁၉၇၄ ခု (甲子) တွင် ကွန်ဂယက်၏ စွပ်စွဲပြောဆိုခြင်းကို ခံရ၏။ ၁၉၇၄ ခုသည် သူနှင့်အဆင်မပြေသော သစ်သားဓာတ်နှစ် ဖြစ်၏။ သမ္မတ နစ်ဆင်၏ နိုင်ငံရေးအတက်အကျဖြစ်သော ဤမှတ်တမ်း အတိုချုပ်ကလေးအရပင် အခြေခံမဟာဘုတ်ဓာတ်ကြီး ငါးပါး၏ အရှိန်ဩဇာ အပြောင်းအလဲသည် လူ တစ်ဦး တစ်ယောက်၏ ကံကြမ္မာအပြောင်းအလဲကို မည်သို့မှည့်ပုံ ထင်ဟပ်နိုင်သည် ဆိုခြင်းကို သိမြင်လွယ်ပါသည်။ အကယ်၍သာ ကျွန်ုပ်တို့သည် ဤသို့သော ဓာတ်ကြီးငါးပါး၏ အပြောင်းအလဲ ပုံစံတို့ကို နားလည်နိုင်မည် ဆိုပါလျှင် ကျွန်ုပ်တို့သည် အနာဂတ်ကို ကြိုတင်ခန့်မှန်းရန်နှင့် စီးပွားကုန်သွယ်မှုဆိုင်ရာ ဆုံးဖြတ်ချက်များ ချမှတ်နိုင်ရန် ထိုပုံစံများကို အသုံးပြုနိုင်ကြမည်ဖြစ်လေသည်။

သင့်မှာ စီးပွားရေးသမားပုံစံမျိုး ရှိပါသလား

ရှေ့ကရေးသားပြီးခဲ့သော အခန်းတွင် ကျွန်ုပ်သည် ကျွန်ုပ်တို့၏ ဘဝပုံစံများကို ကြိုတင်ဟောကိန်းထုတ်ရန်အတွက် ကံကြမ္မာဦးတည်ချက်၏ တိုင်ကြီးလေးတိုင် အသုံးချခြင်း၏ နောက်ဆွယ်က ယန္တရား အလုပ်လုပ်ပုံများကို အကျဉ်းအားဖြင့် နိဒါန်းပျိုးခဲ့ပြီးပါပြီ။ အကယ်၍များ အမြင့်စား စွန့်၍ လုပ်ဆောင် ဖွယ် စီးပွားကုန်သွယ်မှုတစ်ရပ်ကို ပြုလုပ်သင့်သည်လား မပြုလုပ်သင့်ဘူးလားဆိုသည်ကို ဆုံးဖြတ်လိုလာပြီဆိုလျှင် ကြိုတင်သိမြင်အောင် ပြုရသည့် ဆိုပါ ဂန္ဓာရီနည်းလမ်းသည် အထူးသဖြင့် အသုံးဝင်လှပေသည်။ ကံကြမ္မာဦးတည်ချက်၏ တိုင်ကြီးလေးတိုင် သည် ကျွန်ုပ်တို့၏ ဘဝတွင် အတက်အကျ စက်ဝန်းများကို ဖော်ထုတ်ပြသနိုင်ပေ၏။ အကယ်၍ ကံကြမ္မာဦးတည်ချက်က ရှေ့နားကပ်လျက်တွင် အကျစက်ဝန်းရှိနေပြီကို ညွှန်ပြသည် ဆိုလျှင် အန္တရာယ်ရှိဖွယ်ရာသော စွန့်စားမှုများကို ပြုလုပ်ခြင်းမှ ရှောင်ကြဉ်ခြင်းသည် အကောင်းဆုံးဖြစ်ပေသည်။ အခြားတစ်ဖက်တွင်ကား အကယ်၍တည်း ကိုယ်ရေးကိုယ်တာ ကြီးပွား ဖြစ်ထွန်းဖွယ်ရှိသော အတက်စက်ဝန်းကို မျှော်လင့်နိုင်သည်ဆိုသော် သင်သည် စွန့်၍လုပ်ရန် ရှိသည်ကို ပို၍ ကြီးမားသော ယုံကြည်မှုဖြင့် ဆက်လက်လုပ်ကိုင်နိုင်ပေ၏။

ပြီးခဲ့သော အခန်းတွင် ကံကြမ္မာဦးတည်ချက်၏ တိုင်ကြီး လေးတိုင်နှင့်ပတ်သက်၍ ယေဘုယျ အကြမ်းဖော်ပြချက်လောက်ကိုသာ ဖော်ထုတ် ရေးသားခဲ့ပါသည်။ လူတစ်ယောက်၏ စက်ဝန်းလည်ပတ်သလို ဖြစ်နေသော ဘဝပုံစံကို ထင်ဟပ် ဖော်ပြခြင်းအပြင်၊ ဤစိတ်ဝင်စားဖွယ် နည်းနိဿယသည် ဘဝ၏ အခြားသော မျက်နှာစာများကိုလည်း အသေးစိတ်ဖော်ထုတ်နိုင်ပေ၏။ ယင်းသို့ လုပ်ကိုင်နိုင်ရန်မှာ အခြေခံဓာတ်ကြီးငါးပါးတို့ အချင်းချင်း အပြန်အလှန် ဆက်ဆံကြပုံများကို သတိပြု ကြည့်ရှုဆင်ခြင်ခြင်းအားဖြင့်

ဖြစ်နိုင်၏။ ဓာတ်ကြီးအချင်းချင်းကို ရည်ညွှန်း နှိုင်းယှဉ်ရာတွင် ပင်ကိုယ်ဓာတ်ကြီးကို ဗဟိုမဏ္ဍိုင်ပြုရလေသည်။ တရုတ်လူ့ဘောင် အစဉ်အလာတွင် ဘဝ၏ အဓိကမျက်နှာစာ ကြီးများထဲတွင် အောက်ပါတို့ကို ခြုံငုံထားပေ၏။ ယင်းတို့ကာလ တန်ခိုးအာဏာ၊ အာဏာပိုင်မှု (ဝါ) ဩဇာရှိမှု၊ လူ့အဆင့်အတန်း၊ ကြွယ်ဝချမ်းသာမှု ပညာရေး အသိဉာဏ်၊ လိုလားတောင့်တမှုများ၊ အပေါင်းအသင်း မိတ်သင်္ဂဟများ အစုစပ်လုပ်ကိုင်သူများ ဟူသည်တို့ ဖြစ်လေသည်။ ဤမျက်နှာစာများသည် ခေတ်မီ စီးပွားကုန်သွယ်ရေးဘဝ၏ ကျယ်ဝန်းသော အတိုင်းအတာများ ကိုလည်း ခြုံငုံမိသည်ဟု ကျွန်ုပ် ယုံကြည်မိသည်။ ယခုအခန်းတွင် ဘဝ၏ ဤမျက်နှာစာများကို ကျွန်ုပ်တို့၏ မွေးဖွားမှု အချက်အလက် များမှနေ၍ မည်သို့မည်ပုံ ဖော်ထုတ်ဆုံးဖြတ်ရမည် ဆိုခြင်းကို ဖော်ပြမည် ဖြစ်ပါသည်။

ကျွန်ုပ်တို့သည် စီးပွားရေး ကုန်သွယ်ရေး စွန့်စားလုပ်ဆောင်မှု တစ်ခုခုကို လုပ်ရတော့မည်ဆိုလျှင် မလုပ်မီ ကျွန်ုပ်တို့၏ သန္ဓေတည် စွမ်းအင်များနှင့် ဝါသနာများကို နားလည်ထားရန် အရေးကြီးပါ၏။ လူသည် မွေးလာကတည်းက တစ်ယောက်နှင့် တစ်ယောက်မတူပါ။ ကွဲပြားခြားနားသောသူများသည် ကွဲပြားခြားနားသော သန္ဓေတည် စွမ်းအင်များနှင့် ဝါသနာ များရှိကြ ပါသည်။ ကျွန်ုပ်တို့အထဲမှ အချို့သည် မိမိကိုယ်ပိုင် စီးပွားကုန်သွယ်လုပ်ငန်း လုပ်ကိုင်ရန် ငွေကြေးများနှင့် လုပ်ကိုင်နိုင်စွမ်းနှင့် ပတ်သက်၍ ပြင်းထန်သော ဝါသနာနှင့် မွေးလာသော မွေးရာပါစီးပွားရေးသမားများ ဖြစ်ကြပါသည်။ အခြားသူများမှာမူ တန်ခိုးအာဏာနှင့် ရာထူးဌာနန္တရတို့ကို ပို၍ စိတ်ဝင်စားကြသည် ဖြစ်ရာ အစိုးရဝန်ထမ်းများ၊ အုပ်ချုပ်မှုဝန်ထမ်းများအဖြစ် ပိုမိုသင့်တော်လေသည်။ တစ်ဖန် အချို့သောသူများကမူ ပညာရေးလောက၊ သို့တည်းမဟုတ် အနုပညာလောကနှင့် ပို၍ အပ်စပ်သင့်တော်ကြ လေသည်။

အလွန်တရာပင် အပြိုင်အဆိုင်များလှသော ကျွန်ုပ်တို့၏ လူ့ဘောင်အဖွဲ့အစည်းတွင် ကျွန်ုပ်တို့၏ ဝါသနာများ စိတ်ဝင်စားမှုများနှင့် ဟပ်မိသော လုပ်သက်ဘဝကို ရွေးချယ် မိရန် လိုအပ်လှပါသည်။ ကျွန်ုပ်တို့၏စရိုက်နှင့်မကိုက်ညီသော လုပ်သက်ဘဝကို လက်ခံ လုပ်ကိုင်ခြင်းသည် မိမိ၏ လုံ့လနှင့်အချိန်တို့ကို မြန်းတီးပစ်ရာ ရောက်ပါသည်။ ဥပမာ အားဖြင့် အကယ်၍ လူပေါင်းရမှာ ဝါသနာမပါသူ တစ်ယောက်သည် ကုန်စည် ရောင်းချ ရသောအလုပ်ကို လက်ခံလုပ်ကိုင်သည် ဆိုပါစို့။ သူသည် ဘယ်လောက်ပင် ကြိုးစားအားထုတ် စေကာမူ သူ၏အောင်မြင်မှု အခွင့်အလမ်းများမှာ သူပေါင်းလိုသောအခြားသူ တစ်ယောက် ထက် တော်တော်ကလေး လျော့နည်းလိမ့်မည်ဟု ကျွန်ုပ် ယုံကြည်ပါသည်။ ကျွန်ုပ်တို့၏ ဝမ်းတွင်းပါ သန္ဓေတည် စွမ်းအင်နှင့် ဝါသနာများနှင့် စပ်ဟပ်မိသော လုပ်သက် ဘဝကို လက်ခံလုပ်ကိုင်ခြင်းသည် ပို၍ ကောင်းမွန်လှပေသည်။ ဤတွင် ကံကြမ္မာဦးတည်ချက်၏ တိုင်ကြီးလေးတိုင်သည် ကျွန်ုပ်တို့တွင် ရှိသော သန္ဓေတည်စွမ်းအင်ကို သိရှိနားလည်ရန် အတွက် ကူညီနိုင်သော ကိရိယာတန်ဆာပလာ တစ်ခုဖြစ်လာရတော့သည်။

mg y လုပ်သက်ဘဝတစ်ခုခုကို လက်သင့်မခံမိ၊ မိမိနှင့် သက်ဆိုင်သော ကံကြမ္မာ ဦးတည်ချက်၏ တိုင်ကြီးလေးတိုင်ကို ကိုယ်တိုင် စစ်ဆေးနားလည်ထားရန် ပထမလိုအပ် ပါ၏။ တစ်ဖန် ဤကိစ္စကို လုပ်ကိုင်နိုင်ရန်မှာလည်း အခြေခံဓာတ်ကြီးငါးပါးတို့အတွင်းတွင် ဇာတိစက်ဝန်းနှင့် မရဏစက်ဝန်းတို့အလိုက် အချင်းချင်း ပြန်လှန် ဆက်ဆံမှုများကို စစ်ဆေးခြင်းအားဖြင့် ပြုလုပ်ရလေသည်။ စီးပွားရေးကို ပြုလုပ်ခြင်း၏ မူလအခြေခံ ရည်မှန်းချက်မှာ ငွေကြေးတည်းဟူသော ဆုလာဘ်ပင် ဖြစ်သောကြောင့် ကျွန်ုပ်တို့ စစ်ဆေးမည့် ပထမဆုံး စစ်ဆေးမည့် မျက်နှာစာမှာ ချမ်းသာ ကြွယ်ဝမှု မျက်နှာစာပင် ဖြစ်လေ၏။ သင်ကိုယ်သင် မေးမြန်းရန် လိုအပ်သည့် အခြေခံမေးခွန်းမှာ စီးပွားကုန်သွယ်ရေး လုပ်ရန် ဝါသနာရှိပါသလား။ ဟူသော မေးခွန်းပင် ဖြစ်သည်။ အခြား စကားလုံးများ သုံး၍ဆိုရသော် သင်သည် စီးပွားကုန်သွယ်ရေး သမားတစ်ယောက်ဖြစ်ရန် ကံကြမ္မာ ဦးတည်ချက် ရှိပါသလားဟု ဆိုရပေမည်။

ကံကြမ္မာဦးတည်ချက်၏ တိုင်ကြီးလေးတိုင်ကို အသုံး ပြုသော နည်းဖြင့် မွေးဖွားမှု အချက်အလက် တစ်စုံတစ်ခုကို ရရှိပြီဆိုလျှင် ပထမအဆင့်သည် ပင်ကိုယ် ဓာတ်သည် ဘာဖြစ်သည်ဆိုခြင်းကို သတ်မှတ်ရပါမည်။ ပင်ကိုယ်ဓာတ် ဆိုသည်မှာ နေ့ဟူသော တိုင်၏ မိုးကောင်းကင် ပင်စည်တွင် တည်ရှိသော ဓာတ်ပင် ဖြစ်သည်။ လွန်ခဲ့သော အခန်းမှ သမ္မတနစ်ဆင်၏ ဥပမာတွင် ပင်ကိုယ်ဓာတ်အဖြစ် သတ္တုဓာတ်က သရုပ်ဆောင်ပါသည်။

နောက်အဆင့်မှာ တိုင်ကြီးလေးတိုင်အစုံတွင် ဘယ်ဟာသည် ချမ်းသာကြွယ်ဝမှု အတွက် ဓာတ်ဖြစ်သည်ကို ဆုံးဖြတ်ရမည်ဖြစ်၏။ ခံယူချက်သဘောတရားမှာ ချမ်းသာ ကြွယ်ဝမှုသည် ပင်ကိုယ်ဓာတ်က အနိုင်ယူထားသော အရာဖြစ်သည်။ ဤကား မရဏ စက်ဝန်း၏ အလိုဖြစ်သည်။ သမ္မတနစ်ဆင်၏ ကိစ္စရပ်တွင် သူသည် သတ္တုလူဖြစ်ရာ သတ္တုက ကြွယ်ဝမှုကို သရုပ်ဖော်သောဓာတ်ဖြစ်သည်။ ဤနည်းကို အသုံးပြု၍ ကံကြမ္မာ ဦးတည် ချက်တိုင်များ၏ မည်သည့်အစုံတွင်မဆို ကြွယ်ဝချမ်းသာမှု ဓာတ်ကို ရှာနိုင်မည် ဖြစ်သည်။

ဟောင်ကောင်မှ အရင်းရှင်ကြီး လီကာရှိုန် (Li Ka-Shing)

ကျွန်ုပ်တို့၏ ကံကြမ္မာဦးတည်ချက်တွင် စည်းစိမ်ချမ်းသာ ကြွယ်ဝမှုကို သရုပ် ဆောင်သော ဓာတ်ကို ရှာဖွေတွေ့ရှိပြီးနောက် နောက်အဆင့်သည် ဤဓာတ်များ၏ အင်အားကို ချင့်ချိန်ရန် ဖြစ်ပါသည်။ အကယ်၍ ချမ်းသာကြွယ်ဝမှုဓာတ်များ များစွာ ရှိနေသည် ဆိုပါလျှင် ကာယကံရှင်၏ ဘဝတွင် ငွေကြေးသည် အားကောင်းစွာပင် ပေါ်လွင်နေမည်ကား ထင်ရှားလှပေ၏။ အောက်ဖော်ပြပါကံကြမ္မာဦးတည်ချက်၏ တိုင်ကြီးလေးတိုင်သည် ဥဒါဟရဏဖြစ်တော့သည်။

mg yoe . com
 လိကာရှိန်၏ ကံကြမ္မာဦးတည်ချက် တိုင်ကြီးလေးတိုင်
 (၁၃-၆-၁၉၂၈)

အချိန်	ရက်	လ	နှစ်
?	甲	戊	戊
	သစ်သား	မြေ	မြေ
?	申	午	辰
	သတ္တု	မီး	မြေ

ဤကံကြမ္မာ ဦးတည်ချက်တိုင်ကြီးများသည် ဟောင်ကောင်၏ ပစ္စည်းဥစ္စာ အရင်းရှင်ကြီး ဘီလီယံနာ မစ္စတာလိကာရှိန်၏ တိုင်များပင် ဖြစ်ပါ၏။ သူသည် ကမ္ဘာ့ အကြွယ်ဝဆုံး ပုဂ္ဂိုလ်များအနက် တစ်ဦးဖြစ်လေသည်။ စောစောက တင်ပြခဲ့သည့် နည်းမျိုးကိုပင် စပ်ဟပ်အသုံးပြုသည်ရှိသော် မစ္စတာလိကာရှိန်သည် သစ်သားပုဂ္ဂိုလ်ဖြစ်ကြောင်းကို တွေ့ရှိရ၏။ သစ်သားသည် မြေကို အောင်နိုင်၍ မြေသည် သူ၏ ကံကြမ္မာ ဦးတည် ချက်တွင် စည်းစိမ်ကြွယ်ဝမှုကို သရုပ်ဆောင်ပေး၏။ သူ၏ ကံကြမ္မာ ဦးတည်ချက်တွင် မြောက်မြားလှစွာ ရှိနေသော မြေဓာတ်များက သူသည် အလွန်တရာချမ်းသာကြွယ်ဝသူ ဖြစ်ကြောင်းကို အထင်အရှားပြနေပြီး သူ၏ ကြွယ်ဝမှုများလည်း ပစ္စည်းများမှ ဖြစ်ပေါ် လာရကြောင်းကို သိသာပါသည်။ ပစ္စည်း များကား မြေဓာတ်ဖြစ်ကြ၏။

ချမ်းသာကြွယ်ဝမှုသာလျှင် ဘဝ၏ အရေးကြီးသော မျက်နှာစာ တစ်ခု မဟုတ်ပါ။ ကြွယ်ဝမှုလောက် အရေးကြီးသော တစ်နည်းအားဖြင့် ကြွယ်ဝမှုထက်ပင် ပို၍ အရေး ကြီးကောင်း ကြီးမည်ဖြစ်သော အခြားနယ်ပယ်များလည်း များစွာ ရှိပါသေး သည်။ ကံကြမ္မာဦးတည်ချက်၏ တိုင်ကြီးလေးတိုင်မှနေ၍ ဘဝ၏ အခြားသော မျက်နှာစာများကို မည်သို့မည်ပုံ ကောက်ယူထုတ်ဖော်ရမည်ဆိုခြင်းနှင့် ပတ်သက်၍ အကျဉ်းချုပ် လမ်းညွှန်ချက် ကလေးများကို ပေးပါဦးမည်။ ပင်ကိုယ် ဓာတ်ကြီးနှင့် အခြား ဓာတ်ကြီးများအကြား ဆက်ဆံမှုကို နှိုင်းယှဉ်ခြင်းအားဖြင့် ကံကြမ္မာ ဦးတည်ချက်မှ ဘဝ၏ မျက်နှာစာ အမျိုးမျိုးကို မည်သို့မည်ပုံ အဓိပ္ပာယ်ကောက်ယူ ရမည်ဆိုခြင်းကို အောက်ပါအချက်အလက် စာရင်းက ဖော်ပြပါလိမ့်မည်။

- ချမ်းသာကြွယ်ဝမှု။ ။ ပင်ကိုယ်ဓာတ်က နိုင်နင်းထားသော ဓာတ်။ အကယ်၍ ပင်ကိုယ်ဓာတ်သည် သစ်သားဖြစ်ခဲ့သော် သစ်သားသည် မြေကိုနိုင်နင်း၏။ သို့ဖြင့် မြေသည် သစ်သားပုဂ္ဂိုလ်အတွက် ကြွယ်ဝမှုဓာတ် ဖြစ်လာရသည်။
- တန်ဖိုးအာဏာနှင့် အဆင့်အတန်း။ ။ ပင်ကိုယ်ဓာတ်ကို နိုင်နင်းသည့်ဓာတ် ဖြစ်သည်။ အကယ်၍ ပင်ကိုယ်ဓာတ်သည် သစ်သားဆိုသော်၊ သတ္တုက သစ်သားကို

mg yoe . com

m.g နိုင်သည်ဖြစ်သောကြောင့် တန်ခိုးအာဏာနှင့် အဆင့်အတန်းကို သတ္တုက ကိုယ်စား ပြုသည်။

□ ငွေကြေးပံ့ပိုးမှုများ နှင့် ပညာရေး။ ။ ကာယကံရှင်၏ ပင်ကိုယ်ဓာတ်ကို မွေးဖွား ပေးသည့် ဓာတ်သည် ငွေကြေးပံ့ပိုးမှုများနှင့် ပညာရေးကို ဖော်ပြ၏။ ဥပမာ အားဖြင့် ဆိုသော် ရက်နှင့်ဆိုင်သော တိုင်သည် သစ်သားဖြစ်ခဲ့သော် ရေသည် သစ်သားကို မွေးဖွားပေးခဲ့သည် ဖြစ်သဖြင့် ရေသည် ငွေကြေးပံ့ပိုးမှုများနှင့် ပညာရေးကို သင်္ကေတပြု သရုပ်ဆောင်ချေ၏။

□ အသိဉာဏ်နှင့် လိုချင်မှုစောများ။ ။ ကာယကံရှင်၏ ပင်ကိုယ်ဓာတ်က မွေးဖွား ပေးလိုက်သော ဓာတ်သည် အသိဉာဏ်နှင့် လိုချင်မှုစောများကို ဖော်ပြသည်။ အဘယ်ကြောင့်ဆိုသော် ထိုဓာတ်သည် ကာယကံရှင်က ထုတ်လုပ်ဖန်တီး၍ လောကအား ပြသသော ဓာတ်ဖြစ်နေသောကြောင့်တည်း။ သစ်သားပုဂ္ဂိုလ်၏ ကိစ္စရပ်တွင် မီးဓာတ်သည် ကာယကံရှင်၏ အသိဉာဏ်အတွက် သရုပ်သင်္ကေတ ဖြစ်သည်။ သစ်သားသည် မီးကို ဖြစ်ပေါ် စေသောကြောင့် ဖြစ်ပါ၏။

□ အပေါင်းအသင်းများ နှင့် ယှဉ်ပြိုင်သူများ။ ။ ကာယကံရှင်၏ ပင်ကိုယ်ဓာတ် နှင့် တူနေသော အခြားဓာတ်သည် အပေါင်းအဖော်များ သို့တည်းမဟုတ် ယှဉ်ပြိုင်သူများကို ကိုယ်စားပြုတော့သည်။ အကယ်၍ ကာယကံရှင်၏ ပင်ကိုယ်ဓာတ်သည် သစ်သားဖြစ်ခဲ့သော် သူ၏ တိုင်ကြီး လေးတိုင်အတွင်းတွင် တွေ့ရသော အခြား သစ်သားဓာတ် တို့သည် အဆင်ပြေမှု သို့တည်းမဟုတ် အဆင်မပြေမှု ပေါ်လိုက်၍ မိတ်ဆွေများ သို့တည်းမဟုတ် ယှဉ်ပြိုင်ဖက်များ ဖြစ်လာရတော့သည်။

နောက်ဆက်တွဲ (၄) တွင် ကျွန်ုပ်တို့၏ ကံကြမ္မာ ဦးတည်ချက်တိုင်များမှနေ၍ ဘဝ၏မျက်နှာစာအမျိုးမျိုးနှင့် လူလူချင်းပေါင်းသင်းဆက်ဆံမှုများကို ရှာဖွေ ဖော်ထုတ် ခြင်းအတွက် ပိုမို၍ အသေးစိတ်အချက်အလက် များကို ဖော်ပြထားပါသည်။ ကံကြမ္မာ ဦးတည်ချက်၏ တိုင်ကြီး လေးတိုင် တစ်စုံမှဓာတ် အမျိုးမျိုးတို့ ဆက်ဆံမှုကို နားလည်ပြီ ဆိုလျှင် မည်သည့်ဓာတ်သည် အထင် ရှားဆုံးဖြစ်ပြီး ကာယကံရှင်အား အပြင်းထန်ဆုံး အရှိန် သြဇာ သက်ရောက်စေမည် ဆိုသည်ကို သိမြင်ရန် မခက်ခဲတော့ပါ။ မစ္စတာ လီကာရှိန်၏ ဥဒါဟရဏ်ကို ကြည့်ခြင်းဖြင့် သူ၏ ဥစ္စာကြွယ်ဝမှုကို ကိုယ်စားပြု နေသော မြေဟူသောဓာတ်သည် အထူးထင်ရှားနေသည်မှာ သိသိသာသာပင် ဖြစ်ချေ၏။ သူ့ဘဝသည် ကြွယ်ဝမှု ပတ်ချာ ဝိုင်းနေသည်။ အထူးသဖြင့် မြေနှင့် ဆက်စပ်နေသော ကြွယ်ဝမှုဖြစ်သည်။ သူ၏ ပစ္စည်းစီးပွားကုန်သွယ်ရေး ဖြစ်၏။ ထို့ပြင်လည်း တန်ခိုး အာဏာနှင့် အဆင့်အတန်းကို ကိုယ်စားပြုသော ဓာတ်၊ သူ့ကိစ္စရပ်တွင် သတ္တုဓာတ်၊

ထိုဓာတ်သည် တစ်နေရာတည်းကို ရယူထားသည်။ ထို့ကြောင့် သူသည် နိုင်ငံရေးသမားဖြစ်မလာ။ သူဘဝကကြမ္မာ ဦးတည်ချက်သည် ကြွယ်ဝမှုဖြစ်၏။ တန်ခိုးအာဏာ မဟုတ်ချေ။



ကျွန်ုပ်တို့သည် ကျွန်ုပ်တို့၏ မွေးဖွားမှု အချက်အလက် များမှနေ၍ မွေးရာပါ သန္ဓေတည် စွမ်းအင်ကို ဖော်ထုတ် သိရှိနိုင်သည်ဖြစ်၍ ပရိယေသနလုပ်ငန်း ခရီးလမ်း အလွဲအချော်ကို ရွေးမှားမိရန် အခွင့်အလမ်း အတန်ပင်နည်းပါးသွားရ၏။ ယေဘုယျ အားဖြင့်ဆိုရလျှင် အကယ်၍ မွေးဖွားမှု အချက်အလက်များတွင် ဥစ္စာကြွယ်ဝမှုကို ကိုယ်စားပြုသော ဓာတ်သည် ထင်ရှားပေါ်လွင် နေသည်ဆိုလျှင် ကာယကံရှင်သည် ငွေကြေး ဘဏ္ဍာများနှင့် ဆက်ဆံရမည်။ မစ္စတာလီ၏ ကိစ္စရပ်မှာကဲ့သို့ပင်ဖြစ်၏။ အခြား တစ်ဖက်တွင်ကား အကယ်၍ ထင်ရှားပေါ်လွင်သော ဓာတ်သည် ဥစ္စာကြွယ်ဝမှု မဟုတ်ဘဲ၊ တန်ခိုးအာဏာနှင့် အဆင့်အတန်းဖြစ်ခဲ့သော် ကာယကံရှင်သည် တန်ခိုးအာဏာနှင့် ဆက်ဆံသည့် ပရိယေသနဘဝလမ်းကို လိုက်မိဖို့ အကြောင်းများလှပါ၏။ သူသည် ပြည်သူ့ဝန်ထမ်းဘဝတွင် အရာရှိအရာခံ တစ်ဦး သို့မဟုတ် အဖွဲ့အစည်းတစ်ခုတွင် စီမံ အုပ်ချုပ်သူ တစ်ဦးအဖြစ် လုပ်ကိုင်ကောင်းလုပ်ကိုင်ပါလိမ့်မည်။ အလွန်အမင်း လွန်ကဲသည့် ကိစ္စရပ်များတွင် သူသည် နိုင်ငံရေးသမားသော်လည်း ဖြစ်လာနိုင်ပေ၏။

ဥက္ကဋ္ဌကြီး မော်စီတုန်း (Chairman Mao Tse-Tung)

အောက်ဖော်ပြပါ ကံကြမ္မာ၏တိုင်ကြီးလေးတိုင်အစုံမှာ အဓိကကျသော နိုင်ငံရေးကျော်ကြားသည့် ပုဂ္ဂိုလ်ဖြစ်သော တရုတ်ပြည်သူ့သမ္မတ နိုင်ငံတော်၏ ဥက္ကဋ္ဌကြီး မော်စီတုန်း၏ တိုင်များ ဖြစ်သည်။

ဥက္ကဋ္ဌကြီးမော်၏ ကံကြမ္မာဦးတည်ချက် တိုင်ကြီးလေးတိုင် (၂၆-၁၂-၁၈၉၃)

အချိန်	ရက်	လ	နှစ်
甲	丁	甲	癸
သစ်သား	မီး	သစ်သား	ရေ
辰	酉	子	巳
မြေ	သတ္တု	ရေ	မီး

mgvooe.com

သူ၏ တိုင်ကြီးလေးတိုင်မှ နေ၍ သူသည် ရေ ပေါကြွယ်ဝခိုက်ဖြစ်နေသော အေးမြသည့် ဆောင်း ရာသီတွင် မွေးဖွားသော မီးပုဂ္ဂိုလ် ဖြစ်ကြောင်းကို ကျွန်ုပ်တို့ တွေ့မြင်နိုင်ပေသည်။ ရေဓာတ်သည် မီးကို နိုင်သည် ဖြစ်သည်နှင့်အညီ ရေသည် မီးပုဂ္ဂိုလ်အတွက် တန်ခိုး အာဏာ နှင့် အဆင့်အတန်းကို သရုပ်ဆောင်လေသည်။ ဥက္ကဋ္ဌကြီးမော် ကံကြမ္မာ ဦး တည် ချက် တိုင်များတွင် ရေဓာတ်သည် ရာသီဥတုတွင် သာမက နှစ်ပရိစ္ဆေဒတိုင်၏ မိုးကောင်းကင် ပင်စည်တွင်လည်း အထင်အရှား နေရာယူထား သေး၏။ အခြား တစ်ဖက်တွင် ဥစ္စာကြွယ်ဝမှုကို သရုပ်ဆောင်သော ဓာတ်ဖြစ်သည့် သတ္တုဓာတ်သည် မြေပထများအကိုင်းအခက်များတွင် တစ်နေရာကို ယူထားသည်။ သို့ဖြစ်ရာ ဥက္ကဋ္ဌကြီးမော်၏ ဘဝတွင် တန်ခိုးအာဏာသည် ဥစ္စာကြွယ်ဝမှုထက် ပို၍ အရေးပါသော အခန်းကဏ္ဍမှ ပါဝင်နေကြောင်းမှာ ထင်ရှားလှပေရာ သူသည် နိုင်ငံရေးသမားတစ်ယောက် ဖြစ်လာစေရန် ကံကြမ္မာက ဦးတည်ခဲ့တော့သည်။



ရော့စ်စတားဖြစ်သော ဒေးဗစ် ဘောင်ဝီ (David Bowie)

ဥက္ကဋ္ဌကြီး မော်စီတုန်း၏တိုင်များနှင့် ခပ်ဆင်ဆင်တူသော အောက်ပါကံကြမ္မာ ဦးတည်ချက်တိုင်များ အစုံကိုကြည့်ရှုဆင်ခြင်သည်ရှိသော် စာဖတ်သူများသည် ကွာခြားမှုကို လွယ်လင့်တကူ ဝေဖန်သိမြင်နိုင်ပါလိမ့်မည်။

ဒေးဗစ်ဘောင်ဝီ၏ ကံကြမ္မာဦးတည်ချက် တိုင်များ
(၈-၁-၁၉၄၇)

အချိန်	ရက်	လ	နှစ်
甲	丁	辛	丙
သစ်သား	မီး	သတ္တု	မီး
辰	亥	丑	戌
မြေ	ရေ	မြေ	မြေ



ဤပုဂ္ဂိုလ်သည်လည်း ဥက္ကဋ္ဌကြီးမော်၏ နာရီတိုင်အတူတူတွင် မွေးဖွားခဲ့သော မီးပုဂ္ဂိုလ် ဖြစ်ပေသည်။ သို့ဖြစ်သော်ငြားလည်း တိုင်ကြီး လေးတိုင်တွင် အထင်ရှားဆုံးသော ဓာတ်မှာ မြေဓာတ်သာဖြစ်၍ ရေဓာတ် မဟုတ်ပါချေ။ ဇာတိစက်ဝန်းက မြေသည် မီးဓာတ်မှ မွေးဖွား လာကြောင်း ပြဆိုသည်။ ထို့ကြောင့် မြေဓာတ် သည် မီးပုဂ္ဂိုလ်အတွက် ဆန္ဒဇောနှင့် အသိ ဉာဏ်ကို သရုပ်ဆောင်သည်။ ယင်းကဲ့သို့သော ပြင်းပြသော ဆန္ဒရှိသည့် ပုဂ္ဂိုလ်သည် လောက ၏ ရှေ့မှောက်သို့ ထွက်၍ သူ့ကိုယ် သူ ထင်ရှားအောင် ပြုလုပ်မှု စိတ်ဇောကို ပိုင်ဆိုင် ပေ၏။ တန်ခိုးအာဏာ (ရေ) နှင့် ဥစ္စာစည်းစိမ် (သတ္တု) အစရှိသော အခြား သော မျက်နှာစာ များကို သရုပ်ဆောင်သော ဓာတ်များသည် နှိုင်းစာကြည့်လျှင် အားပျော့ပေသည်။ ဤ ပုဂ္ဂိုလ်သည် နိုင်ငံရေးသမားလည်း မဟုတ်။

စီးပွားကုန်သွယ်ရေး သမားလည်းမဟုတ်ပေ။ သူကား အဆင့်မြင့် ဖျော်ဖြေရေးသမား ရောခံစတားဖြစ်သည့် ဒေးဗစ်ဆောင်ဝိပင် ဖြစ်ချေ၏။

ဤဥဒါဟရုဏ်များတွင် နာမည်ကျော်ပုဂ္ဂိုလ်ကြီး သုံးဦး၏ ကံကြမ္မာ ဦးတည်ချက်ကို ဖော်ပြထားသည်။ သူတို့သည် စီးပွားရေးလောက နိုင်ငံရေးလောက၊ ဖြေဖျော်ရေးလောက တို့တွင် အသီးသီးအောင်မြင်ကျော်ကြားမှုကို ရရှိထားကြသူများ ဖြစ်ကြ၏။ သူတို့၏ ပရိယေသန ဘဝဖြစ်စဉ်၏ သန္ဓေတည် စွမ်းအင်တို့သည် ကံကြမ္မာဦးတည်ချက် တိုင်ကြီးလေးတိုင် အသွင်ကို ယူထားသော သူတို့၏ မွေးဖွားမှု အချက်အလက်များတွင် ပြတ်သားစွာ ရောင်ပြန် ထင်ဟပ်နေ၏။ ဤနည်းတူစွာပင် ကျွန်ုပ်တို့၏ မွေးနေ့နှင့် အချိန်ကို တရုတ်ပြက္ခဒိန်မှ ကြည့်၍ ကျွန်ုပ်တို့၏ ကံကြမ္မာဦးတည်ချက် တိုင်ကြီးလေးတိုင် ကိုယ်ပိုင်အစုံ၌ ပေါ်လွင် နေသော ထင်ရှားသည့် ဓာတ်များကို ဆုံးဖြတ် နိုင်ပါသည်။ ဥစ္စာကြွယ်ဝမှုကို သရုပ်ဆောင် သည့် ဓာတ်သည် အလွန်အားကောင်းလျှင် သင်သည် စီးပွားကုန်သွယ်ရေးသမားပုံစံ ဖြစ်ဖို့နီးစပ်ပေသည်။ နောက်အခန်းတွင် စီးပွား ကုန်သွယ် နယ်ပယ်၌ သင်၏ သန္ဓေတည် စွမ်းအင်ကို သေချာအောင်ပြုရေးအတွက် လမ်းညွှန် အချက်အလက်များမှာ ပို၍ဖော်ပြထားပါသည်။

သင်၏ကံကြမ္မာဦးတည်ချက်ထဲမှ ဥစ္စာကြွယ်ဝမှု

ကာယကံရှင်၏ ကံကြမ္မာဦးတည်ချက် တိုင်ကြီးလေးတိုင် အစုံကို စစ်ဆေးကြည့်ရှုခြင်းအားဖြင့် လူတစ်ယောက်၏ စီးပွားကုန်သွယ်ရေးနှင့် သက်ဆိုင်သည့် သန္ဓေတည်စွမ်းအင်ကို ကျွန်ုပ်တို့သည် မည်သို့မည်ပုံ အသေအချာသိရှိအောင် လုပ်ရသည် ဆိုခြင်းကို စာဖတ်သူတို့အား တင်ပြခဲ့ပြီးဖြစ်၏။ လွန်ခဲ့သည့်အခန်းတွင် ဥဒါဟရဏ်များဖြင့် ပြည့်နှံခဲ့သည့်အတိုင်း ဥစ္စာကြွယ်ဝမှုကို ကိုယ်စားပြုသောဓာတ်၏ အားကောင်းစွာ ရပ်တည်မှုသည် စီးပွားကုန်သွယ်ရေးနှင့် သက်ဆိုင်သည့် သန္ဓေတည် စွမ်းအင်ကို ဖော်ထုတ်ပြသကြောင်းကို မကြာခဏပင် တွေ့ရှိကြရလေသည်။ သို့ပါသော်လည်း ဤဟာသည် ယေဘုယျအားဖြင့် ခြုံ၍ပြောဆိုချက်မျှသာ ဖြစ်ပြီးလျှင် ကျွန်ုပ်တို့၏ စီးပွား ကုန်သွယ်ရေး စွမ်းရည်ကို သေချာစွာ မသိရှိနိုင်မီ ပို၍ အသေးစိတ်ကျသော အချက်အလက်များကို ကြည့်ရှုစစ်ဆေးဖို့ လိုအပ်ပါသေးသည်။

ဤအခန်းတွင် ကျွန်ုပ်တို့သည် ဥစ္စာကြွယ်ဝမှုဓာတ်ကို ပို၍အသေးစိတ်ကျကျ စစ်ဆေးကြပါမည်။ ကံကြမ္မာဦးတည်ချက်၏ တိုင်ကြီးလေးတိုင် ဟူသော ခံယူချက် သဘောတရားသည် ဟန်ချက်ညီမှုနှင့် အတိုင်အဖောက် ညီမှု သဘောထားပင် ဖြစ်၏။ အကယ်၍ ကံကြမ္မာဦးတည်ချက်တိုင်ကြီးများ အစုံတစ်ခုတွင် ဥစ္စာကြွယ်ဝမှု ဓာတ်သည် အလွန်အမင်းအားကောင်းနေပါလျှင် အလိုအလျှောက်အားဖြင့် ကာယကံရှင်၏ ပင်ကိုယ်ကို ကိုယ်စားပြုနေသောဓာတ်သည် အနှိုင်းအဆအားဖြင့် အားနည်းနေပါလိမ့်မည်။ ဤသို့သော ကိစ္စရပ်တွင် ဥစ္စာကြွယ်ဝမှုဓာတ်သည် အထိန်းအကွပ် မရှိဘဲ ဖြစ်ရ၏။ ယင်းသို့သော ကြွယ်ဝမှုသည် ကာယကံရှင်၏ အထိန်း အကွပ်ဘောင်ကို ကျော်လွန်သွားပြီဆိုခြင်းသည် လုံးဝ ကောင်းကျိုး မပေးပါ။ ဤဟာကို အောက်ပါအခြေအနေများအနက် တစ်ခုခု ဖြစ်သည်ဟု အဓိပ္ပာယ်ကောက်ယူနိုင်လေသည်။

ရှေးဦးစွာ ဖော်ပြလိုသည်မှာ ဥစ္စာကြွယ်ဝမှုဓာတ်ကို ကာယကံရှင်၏ ပင်ကိုယ်က နိုင်နင်းထားသော ဓာတ်အဖြစ် အဓိပ္ပာယ်ဖွင့်ဆိုရသည်။ အကယ်၍ ကျွန်ုပ်တို့သည် ဇာတိစက်ဝန်း နှင့် မရဏစက်ဝန်းတို့ကို ပို၍ စေ့စေ့စပ်စပ် စစ်ဆေးကြည့်ရှု မည်ဆိုလျှင် ဤဓာတ်သည် တစ်ချိန်တည်းတွင်ပင် ပင်ကိုယ်ဓာတ်ကို ရနိုင်သောဓာတ်ကို မွေးဖွား ပေးသည့် ဓာတ်ပင် ဖြစ်နေသည်ကို တွေ့နိုင်လေသည်။ အကယ်၍ ပင်ကိုယ်ဓာတ်သည် သစ်သား ဖြစ်ခဲ့သော် ဥစ္စာကြွယ်ဝမှုကို မြေက သရုပ်ဆောင်၏။ ဇာတိစက်ဝန်းအရဆိုလျှင် မြေဓာတ်က သတ္တုဓာတ်ကို မွေးဖွား၏ မရဏစက်ဝန်းအရဆိုပြန်သော် သတ္တုသည် သစ်သားကို ဖျက်ဆီး၏။ သစ်သားသည် ပင်ကိုယ်ဓာတ် ဖြစ်သည်။ ထို့ကြောင့် လွန်ကဲ သွားသော ကြွယ်ဝမှုသည် ပင်ကိုယ်ဓာတ်ကိုလည်း ခြိမ်းခြောက်သည်ဟု ကောက်ချက် ချနိုင်၏။ ကြွယ်ဝမှုသည် ပင်ကိုယ်ဓာတ်ကို ဖျက်ဆီးသည့်ဓာတ်ကို မွေးဖွားပေးသော ကြောင့်တည်း။

ဤသို့ဖြင့် သင်၏ကံကြမ္မာဦးတည်ချက်တွင် ဥစ္စာကြွယ်ဝမှုဓာတ်သည် အားကောင်း နေလွန်းသည်ကို တွေ့ရလျှင် သင် အောင်မြင်သော စီးပွားကုန်သွယ်ရေးသမားကြီးတစ်ဦး ဖြစ်နိုင်သည်ဟူ၍ ကောက်ကာငင်ကာကောက်ချက်မချနိုင်ပါ။ နေ့ရက်တိုင်းရှိ မိုးကောင်းကင် ပင်စည်မှဓာတ် (ကာယကံရှင်၏ ပင်ကိုယ်ဓာတ်) သည် ကြွယ်ဝမှုကို ထိန်းချုပ်နိုင်လောက် အောင်နှင့် ပင်ကိုယ်ဓာတ်ကို နိုင်နင်းမည့်ဓာတ်ကို ခုခံနိုင်လောက်အောင် အားကောင်းနေခြင်း ရှိ၊ မရှိကို ပိုင်းဖြတ်ဖို့လိုပါ၏။ အကယ်များ ပင်ကိုယ်ဓာတ်သည် အားနည်းလွန်းနေပါလျှင် ဖောသီနေသော ကြွယ်ဝမှုဓာတ်သည် ပိုမိုလာသော ဝန်ပိမှုနှင့် ပိုမိုလာသော အခက်အခဲများကို ဖြစ်ပေါ်စေလိမ့်မည်သာ ဖြစ်၏။ ပင်ကိုယ်ဓာတ်ကို နိုင်နင်းသော ဓာတ်အဖြစ် သရုပ်ဆောင်မှု ကြောင့်ပင် ဖြစ်သည်။ “ကံကြမ္မာဦးတည်ချက်၏ တိုင်ကြီးလေးတိုင်” ဟူသော ခံယူချက်တွင် လူသိများသည့် စကားပုံတစ်ခုမှာ “ကြွယ်ဝမှုများလွန်းခြင်းသည် ကျန်းမာရေးကို ထိခိုက်စေ လိမ့်မည်” ဟူ၍ဖြစ်၏။ ပင်ကိုယ်ဓာတ်က အားနည်းပြီး ကြွယ်ဝမှုနှင့် တန်ခိုးအာဏာ ဓာတ်များက အားလွန်စွာကောင်းနေသော သူများသည် အောင်မြင်သော စီးပွားကုန်သွယ်ရေး သမားဟူ၍ အလိုအလျှောက် ဖြစ်မလာ တတ်ပါ။ သို့ရာတွင် ငွေရေးကြေးရေးပြဿနာများ၏ လွှမ်းမိုးခြင်းကိုတော့ ခံရတတ်ပါသည်။

ဥစ္စာကြွယ်ဝမှု များပြားသည် ဖြစ်သော်လည်း တန်ခိုး အာဏာဓာတ်က များစွာ အားမကောင်းလှသော ကံကြမ္မာ ဦးတည်ချက် ပုံစံတစ်မျိုး ရှိသေး၏။ ဤကံကြမ္မာ ဦးတည်ချက်မျိုးကို ငွေကြေးနှင့် နီးကပ်စွာ ဆက်စပ်နေပါသော်လည်း ထိုငွေကြေးကို ပိုင်ဆိုင်စွမ်းမရှိသော ပရိယေသန ဘဝလမ်းကို လျှောက်နေရသော သူများတွင် မကြာခဏ တွေ့မြင်ရလေသည်။ ဥပမာအားဖြင့် ဘဏ်တိုက်မှ ငွေရေတွက် ထုတ်ပေးရသူသည် သူ့အချိန်များစွာကို ငွေရေတွက်ခြင်းဖြင့် အသုံးပြုရတတ်သော်လည်း ထိုကြွယ်ဝမှုမှာ သူနှင့်မဆိုင်ဘဲ ထိုငွေများမှာ သူ၏ထိန်းချုပ်မှုအပြင်ဘက်တွင် ရှိနေသည်။

mgjoe.com

mg y သို့ဖြစ်သောကြောင့် အကယ်၍ သင်၏ ကံကြမ္မာ ဦးတည်ချက်တွင် ဥစ္စာကြွယ်ဝမှု ဓာတ်များကို အများကြီးတွေ့ရရုံဖြင့် အပျော်လွန် မသွားပါစေနှင့် သင်သည် ဥစ္စာကြွယ်ဝမှု ဓာတ်ကို ထိန်းကွပ်နိုင်စွမ်းရှိ၊ မရှိကို ဆက်လက်၍ ကြည့်ရှုဝေဖန်ရန် လိုအပ်ပါသည်။ ထိုနည်းတူစွာပင် အကယ်၍ သင်၏ ကံကြမ္မာ ဦးတည်ချက်တွင် ဥစ္စာကြွယ်ဝမှုဓာတ်များကို များပြားစွာ တွေ့ရ သော်လည်း ပင်ကိုယ်ဓာတ်က အားနည်းနေသည်ကို မြင်ရရုံဖြင့် စိတ်မပျက်ပါနှင့်။ စီးပွားကုန်သွယ်လောကတွင် အရင်းရှင်ကြီး တစ်ယောက် ဖြစ်လာစရာ အခွင့်အလမ်းတွေ ရှိနေပါသေးသည်။ မစ္စတာလီကာရှိန်သည် ပိပြင်သော သာဓက တစ်ခုဖြစ်ပါ၏။ ဥစ္စာကြွယ်ဝမှုဓာတ်များ ခြံရံနေသော အလွန်အားနည်းသည့် သစ်သားပုဂ္ဂိုလ် ဖြစ်ပါလျက်က သူ၏ ကြွယ်ဝမှုကို ထိန်းကွပ် စီစဉ်နိုင်၍ ပစ္စည်းဥစ္စာတို့တွင် အရင်းရှင်ကြီး ဖြစ်လာရသည်။

ကံကြမ္မာတိုင်များ၏ အခန်းကဏ္ဍ

ကံကြမ္မာဦးတည်ချက်၏ တိုင်ကြီးလေးတိုင်ဟူသော ယန္တရား၏ အလုပ်လုပ်ပုံကို စာဖတ်သူများ နားလည်ရေးတွင် ကူညီသောအားဖြင့် ယခုအခါတွင် ကျွန်ုပ်သည် ကံကြမ္မာ ဦးတည်ချက်ကို ဝေဖန်ပိုင်းခြားရေးတွင် ဒုတိယအဆင့်ကို နိဒါန်းပျိုး မိတ်ဆက် ပေးပါတော့မည်။ ယင်းအဆင့်သည်ကား ကံကြမ္မာ တိုင်များကို စာရင်းပြုခြင်းဖြစ်၏။ မွေးဖွားမှု အချက် အလက်များမှ နေ၍ ကံကြမ္မာဦးတည်ချက်၏ တိုင်ကြီးလေးတိုင်ကို ကျွန်ုပ်တို့ ရရှိသည်။ ယင်းတို့မှာ လူတစ်ယောက်၏ မွေးနှစ်၊ မွေးလ၊ မွေးရက်၊ မွေးနာရီတို့ ဖြစ်ကြပါ၏။ ဤတိုင်လေးတိုင် အစုံသည် လူတစ်ယောက်၏ ကံကြမ္မာ ဦးတည်ချက်အဖြစ် ပါဝင်ပေါင်းစပ်နေကြသောအရာများ ဖြစ်လေသည်။ သို့သော်ငြားလည်း ယင်း တိုင်ကြီး လေးတိုင်သည် လူတစ်ယောက်၏ မွေးရာပါ အရည် အချင်းများ၊ အကျင့်စာရိတ္တ၊ သန္ဓေတည်စွမ်းအင်၊ ပတ်ဝန်းကျင် အသိုင်းအဝိုင်း ဟူသည်လောက်ကိုသာ ဖော်ပြပါသည်။ ဘဝ စတင်လေသောအခါ လူသည် စကြဝဠာမှ အရှိန်ဩဇာများကို ဓာတ်ကြီးငါးပါးအသွင်ဖြင့် ခံယူရရှိ၏။ ထိုဓာတ်ကြီးငါးပါးသည် ဘဝလမ်းတစ်လျှောက်တွင် သူနှင့်အတူရှိနေမည်ဖြစ်ပြီး ဘဝတွင် အတက်အကျများ ဖြစ်ပေါ်စေရန်အတွက် သူ၏ ကံကြမ္မာ ဦးတည်ချက် တိုင်ကြီးလေးတိုင် မူလအစုံနှင့် ထိုဓာတ်ကြီးတို့သည် အချင်းချင်း တုံ့ပြန်ထိခတ်ကြလိမ့်မည်။

ဤသို့သောဓာတ်များ၏ အရှိန်ဩဇာကို “ကံကြမ္မာတိုင်များ” ဟုခေါ်သည့် တရုတ် အက္ခရာ အတွဲကြီးဖြင့် သရုပ်မူပေ၏။ ဤမည်သော ကံကြမ္မာတိုင်များကို ကံကြမ္မာ ဦးတည်ချက်၏ တိုင်ကြီးလေးတိုင် အစုံထဲမှ လူဟူသော တိုင်မှ ထုတ်ယူရရှိသည်။ ကံကြမ္မာတိုင်တစ်တိုင်သည် ဆယ်နှစ်တာကာလကို ဖော်ပြသည်။ ထိုဆယ်နှစ်အတွင်းတွင် ကာယကံရှင်သည် ကံကြမ္မာတိုင် တစ်ခုစီတွင် ပြထားသော ဓာတ်ကြီးနှစ်ပါး၏ အရှိန် ဩဇာသက်ရောက်မှုအောက်တွင် ရှိနေပေလိမ့်မည်။ ဘဝတွင် ကံကောင်းပြီး ကြီးစွာ

အောင်မြင် နေသူဖြစ်ရန်မှာ လူတစ်ယောက်သည် ကောင်းမွန်သော ကံကြမ္မာ ဦးတည်ချက် တိုင်အစုံကိုမျှသာ လိုအပ်သည် မဟုတ် သေးပါ။ သူ၏ ကံကြမ္မာဦးတည်ချက်တိုင်များကို ပံ့ပိုးထောက်ပံ့ပင့်ရန်အတွက် ကောင်းသော ကံကြမ္မာတိုင်များကိုလည်း လိုအပ် ပါသည်။ ကံကြမ္မာဦးတည်ချက်၏ တိုင်ကြီးလေးတိုင်ကို မော်တော်ကားဖြင့် ဥပမာတင်၍ ကံကြမ္မာ တိုင်များ အတွက် လမ်းဖြင့် ဥပမာတင်နိုင်ပါသည်။ မော်တော်ကားသည် မာစီဒီးဘင့်စ် ဖြစ်နေ သည့်တိုင်အောင် ဘဝလမ်းကို သွားရာတွင် ကောင်းမွန်သော ခရီးအဖြစ် ပြီးမြောက်နိုင်ရန်မှာ လမ်းကောင်းသည် လိုအပ်ပါသေးသည်။ အကယ်၍ လမ်းသည် ဆိုးရွား၍ အခုအခံတွေ ဖြည့်နှက်နေသည်ဆိုပါလျှင် မော်တော်ကားသည် အကောင်းဆုံး ဖြစ်နေသည့်တိုင် ခရီးစဉ်သည် သက်သောင့်သက်သာ ဖြစ်လိမ့်မည် မဟုတ်ပါ။

သို့ဖြစ်လေရာ ကာယကံရှင်၏ ကံကြမ္မာဦးတည်ချက်၏ တိုင်ကြီးလေးတိုင်ကို စစ်ဆေးပြီး လူတစ်ယောက်၏ အောင်မြင်မှုကို ဝေဖန်ပိုင်းခြားသောအခါတွင် သူ၏ ကံကြမ္မာတိုင်များမှာလည်း ကောင်းကျိုးပြုသော ဓာတ်များ ပြည့်နှက်နေခြင်းဖြင့် လိုအပ်သော ပံ့ပိုးမှုကို သူ့အားပေးမည်လားဆိုသည်ကိုလည်း ကြည့်ရှုရန်လိုအပ်ပါ၏။ အလွန်ကောင်း မွန်သော ကံကြမ္မာ ဦးတည်ချက်၏ တိုင်ကြီးလေးတိုင် အစုံဖြင့် မွေးလာသော သူသည် အလွန်ဆိုးဝါးသော ကံကြမ္မာရိုင်းများနှင့် ကြုံကြိုက်ရလျှင် အောင်မြင်ရမည်ဟု ဆို၍ မရပါ။ အကယ်၍ ဤဆိုးဝါးသော ကံကြမ္မာတိုင် များသည် အသက်အရွယ် ငယ်ငယ်က ဆိုက်ရောက်သည်ဆိုလျှင် သွားလာမှုကိုပင် ပိတ်ဆို့နိုင်ရာ ကာယကံရှင်သည် ငယ်ငယ် ရွယ်ရွယ်ဖြင့် သေဆုံးနိုင်ပေ၏။ ဖြစ်ရပ်များစွာတို့တွင် ဘဝ အောင်မြင်မှုကို ဖြစ်ပေါ်စေသည်မှာ ကံကြမ္မာ ဦးတည်ချက်၏ တိုင်ကြီး လေးတိုင် မျှသာ မဟုတ်ဘဲ ကောင်းကျိုးပြုသော ကံကြမ္မာတိုင်များကလည်း ပံ့ပိုးပေးသည်ကို တွေ့မြင်ရပေသည်။ (ကံကြမ္မာ ဦးတည်ချက်၏ တိုင်ကြီးလေးတိုင် အစုံမှ ကံကြမ္မာတိုင်များ ထုတ်ယူနည်းကို နောက်ဆက်တွဲ ၃ တွင် ဖော်ပြထားပါသည်။)

လိကာရှိန်၏ ကံကြမ္မာတိုင်များက သူ့ကို ကူညီထောက်ပံ့ခဲ့ပုံ

ဖော်ပြခဲ့ပြီးသည်များကို စိတ်ထဲတွင်ထား၍ မစ္စတာ လိကာရှိန်၏ ကံကြမ္မာ ဦးတည်ချက်တိုင်များကို သူ၏ ကံကြမ္မာတိုင်များနှင့် ယှဉ်တွဲ ဆက်စပ်၍ ထပ်မံ စစ်ဆေး ကြည့်ရှုကြပါဦးစို့။



		နာရီ	နေ	လ	နှစ်	
			甲	戊	戊	
		?	သစ်သား	မြေ	မြေ	
			申	午	辰	
		?	သတ္တု	မီး	မြေ	
၆၈	၅၈	၄၈	၃၈	၂၈	၁၈	၈
乙	甲	癸	壬	辛	庚	己
သစ်သား	သစ်သား	ရေ	ရေ	သတ္တု	ဆွ	မြေ
丑	子	亥	戌	酉	申	未
မြေ	ရေ	ရေ	မြေ	သတ္တု	သတ္တု	မြေ

မစ္စတာလီသည် မီးလ၏ နွေရာသီတွင် မွေးဖွားသော သစ်သားဓာတ်နှင့် ပုဂ္ဂိုလ်ဖြစ်၏။ မီးသည် နွေရာသီတွင် အကြီးပွားဆုံးဖြစ်၍ အားကောင်းသော မီးသည် မစ္စတာလီ၏ သစ်သားကို လောင်ကျွမ်းတော့သည်။ သူနှင့်ပတ်သက်၍ ထားရသမျှသော တိုင်သုံးတိုင်ဖြစ်ကြသော မွေးနှစ်တိုင်၊ မွေးလတိုင်၊ မွေးရက်တိုင် တို့တွင် သစ်သားကို ထောက်ပံ့ပြီး ပြုစုမွေးမြူမည့် ရေကို ကျွန်ုပ်တို့ ရှာမတွေ့နိုင်ခဲ့ပါ။ သို့ဖြစ်ရာ သစ်သားသည် အလွန် အားနည်းနေကာ အသက်ရှင်နေနိုင် သွားဖို့အတွက် သူသည် ရေ၏ ပံ့ပိုးမှုကို လိုအပ်လှပေသည်။ တစ်ဖန်အားဖြင့်လည်း ရေသည် သတ္တု၏ ပံ့ပိုးမှုကို လိုအပ်ချေ၏။ ထို့ကြောင့် မစ္စတာလီအတွက် ကောင်းကျိုးပြုသော ဓာတ်များမှာ ရေနှင့် သတ္တုတို့ ဖြစ်ကြောင်းကို သိမြင်လွယ်ပါသည်။ တစ်ဖက်တွင်ကား မီးနှင့် မြေတို့သည် သစ်သား၏ အားအင်ကို ယူငင်သုံးစွဲ၍ ကုန်ခန်းစေသည် ဖြစ်၍ ကောင်းကျိုးမပြုသောဓာတ်များ ဖြစ်ကြ၏။

မစ္စတာလီကာရှိန်၏ သိထားသမျှသော ကံကြမ္မာ ဦးတည်ချက်တိုင်များသည် သူ၏သစ်သားများ အားနည်းလွန်းနေရသည့် အထဲတွင် အဆင်မပြေသော မြေဓာတ်သည် မတရား အားကောင်းနေခြင်းဖြင့် ဟန်ချက်မကျ၊ အတိုင်အဖောက် မညီမှုကို ပြနေ တော့သည်။ သို့ရာတွင် ကျွန်ုပ်တို့သည် လူတစ်ယောက်၏ သန္ဓေတည် စွမ်းအင်ကို

သူ၏ ကံကြမ္မာ ဦးတည်ချက်တိုင်များ လောက်ဖြင့်မဆုံးဖြတ်နိုင်ပါ။ သူ၏ ကံကြမ္မာ ဦးတည်ချက်တွင် အားနည်းချက်မှာ အခြားဓာတ်၏ အစွမ်းဖြင့် အလျော်သဘော အစား ထိုးနိုင် မထိုးနိုင်။ ကံကြမ္မာတိုင်များမှ ကောင်းကျိုးပြုသောဓာတ်များက ကုစားပေးနိုင်၊ မပေးနိုင် ဟူသည်တို့ကို သိနိုင်ရန် သူ၏ ကံကြမ္မာတိုင်များကို စစ်ဆေးရပါဦးမည်။ မစ္စတာလီ၏ ကိစ္စရပ်များတွင် အသက် ၁၈ နှစ်မတိုင်မီ ငယ်စဉ်ကလေးဘဝမှဖြစ်သည့် စောစောမိုင်းကံကြမ္မာတိုင်များတွင် ဆိုးကျိုးပြုသော မြေဓာတ် ဖြစ်ကြောင်းကို ကျွန်ုပ်တို့ မြင်နိုင်ပါသည်။ ဤအချက်သည် သူ၏ ကလေးဘဝမှ မွဲတေသော ကျောထောက် နောက်ခံကို မှန်ကန် လှစွာ ရောင်ပြန်ထင်ဟပ်နေပါ၏။ သို့သော်ငြားလည်း အသက် ၁၈နှစ် နောက်ပိုင်းတွင် သတ္တုတည်းဟူသော ပို၍ ကောင်းကျိုးပြုသည့် ကံကြမ္မာတိုင်ထဲသို့ ဝင်ရောက်လာသည်နှင့် အမျှ သူ၏ကံသည်လည်း တက်လာခဲ့လေသည်။ ဤအသက်ပိုင်း လောက်တွင် သူသည် သေးငယ်သော ပလပ်စတစ်စက်ရုံကလေး၏ ပိုင်ရှင်ဖြစ်လာခဲ့ခြင်း ဖြစ်၏။ သို့သော် သတ္တုသည် ကောင်းကျိုးပြုသည့် ဓာတ်ဖြစ်သည် မှန်သော်လည်း သစ်သားကို မွေးမြူ ထောက်ပံ့မှု တိုက်ရိုက်ပေးသည့် ရေလောက်တော့ဖြင့် မကောင်းပါ။ ကောင်းမွန်သောရေဓာတ် အရှိန်ဩဇာမှာ တဖြည်းဖြည်းနှင့် အသက်၄၈နှစ်တွင် ရောက်ရှိ လာပါသည်။ ထိုအချိန်တွင် သူသည် အလွန်ကောင်းကျိုးပြုသော အားကောင်းသည့် ရေဟူသော ကံကြမ္မာတိုင်သို့ ဝင်ရောက်ခဲ့ရာ ဤကောင်းကျိုးပြုသည့် ရေဓာတ် အရှိန်ဩဇာ သည် နောက် ကံကြမ္မာတိုင်ထဲ အထိ ဆက်လက်၍ ဩဇာသက်ရောက်နေမည်ဖြစ်ရာ အသက် ၆၈ နှစ် အထိ တည်ရှိပါလိမ့်မည်။ ဤကံကြမ္မာတိုင်သည် ၁၉၇၆ ခုနှစ် ပတ်ဝန်း ကျင်မှ ယနေ့အထိကာလကိုကိုယ်စားပြုသည်။ စင်စစ်သော်ကား ဤအချိန် ကာလသည် မစ္စတာလီသည် ဟောင်ကောင်နှင့် ပြည်ပ၌ သူ၏စီးပွားကြွယ်ဝမှု အင်ပါယာကြီးကို တည်ထောင်သင့်သည့် အချိန်ကာလ ဖြစ်ပြီး ဧရာမ ကြွယ်ဝမှုကိုရရှိကာ “မစ္စတာစူပါမင်း” ဟူသည့် နောက်ပြောင် ခေါ်မှုကိုပင် ခံရလေသည်။

ဤသာဓကကိစ္စရပ်ကလေးက ကျွန်ုပ်တို့သည် ကံကြမ္မာ ဦးတည်ချက်၏ တိုင်ကြီး လေးတိုင် အနေအထားကို ရှေးဦးစွာ ကြည့်ရှုစစ်ဆေးပြီး ဓာတ်ကြီးငါးပါး၏ အားသည်းမှုနှင့် အားနည်းမှုများကို ဝေဖန်ပိုင်းခြားရမည် ဖြစ်ရုံမက ဘဝခရီးလမ်း တစ်လျှောက်တွင် ကာယကံရှင်၏ ခရီးမှာ ကံကြမ္မာဦးတည်ချက် တိုင်စုံတွင် ကံကြမ္မာတိုင်များက မည်သို့ မည်ပုံ အကျိုးသက်ရောက်စေမည် ဆိုခြင်းကိုပါ စစ်ဆေးကြည့်ရှုကြရမည်ဖြစ်၏။ အကယ်၍ ကံကြမ္မာတိုင်များသည် ကံကြမ္မာဦးတည်ချက်ကို ကောင်းကျိုးပြု၍ အထောက်အပံ့ပေးသည် ဆိုလျှင် ကျွန်ုပ်တို့သည် အောင်မြင်မှု အတွက် ကြီးမားသော သန္ဓေတည်စွမ်းအင်ကို မျှော်လင့်နိုင်လေသည်။ သို့မဟုတ်ပါက အကယ်၍ ကံကြမ္မာတိုင်များ သည် ကောင်းကျိုး မပြုဟုဆိုလျှင် ဟန်ချက်မျှတသော ကံကြမ္မာ ဦးတည်ချက်တိုင် အစုံသည် အောင်မြင်ပြီးမြောက်မှုကို ဟုတ်တိပတ်တိ ဖြစ်စေနိုင်လိမ့်မည်မဟုတ်ပါ။

mgyoe.com

အောင်မြင်သော လူပေါင်း များစွာ၏ ကံကြမ္မာ ဦးတည်ချက်တွင် ယေဘုယျ သတိပြုမိချက် တစ်ရပ်သည်ကား သူတို့သည် ပင်ကိုယ်ဓာတ် အားနည်းလွန်းခြင်း သို့တည်းမဟုတ် အားသည်းလွန်းခြင်း ဟူသော ဟန်ချက်မညီမျှသော ကံကြမ္မာဦးတည်ချက်ဖြင့် မွေးဖွားလာကြသည်မှာ ထုံးစံလို ဖြစ်နေသည်။ သို့သော်ငြားလည်း ဤပုဂ္ဂိုလ်များသည် သူတို့၏ ကံကြမ္မာတိုင်များတွင် အလွန် ကောင်းကျိုးပြုသော ဓာတ်များနှင့် ကြံကြိုက်ကြရ၏။ ထိုဓာတ်များသည် သူတို့၏ အားနည်းသော ကံကြမ္မာဦးတည်ချက်ကို ကုစားပေးသော ကိုးဆယ့်ခြောက်ပါး ရောဂါ ပျောက်ဆေးကို ပေးသည်ဖြစ်၍ သူတို့သည် ကြီးမားသော အောင်မြင်ပြီးမြောက်မှုကို ရရှိနိုင်ကြ ပေ၏။ ဤကား နေမကောင်းသူသည် သူ့ရောဂါ ပျောက်ကင်းစေနိုင်သော ဆေးမှန်ကို ရုတ်တရက် တွေ့လိုက်သည်နှင့် တူသေးတော့သည်။

ကျွန်ုပ်တို့၏ ကံကြမ္မာဦးတည်ချက်တွင် ဥစ္စာကြွယ်ဝမှု ဓာတ်များသည် ပင်ကိုယ် ဓာတ်နှင့် ဆက်ဆံပုံကို ခင်းကျင်း ပြသထားချက်ဖြစ်၍ စေ့စပ်စွာ ကြည့်ရှုစစ်ဆေးခြင်းအားဖြင့် ကျွန်ုပ်တို့ သန္ဓေတည်စွမ်းအင်အားဖြင့် စီးပွားကုန်သွယ်ရေးသမားဖြစ်ကာ ကြွယ်ဝမှုကို ရနိုင်ခြင်းနှင့်ပတ်သက်၍ အမြင်သုံးသပ်ချက် ပုံသေနည်း ထုတ်ယူနိုင်ပေသည်။ ထိုနောက် ကျွန်ုပ်တို့သည် အောင်မြင်မှု ရရှိရေး အခွင့်အလမ်းများ ရှိ၊ မရှိကို အတည်ပြုနိုင်ရန် ကံကြမ္မာ တိုင်များကို ကြည့်ရှုရပါလိမ့်မည်။ ရှိနေပြီဆိုလျှင် အကောင်းဆုံး အချိန်ကို ရွေးချယ်နိုင်ရန်ကိုလည်း စစ်ဆေးကြည့်နိုင်၏။ မစ္စတာလီ၏ သာဓကကို ပြန်ကြည့်လျှင် အသက် ၄၈ နှစ် ဝန်းကျင်တွင် ရေဓာတ်၏ အကောင်းဆုံးဩဇာသက်ရောက်မှု ရောက်ရှိ နိုင်မည်ဖြစ်ကြောင်း ထင်ရှားနေလေရာ ဤသူ့ကံကြမ္မာ ဦးတည်ချက်ကို ထိုးထွင်းသိမြင် ထားသူသည် အသက် ၄၈ နှစ် မတိုင်မီ အကောင်းဆုံး ကံကြမ္မာတိုင် ရောက်ရှိချိန်အတွက် မိမိကိုယ်မိမိ ပညာဆည်းပူးစေခြင်း၊ အသင့်ပြင်ဆင်စီမံခြင်းတို့အတွက် အချိန်ကို အသုံးချ နိုင်ပေသည်။ ရင်းနှီးမြှုပ်နှံမှုများကိုလည်း ရဲရဲလုပ်ရန်အကောင်းဆုံးနှစ်များအတွက် စီစဉ် နိုင်ပေ၏။ ကံကြမ္မာတိုင်မှ ကောင်းကျိုးပြုသော အရှိန်ဩဇာဖြင့် သူ့အတွက် အောင်မြင်မှု အခွင့်အလမ်းများကို သေချာအောင် ပြုလုပ်ထားနိုင်ပေ၏။

ရင်းနှီးမြှုပ်နှံရန် ဘယ်အချိန်အကောင်းဆုံးလဲ

ကျွန်ုပ်တို့ တွေ့ရှိခဲ့ပြီးဖြစ်သည့်အတိုင်း လူတိုင်းသည် မိမိတို့၏ ဘဝခရီးဝယ် ကံကြမ္မာတိုင် အတွဲများကို ဖြတ်သန်း ခဲ့ရသည်ချည်း ဖြစ်ပေသည်။ ဤကံကြမ္မာတိုင်များသည် ကျွန်ုပ် တို့၏ ကံကြမ္မာဦးတည်ချက်အပေါ် အရှိန်သြဇာ သက်ရောက်စေမည့် ဓာတ်များကို ကိုယ်စားပြု ဖော်ပြပါ၏။ အကယ်၍ ကံကြမ္မာတိုင်သည် ကောင်းကျိုးပြုသည် ဖြစ်ပြီး ကျွန်ုပ်တို့၏ ကံကြမ္မာ ဦးတည်ချက် တိုင်ကြီးလေးတိုင်မှ ဟန်ချက်ညီမှုနှင့် အတိုင်အဖောက် ညီညွတ်မှုတို့ကို အထောက်အပံ့ပေးသည် ဆိုပါလျှင် ကျွန်ုပ်တို့သည် ကံကောင်းသော အဆင့်အသွင်အပြင်တွင်ရှိနေပြီး ဤအချိန်ကာလအတွင်းတွင် ပြုမူလုပ်ကိုင်သော စီးပွား ကုန်သွယ်မှုဆိုင်ရာ စွန့်စားလုပ်ဆောင်ချက်များသည် အဆင်ပြေချောမောလိမ့်မည်သာ ဖြစ်လေသည်။ အခြားတစ်ဖက်တွင်ကား ကျွန်ုပ်တို့သည် ကံကြမ္မာဦးတည်ချက်၌ ဟန်ချက် ယွင်းမှုနှင့် အတိုင်အဖောက် မညီမညွတ်ဖြစ်မှုတို့ကို ကြီးကျယ်စေသော ဆိုးကျိုးပေးသည့် ဓာတ်များ ပါရှိသည့် ကံကြမ္မာတိုင်တစ်တိုင်ကို ဖြတ်သန်းရသည်ဆိုလျှင်မူ ဘဝတွင် အတားအဆီးများကို ကြုံတွေ့နေရပြီး ကျွန်ုပ်တို့၏ စီးပွားကုန်သွယ်မှုဆိုင်ရာ ဆုံးဖြတ်ချက်များ သည် အပြစ်အနာ အဆာတွေနှင့် ဖြစ်ဖို့အလားအလာ များကြောင်းကို တွေ့မြင်ရပေလိမ့်မည်။

လူတစ်ဦးသည် စီးပွားကုန်သွယ်မှုတွင်ဆုံးဖြတ်ချက်များ ချမှတ်ရာတွင် မည်မျှပင် ကျွမ်းကျင်လည်ပတ်စွာ ချမှတ်သည် ဖြစ်ပါစေ လူသား၏ ထိန်းချုပ်မှု၏ အပြင်ဖက်တွင် လုံးဝရှိနေသော ကံကြမ္မာတည်းဟူသော ဖြစ်ကြောင်းတရားသည် ထာဝစဉ်ရှိ နေသည် ဟူသောအချက်တွင် စီးပွားကုန်သွယ်မှု နယ်ပယ်မှ ပုဂ္ဂိုလ်များသည် ကျွန်ုပ်နှင့် အမှန်ပင် ပြည့်ပြည့်ဝဝ သဘောချင်း တိုက်ဆိုင်ကြပါလိမ့်မည်။ သဘာဝကပ်ဆားများ၊ မတော်တဆ ဖြစ်ပွားမှုများ၊ နိုင်ငံရေး အပြောင်းအလဲများ၊ ရာသီဥတု၊ ရန်သူမျိုး ငါးပါးဘေး၊ အထက်ကျသော စွမ်းအင်၊ မြို့ရွာမတည်ငြိမ်မှုများ၊ စစ်ဖြစ်ခြင်း အစရှိသော ရုတ်တရက် ဖြစ်ရပ်များသည် လွန်စွာ အကျိုးအမြတ် ဖြစ်ထွန်းစေ၍ စွန့်၍ လုပ်ကိုင်ရသည့် စီးပွား

ကုန်သွယ်မှု တစ်ခုကို ကံဆိုးမိုးမှောင်ကျရောက်ခြင်း အဖြစ်သို့ ရောက်ရှိသွားစေနိုင်လေသည်။ ယင်းကဲ့သို့သော အနိဋ္ဌာရုံများကို ရှောင်ရှားနိုင်ရန်အတွက် သော့ချက်သော်ကား စီးပွားကုန်သွယ်ရေး ဆိုင်ရာ စွန့်စားလုပ်ကိုင်မှုများကို ပြုလုပ်နေချိန်တွင် ကံ မကောင်းခြင်းကို ရှောင်ကြဉ်ရန် ဖြစ်ပေ၏။ ယင်းသို့ ကံမကောင်းခြင်းကို ရှောင်ကြဉ်ရန်မှာလည်း ကျွန်ုပ်တို့ကိုယ်တိုင်၏ ကံကြမ္မာ ဦးတည်ချက်ကို ရေရေလည်လည် နားလည်ပြီး စီးပွား ကုန်သွယ်ရေးဆိုင်ရာ စွန့်လုပ်မှုများကို ပြုလုပ်ရန် ဘဝတွင် ကောင်းမွန်သော စက်ဝန်းများကို စေ့စပ်သေချာစွာ ရွေးချယ်ရန်သာ ရှိပါတော့၏။

ရှေးဦးစွာ သင်၏ ကံကြမ္မာတိုင်ကို ထူပါ

လွန်ခဲ့သော သာဓကများတွင် လူတိုင်းကို ဆယ်နှစ်တာစီ ကြာမြင့်သည့် ကံကြမ္မာတိုင် အတွဲများက စိုးမိုးခြယ်လှယ်ပါကြောင်းကို ကျွန်ုပ် ထောက်ပြခဲ့ပြီးပါပြီ။ ဆုပ်ဆုပ်ခဲခဲဖြစ်သော စီးပွားကုန်သွယ်ရေး စွန့်လုပ်မှုများကို မပြုလုပ်မီ ပထမလုပ်ရမည့် အဆင့်မှာ ကျွန်ုပ်တို့သည် ကောင်းမွန်သော ကံကြမ္မာတိုင်တွင် ရောက်နေ မနေကို စစ်ဆေးရပါမည်။ ကောင်းမွန်သော ကံကြမ္မာတိုင်ဆိုရာတွင် ကောင်းကျိုးပြုသော ဓာတ်များ ရှိနေသည့် တိုင်ပင် ဖြစ်ပါ၏။ မစ္စတာလီကာရှိန်၏ သာဓကကို ပြန်ကောက်လျှင် အသက် ၄၈ နှစ် မှ ၅၈ နှစ်အထိဖြစ်သော ကောင်းမွန်သည့် ကံကြမ္မာတိုင်ကို ရေဓာတ်က ကိုယ်စားပြုထား၏။ ရေဓာတ်သည် သူ့အားကောင်းကျိုးပေးသော ဓာတ်ဖြစ်လေသည်။ အကယ်၍ လူတစ်ဦး တစ်ယောက်သည် ယင်းကဲ့သို့သော ကောင်းမွန်သည့် ကံကြမ္မာတိုင်တွင် ရောက်ရှိနေ ကြောင်းကို တွေ့ရသည်ရှိသော် ဝယ်ယူသိုလှောင် ဈေးကစားခြင်းနှင့် ရင်းနှီးမြှုပ်နှံခြင်း တို့အတွက် အကောင်းဆုံးသော အနေအထားပင်ဖြစ်၏။ သူ၏ ရင်းနှီးမြှုပ်နှံမှု များသည် အမြတ်အစွန်းကောင်း ရရှိစေမည့်ရလဒ်ကို ဖြစ်ပေါ်စေရန် အကြောင်းများသည် တစ်နည်း ဆိုရသော် သူထံ တွေ့လိုက်သမျှ အရာဝတ္ထုတိုင်းသည် ရွှေအဖြစ် ပြောင်းလဲသွားမည်သာ ဖြစ်သည်။ (၀၁) လက်ညှိုးညွှန်တိုင်း ရေဖြစ်မည့်ကာလ ပင်တည်း။

သို့သော်ငြားလည်း တကယ့်လက်တွေ့ဘဝတွင် မစ္စတာ လီကာရှိန်ကဲ့သို့ ကောင်းကျိုး ပြုသည့် ဓာတ်တွေချည်းသန့်သန့် ပါဝင်သောကောင်းမွန်သည့် ကံကြမ္မာတိုင်ကို လူတိုင်း ရရှိနိုင် မည်မဟုတ်ပါ။ များစွာသော ကိစ္စရပ်များတွင် ကျွန်ုပ်တို့သည် အကောင်းနှင့်အဆိုး ရောစပ်နေသော ကံကြမ္မာတိုင်တွင် ရောက်နေကြောင်းကို တွေ့ရှိရတတ်ပေသည်။ ဥပမာအားဖြင့် သစ်သား၏ အထောက်အပံ့ကို လိုအပ်နေသော အားနည်းသည့် မီးပုဂ္ဂိုလ်သည် မိုးကောင်းကင်ပင်စည်မှ သစ်သားနှင့် မြေပထဗျာ အကိုင်းအခက်များမှ မြေတို့ ဖြစ်ကြသော သစ်သားနှင့် မြေတို့ ပါဝင်သည့် ကံကြမ္မာတိုင်နှင့် ကြုံဆုံ နေရတတ်၏။ ဤသို့ဆိုလျှင် သူသည် ပို၍ ဂရုစိုက်ရပေမည်။ ယေဘုယျ ဥပဒေသအားဖြင့် ဆိုသော် မိုးကောင်းကင်ပင်စည်

သည် ပထမငါးနှစ်ကို စိုးမိုး၍ မြေပထဗျာ အကိုင်းအခက်များသည်နောက်ပိုင်း ငါးနှစ်ကို စိုးမိုးသည်။ အားနည်းသော မီးပုဂ္ဂိုလ်သည် ပထမငါးနှစ်တွင် စွန့်လုပ်နိုင်ပြီး နောက်ငါးနှစ် ဖြစ်သည့် ကံကြမ္မာတိုင်၏ ဒုတိယ ထက်ဝက်ပိုင်းတွင် စွန့်လုပ်မှုများမှ ရှောင်ကြဉ် သင့်ပေသည်။

လက်တွေ့တွင် ဆယ်နှစ်ဟူသော ကံကြမ္မာတိုင်တို့သည် ကာလရှည်ကြာ၏။ တစ်နှစ်မှ တစ်နှစ်အတွင်း အတက်အကျများရှိနိုင်သေးသည်။ ကောင်းမွန်သော ဆယ်နှစ်တာ ကံကြမ္မာတိုင်ထဲ ရောက်နေသူသည် ထိုဆယ်နှစ်တာအတွင်း အချို့နှစ်များသည် ကျန်နှစ် များထက် ပို၍ကောင်းကြောင်းကို သတိပြုတွေ့ရှိနိုင်ပေသည်။ ကံကြမ္မာတိုင်၏ အရှိန်ဩဇာ သက်ရောက် မှုကို စစ်ဆေးခြင်းအပြင်၊ မွေးနှစ်၏ ထိုမျှမက မွေးရက်၊ မွေးလ မွေးနာရီ တို့၏ ဒဏ်သင့်မှုကိုလည်း စေ့စပ်သေချာစွာ စစ်ဆေးရန် လိုအပ်ပါသေးသည်။

ဤစာအုပ်၏ အစတွင် ဖော်ပြခဲ့သည့်အတိုင်း တရုတ် ပြက္ခဒိန်သည် အခြေခံ ဓာတ်ကြီးငါးပါးဟူသောနည်းဖြင့် ဖော်ထုတ် ထားသော ပြက္ခဒိန်ဖြစ်၏။ ဤဟာသည် တရုတ်တို့က လူသား၏ ကံနှင့်လည်းကောင်း၊ ကံကြမ္မာဦးတည်ချက်နှင့်လည်းကောင်း စကြဝဠာကို ဆက်စပ်သော ကွင်းဆက်ထူထောင်ခြင်း၏ အခြေခံ အုတ်မြစ်ဖြစ်သည်။ ကျွန်ုပ်တို့၏ မွေးဖွားချိန်တွင် တည်ရှိနေသော ဓာတ်အစုအဝေးက ကိုယ်စားပြုသော လူသား၏ ကံကြမ္မာဦးတည် ချက်သည် စကြဝဠာမှ ဓာတ်ပိုင်းဆိုင်ရာ အရှိန်ဩဇာ သက်ရောက်မှု များ၏ အခြယ်အလှယ်ကို ခံရလေသည်။ ဤသို့သော ဓာတ်ပိုင်း ဆိုင်ရာ အရှိန်ဩဇာသည် တစ်နှစ်မှတစ်နှစ်၊ တစ်ရက်မှတစ်ရက်၊ တစ်နရီမှတစ်နရီ ပြောင်းလဲ လျက်ရှိပြီး ပြောင်းလဲသည့် ပုံစံမှာ လည်း တရုတ်တို့၏ ဆီယာပြက္ခဒိန်တွင် ဖော်ပြထားသော မိုးကောင်းကင်ပင်စည်များနှင့် မြေပထဗျာ အကိုင်းအခက်များ အားဖြင့် ပြတ်သားရှင်းလင်းစွာ ဖော်ပြထားသည့် အတိုင်းပင်ဖြစ်ပေသည်။

ထိုတရုတ်ပြက္ခဒိန်၌ နှစ်၊ လ၊ ရက်၊ နာရီဟူသော အချိန်ပိုင်း တစ်ခုစီကို ကံကြမ္မာဦးတည်ချက်၏ တိုင်ကြီးလေးတိုင်တွင် ကျွန်ုပ်တို့ အသုံးပြုသည့် မိုးကောင်းကင် ပင်စည်များ ဆယ်စုနှင့် မြေပထဗျာ အကိုင်းအခက်များ ဆယ်နှစ်ခုဟူသော အစုံတို့အားဖြင့် ဖော်ပြထား၏။ ဤမည်သော မိုးကောင်းကင် ပင်စည်များနှင့် မြေပထဗျာ အခက်အလက် များသည် အခြေခံ ဓာတ်ကြီးငါးပါး၏ အရှိန်ဩဇာကို သရုပ်မူသည်။ ဤဓာတ်ကြီးများသည် လူသား၏ ကံကြမ္မာ ဦးတည်ချက်ပေါ်တွင် ကောင်းကျိုးပြုသော သို့တည်း မဟုတ် ဆိုးကျိုးပြုသော အရှိန်ဩဇာကို အဆက်မပြတ် သက်ရောက် စေကာ ဤသို့ဆက်မပြတ် သင့်ရောက်သော အရှိန်ဩဇာနှင့် ဓာတ်ကြီးငါးပါးတို့ အချင်းချင်း အပြန်အလှန် ထိခတ် မှုတို့ အားဖြင့် ဤစကြဝဠာထဲတွင် ဖြစ်ရပ်များနှင့် လုပ်ဆောင်မှုများသည် ဖြစ်ပေါ်ရသည်။

ဓာတ်တို့၏ ပုံစံများနှင့် အချင်းချင်း အပြန်အလှန် ဆက်ဆံမှုတို့ကို ဖော်ပြသော ဤစနစ်အားဖြင့် စာတွေ့သဘောဖြင့် ကျွန်ုပ်တို့သည် ဖြစ်ပေါ်လာမည့် ဖြစ်ရပ်တို့ကို



နာရီပိုင်းအထိပင် တိကျမှန်ကန်စွာ ပိုင်းဖြတ်နိုင်ပေတော့သည်။ ဓာတ်ကြီးများ အစုအဝေးကြီးမှနေ၍ သေးငယ်သော ဖြစ်ရပ်ကလေးများကို ဖော်ပြရန်မှာ အမှန်တော့ လွန်စွာပင် လက်ဝင်ရပါလိမ့်မည်။ သို့သော် ဖြစ်တော့ ဖြစ်နိုင်ပါ၏။ ဤသို့သော သေးငယ်သည့် အသေးစိတ်များအထိ ခွဲခြမ်းစိတ်ဖြာ ပြသဖို့ရန်မှာ ဤစာအုပ်၏ ဘောင်ဝန်းအပြင်သို့ ရောက်နေပါသည်။ သို့သော်ငြားလည်း ဤသို့သော စနစ်မျိုးကိုစပ်ဟပ်သုံးစွဲခြင်းအားဖြင့် ကျွန်ုပ်တို့သည် ရင်းနှီးမြှုပ်နှံမှုအတွက် အကောင်းမြတ်ဆုံးသောအခိုက်အတန့်ကို အတော်ပင် သေချာမှုဖြင့် တိကျမှန်ကန်စွာ ကြိုတင်ဟောပြောနိုင်ပါသည်။

လီကာရိုန်၏ ပြည့်စုံကောင်းမွန်သော အချိန်သတ်မှတ်မှု

အကျွမ်းဝင်ပြီးသားဖြစ်သော မစ္စတာလီကာရိုန်၏ သာဓက ဆီသို့ ပြန်သွားရလျှင် သူသည် စီးပွားကုန်သွယ်ရေးနှင့် ပတ်သက်သည့် ဆုံးဖြတ်ချက်များကို ပြည့်စုံကောင်းမွန်သော အချိန်သတ်မှတ်မှုဖြင့် အလွန်လိမ္မာစွာ ပြုလုပ်ခဲ့သည်ကို ကျွန်ုပ်တို့ တွေ့မြင်နိုင် ပေ၏။ သက္ကရာဇ် ၁၉၇၂ ခု ဟောင်ကောင် စတော့ဈေးကွက်တွင် မစ္စတာလီသည် ချုံကောင်း (Cheung Kong) ပစ္စည်းကြိုးကိုင် ကုမ္ပဏီတည်းဟူသော ပစ္စည်းအင်ပါယာကြီးကို အောင်မြင်စွာ ထူထောင်နိုင်ခဲ့၏။ ထိုအချိန်တွင် သူ့အသက်မှာ ၄၄နှစ်ဖြစ်၍ ရေနှင့် မြေဓာတ်တို့ဖြင့် ကောင်းကျိုးပေးသော ကံကြမ္မာတွင်ဆိုက်ရောက်နေဆဲဖြစ်၏။ ထိုနောက်တွင် သူ့အသက် ၅၅နှစ်ဖြစ်သော ၁၉၇၉ ခုနှစ်တွင် ကောင်းကျိုးအပေးဆုံးဖြစ်သော ကံကြမ္မာ တိုင်ဖြစ်သည့် ရေဓာတ်သန့်သန့် အရိုန်ဩဇာအောက်တွင် ရှိနေသည်ဖြစ်ရာ သူသည် ဟတ်ချီဆန်အုပ်စု (Hutchison Group)ကို လွှဲယူလိုက်ခြင်းဖြင့် ကမ္ဘာကို အံ့အားသင့် သွားစေ ပြန်ပါသည်။ ယင်းသို့ လွှဲယူလိုက်ခြင်းသည် သူ၏ ချုံကောင်း အင်ပါယာ၏ အလွန်ပင် အမြတ်အစွန်း ရှိလှသည့် လက်ရုံးတစ်ဖက် ဖြစ်လာ၏။

စီးပွားကုန်သွယ်ရေးကို ပြုလုပ်ရာတွင် မှန်ကန်သောအချိန် သတ်မှတ်မှု အရေးကြီး ခြင်းကို စီးပွားရေးသမားအားလုံး သိကြ သည်ဖြစ်သော်လည်း သူတို့သည် အချိန်မှန်တွင် ခြေလှမ်းမှန်ကို လှမ်းမိပါရဲ့လား ဟူသည်ကို သူတို့ဘာသာသူတို့ သေချာအောင် လုပ်ဖို့ နည်းလမ်းမရှိချေ။ စတော့ဈေးကွက်မှ မှန်းဆတွက်ချက် သူများပမာ ဖြစ်နေကြရသည်။ မှန်းဆတွက်ချက် သူအားလုံးသည် ဈေးထိုးကျဆဲတွင် စတော့ကိုဝယ်ယူခြင်းမှ ရှောင်ရှား လိုကြ ပါသော်လည်း ဈေးသည်အောက်ဆုံးအဆင့် ရောက်နေပြီလား သို့တည်းမဟုတ် ဆက်လက်ကျနေဦးမည်လား ဆိုသည်ကို ကြိုတင် သိရှိရန် မဖြစ်နိုင်ချေ။ ဤကဲ့သို့သော အကျဉ်းအကျပ်မျိုးတွင် ကံကြမ္မာဦးတည်ချက် တိုင်ကြီးလေးတိုင်က အဖြေကို ပေးနိုင် ပါသည်။ ရင်းနှီးမြှုပ်နှံရန် သင့်၊ မသင့်ကို ဆုံးဖြတ်ရန် နည်းလမ်းသည်ကား မိမိ၏ ကံကြမ္မာတိုင်များကို သေချာစွာစစ်ဆေးပြီးနောက် အောက်ပါမေးခွန်းများကို မေးရန် ဖြစ်ပါ၏။

၈၉။ ငါသည် ကောင်းကျိုးပေးသော ကံကြမ္မာတိုင်တွင် ရောက်နေပါသလား။

● ငါသည် ကောင်းကျိုးပေးသောနှစ်တွင် ရောက်ရှိနေပြီး နှစ်ကာလဆိုင်ရာ ဓာတ်ကြီးများသည် ငါ၏ ကံကြမ္မာ ဦးတည်ချက်ကို ပံ့ပိုးပေးကြပါသလား။

● ဥပမာ... နောက် ၆ လ မှ ၁၂ လ အတွင်း ဖြစ်သော နီးကပ်သည့် အနာဂတ်သည် ကောင်းကျိုးပေးပါသလား။

● ဥစ္စာကြွယ်ဝမှုအတွက် ပြင်းထန်သည့် ယှဉ်ပြိုင်မှုလက္ခဏာ များရှိနေပါသလား။ ရှိနေသည်ဟု ဆိုလျှင်ငါ၏ ပြိုင်ဖက် ၏ အင်အားနှင့် နှိုင်းစာလျှင် မည်သို့ရှိသနည်း။

● အကယ်၍ အဖြေအားလုံးသည် ခေါင်းညိတ်စရာဖြစ်၍ အဆင်ပြေနေသည် ဆိုလျှင်၊ စွန့်၍လုပ်ရမှုသည် အနည်းဆုံး ကာလတိုအတွက်ဖြစ်စေ အောင်မြင်ပါလိမ့်မည်။

ဤအရေးအခိုက်အတန့်အတွင်း ယှဉ်ပြိုင်မှုနှင့် ပတ်သက် သည့် နောက်ဆုံးမေးခွန်းကို များစွာ ပို၍အသေးစိတ်ကျကျ ရှင်းလင်းပြရန် လိုအပ်မည်ထင်ပါသည်။ ပင်ကိုယ်ဓာတ်သည် သစ်သား ဖြစ်ခဲ့ပါလျှင် ယင်းသစ်သားဓာတ်သည် လုပ်ဖော် ကိုင်ဖက်များနှင့် မိတ်ဆွေများ သို့တည်းမဟုတ် အလားတူ ရာထူးဌာနနှင့် အဆင့်အတန်းရှိသော ပုဂ္ဂိုလ်များ ဤဟာများကို သရုပ်မူပါသည်။ အကယ်၍ ပင်ကိုယ်ဓာတ်သည် အားပျော့ခဲ့ပါလျှင် ထိုကဲ့သို့သော လုပ်ဖော်ကိုင်ဖက်များသည် အလုပ်ဝန်ထုပ် သို့တည်းမဟုတ် ဝန်ပိုမှုကို လာရောက်ခွဲဝေ ကူညီခံယူမည် ဖြစ်သဖြင့် ထိုသူများထံမှ အကူအညီရနိုင်ပါသည်။ တစ်နည်း တစ်လမ်းအားဖြင့် ပင်ကိုယ်ဓာတ်သည် အားကောင်းခဲ့သော် ယင်းသို့သော အထောက်အကူသည် မလိုအပ်ဘဲ သူတို့သည် ပင်ကိုယ်ဓာတ်၏ အားကို ပိုမိုလွန်ကဲစေလေရာ ကံကြမ္မာဦးတည်ချက်တွင် ဟန်ချက်ပျက်စေပါသည်။ ဤသို့သော အခြေအနေများတွင် သူတို့သည် မိတ်ဆွေမဟုတ်တော့ဘဲ ရန်သူများ ဖြစ်လာကြရ၏။ ပြိုင်ဖက်များသည် ပင်ကိုယ်ဆီမှ ဥစ္စာကြွယ်ဝမှုကို ဆွဲယူသွားနိုင်သော အန္တရာယ်ရှိသည် ဖြစ်သောကြောင့် သစ်သားဓာတ် များသည် အားကောင်းသော ပြိုင်ဖက်များကို သရုပ်ဆောင်ခြင်း မကြာခဏ ဖြစ်တတ်ပါသည်။ အကယ်၍ ယင်းသို့သော ပြိုင်ဖက်များသည် နှစ်တစ်နှစ်တွင် ပေါ်ပေါက် ခဲ့သော် ထိုနှစ်၏ ဓာတ်နှင့် ပင်ကိုယ်ဓာတ်တို့ မည်သည်က ပို၍ အားကောင်းသည်ကို နှိုင်းယှဉ်ကြည့်ရန် လိုအပ်လေသည်။ အကယ်၍ နှစ်တွင်ပေါ်နေသော ဓာတ်သည် နှိုင်းဆ ရာတွင် ပိုမိုအားကောင်းသည်ရှိသော် ကာယကံရှင်သည် ယှဉ်ပြိုင်ရာတွင် ရှုံးနိမ့်နိုင်ပြီး ဤသို့သော နှစ်မျိုး တွင် စီးပွားကုန်သွယ်ရေး စွန့်လုပ်ရမှုများကို ခိုင်ခိုင်မာမာ မလုပ် သင့်ချေ။

ဂျော့ဘုရှ် (George Bush) နှင့် ဘီလ်ကလင်တန် (Bill Clinton) တို့ပြိုင်ပွဲ

ဤကဲ့သို့သော အခြေအနေမျိုးအတွက် အကောင်းဆုံးသော ဥဒါဟရဏ်မှာ ထိုစဉ်က လက်ရှိသမ္မတ ဖြစ်ခဲ့သော သမ္မတဘုရှ်နှင့် ဒီမိုကရက်တစ် သမ္မတလောင်း ယခု သမ္မတ ကလင်တန်တို့၏ ၁၉၉၂ ခုနှစ် အမေရိကန် သမ္မတရွေးကောက်ပွဲတွင် ယှဉ်ပြိုင်ကြသည့်ပွဲပင် ဖြစ်၏။ သမ္မတဘုရှ်၏ ကံကြမ္မာတိုင်များကို စစ်ဆေးကြည့်ရှုကြပါစို့။

သမ္မတဘုရှ်၏ ကံကြမ္မာဦးတည်ချက်တိုင်များနှင့် ကံကြမ္မာတိုင်များ

	နာရီ	ရက်	လ	နှစ်	
	?	壬	庚	甲	
		ရေ	သတ္တု	သစ်သား	
	?	戌	午	子	
		မြေ	မီး	ရေ	
၆၈	၅၈	၄၈	၃၈	၂၈	၁၈
丁	丙	乙	甲	癸	壬
မီး	မီး	သစ်သား	သစ်သား	ရေ	ရေ
丑	子	亥	戌	酉	申
မြေ	ရေ	ရေ	မြေ	သတ္တု	သတ္တု

သမ္မတဘုရှ်သည် မီးဓာတ်ကြီးပွားဆုံးဖြစ်သော နွေရာသီတွင် မွေးဖွားသော ရေပုဂ္ဂိုလ်ဖြစ်ကြောင်းကို တိုင်များကပြသနေလေသည်။ သူသည် အားနည်းသော ရေဓာတ် ပုဂ္ဂိုလ်ဖြစ်ရာ သတ္တုနှင့် ရေတို့၏ အားပေးထောက်ခံမှုကို လိုအပ်ပေ၏။ သမ္မတ ရွေးကောက်ပွဲကို အားကောင်းသော ရေနှင့် သတ္တုနှစ် ဖြစ်သော ၁၉၉၂ ခုတွင် ကျင်းပ သည်။ စာတွေ့သဘောအားဖြင့် ဆိုရလျှင် ထိုနှစ်သည် သမ္မတဘုရှ်အတွက် ကောင်းကျိုး ပေးသော နှစ်ဖြစ်၍ သူသည် ရွေးကောက်ပွဲတွင် အနိုင်ရရန် အခွင့်အလမ်း ကောင်းသည်ဟု ဆိုသင့်ပေသည်။

သို့ရာတွင် အကယ်၍သာ သမ္မတဘုရှ်သည် ၁၉၉၂ ခု အဦးပိုင်းတွင် ဤအခန်း အစပိုင်း၌ စာရင်းထိုးဖော်ပြခဲ့သော မေးခွန်လေးခုကို သူ့ကိုယ်သူ မေးကြည့်မည်ဆိုလျှင်

အဖြေများသည် အောက်ပါအတိုင်း ဖြစ်ပေလိမ့်မည်။

ကံကြမ္မာတိုင်၏ အကျိုးသက်ရောက်မှု။

။ သူ့အသက် ၆၈ နှစ်တွင် ရေတည်း ဟူသောကောင်းကျိုးပေးသည့်ကံကြမ္မာ တိုင်ဆီမှနေ၍ နှိုင်းစာလျှင် ကောင်းကျိုး လျော့ပေးသော မီးတည်းဟူသော ကံ ကြမ္မာတိုင်ဆီသို့ ပြောင်းသည်။ သို့သော် ငြားလည်း ၁၉၉၂ ခုနှစ်သည် အား ကောင်းသော ရေနှင့် သတ္တုနှစ်ဖြစ်သဖြင့် ကောင်းကျိုးပေးသော ရေဓာတ် အရှိန်ဩဇာ သည် ဆက်လက်၍ အားကောင်းနေသည်။

ရှေ့ဆယ့်နှစ်လ။ ။၁၉၉၂-၉၃နောက်က ဆက်၍ လာသော နှစ်မှာ သတ္တုနှင့် ရေဓာတ်နောက် တစ်နှစ်ဖြစ်လေရာ သမ္မတဘုရ်အတွက် ကောင်း ကျိုးပေးနေသေးသည်။

ယှဉ်ပြိုင်မှု၏ အကျိုးသက်ရောက်မှု။ ။

ခရစ်နှစ် ၁၉၉၂ ခုသည် အားကောင်းသော ရေက သတ္တုပေါ် တည်နေသော နှစ်ဖြစ်သည် သမ္မတဘုရ်သည်လည်း ရေပုဂ္ဂိုလ်တစ်ယောက် ဖြစ်ပေရာ ယခုကဲ့သို့ ဖြစ်နေသော အဓိပ္ပာယ်မှာ သမ္မတ အဖြစ် သူနှင့် ယှဉ်ပြိုင်ရန် အားကောင်း သော ပြိုင်ဖက်ပေါ်လာမည်ဖြစ်ကြောင်း ပြသသည်။ ထို့ကြောင့် မည်သူက ပို၍ အားကောင်းသည်ကို ဆုံးဖြတ်ရန် လိုအပ်လာ၏။ သမ္မတဘုရ်သည် မြေပေါ်တွင် ထိုင်ထားသော ရေပုဂ္ဂိုလ်ဖြစ် သည်။ မြေသည် ရေကိုပျက်စီးသည့် ဓာတ်ဖြစ်၏။ သူသည် အားပျော့သော ရေပုဂ္ဂိုလ်ဖြစ်ပေသည်။ တစ်ဖက်တွင်ကား ၁၉၉၂ ခုနှစ်တွင်ပေါ်ပေါက်လာသော သူ၏ ပြိုင်ဖက်မှာ သတ္တုပေါ်တွင် ထိုင်နေသော ရေပုဂ္ဂိုလ်အဖြစ် သရုပ်ဆောင် ၏။ သတ္တုဓာတ်မှ အထောက်အပံ့ကို ရသော ရေသည် သိသိသာသာပင် ပိုမိုအားကောင်းလေသည်။



ဤတွင် မေးခွန်းတစ်ခုသုံးအထိ သမ္မတဘုရ်သည် အဆင်ပြေစွာ ဖြေဆိုနိုင်ပါ၏။ သို့ရာတွင် နံပါတ်လေး မေးခွန်း၏ အဖြေက အရာရာကို ကမောက်ကမ ဖြစ်စေလေ တော့သည်။ ၁၉၉၂ ခုနှစ်သည် ကောင်းသောနှစ် ကောင်းသော ကံ အလားအလာဖြစ်

သည်မှန်သော်လည်း သမ္မတဘုရင်သည် အနိုင်မရခဲ့ပါ။ အဘယ့်ကြောင့်ဆိုသော် သူ၏ ပြိုင်ဖက်သည်ပို၍အားကောင်းသောကြောင့် ဖြစ်ပါ၏။

ဤနည်းနှင့်နှင် ကျိုးကြောင်းဆင်ခြင်ပုံကို ကျွန်ုပ်တို့၏ စီးပွားကုန်သွယ်မှုဆိုင်ရာ စွန့်လုပ်ရမှု များတွင်လည်း လွယ်လင့်တကူပင် စပ်ဟပ်သုံးစွဲနိုင်လေသည်။ အကယ်၍ ကျွန်ုပ်တို့သည် စွန့်လုပ်ရမည့် နှစ် သို့တည်းမဟုတ် အရေးကြီးသည့်လတွင် ပေါ်ပေါက် လာသော ပင်ကိုယ်ဓာတ်နှင့် တူသည့်ဓာတ်တစ်ခုကို တွေ့ရသည်ဆိုလျှင် ဤဟာသည် အလွန် အားကောင်းသောပြိုင်ဖက်။ စီးပွားကုန်သွယ်မှုဆိုင်သော စွန့်လုပ်ရမှုထဲမှ ကျွန်ုပ်တို့ ရရှိမည့် ကောင်းကျိုးများကို ဆွဲယူသွား မည့် ပြိုင်ဖက်။ ထိုသို့သောပြိုင်ဖက်ကို သရုပ် ဆောင်ခြင်းဟုတ် မဟုတ်ဆိုသည်ကို ဝေဖန်ပိုင်းခြားရန် အရေးကြီးပါ၏။ သမ္မတဘုရင်၏ သာဓကတွင် ထင်ရှားပြခဲ့သလိုပင် ဤသို့သော သတိသမ္ဗဇဉ်ယှဉ်မှုသည် စီးပွားကုန်သွယ်မှု ဆိုင်ရာ စွန့်လုပ်ရမှုကို ပြုလုပ်ဆောင်ရွက်ရန် အချိန်မှန်ကို ရွေးချယ်ရာတွင် မရှိမဖြစ် လိုအပ်ပါချေ၏။



မှန်ကန်သော စီးပွားရေးလုပ်ငန်းကို ရွေးချယ်ခြင်း

ကျွန်ုပ်တို့၏ ကံကြမ္မာဦးတည်ချက်တွင် ဥစ္စာကြွယ်ဝမှု နှင့်ပတ်သက်၍ ပို၍ ပြတ်သားသော အသိရှိနေပြီ ဖြစ်ရာ ယခုအခါတွင် ကျွန်ုပ်တို့သည် ကိုယ်ပိုင် စီးပွားကုန်သွယ်မှုလုပ်ငန်းကို စတင်လုပ်ကိုင်ရန် ကျွန်ုပ်တို့တွင် သန္ဓေတည် စွမ်းအင် ရှိ-မရှိ။ (ကျွန်ုပ်တို့၏ ဥစ္စာကြွယ်ဝမှုဓာတ်သည် ထင်ရှား၍ ထိန်းကွပ်နိုင်မှု ရှိနေသည့် ကိစ္စရပ်မျိုးတွင်ဖြစ်သည်။) သို့တည်းမဟုတ် လုပ်ငန်းအဖွဲ့အစည်း တစ်ခုတွင် ဝန်ထမ်း အဖြစ်နှင့်ပင် စိတ်ချရသော အလုပ်တွင် ဆက်လက်နေသင့်၊ မနေသင့်။ (တန်ခိုး အာဏာ ဓာတ်က ဥစ္စာစည်းစိမ်ဓာတ်ထက် ပို၍ ထင်ရှားနေသည့် ကိစ္စရပ်မျိုး သို့တည်းမဟုတ် ပင်ကိုယ် ဓာတ်က ဥစ္စာကြွယ်ဝမှုဓာတ်ကို မထိန်းချုပ်နိုင်လောက်အောင် အားပျော့နေသည့် ကိစ္စရပ်မျိုး၊ ယင်းသို့သော ကိစ္စရပ်မျိုးတွင် ဖြစ်သည်။) ဟူသည်တို့ကို ဆုံးဖြတ်နိုင်ပြီ ဖြစ်၏။ ကျွန်ုပ်တို့၏ ကံကြမ္မာဦးတည်ချက်တွင် ထင်ဟပ်နေသော သန္ဓေတည် စွမ်းအင်နှင့် အညီ ကျွန်ုပ်တို့ ရွေးချယ်နိုင်သော ပရိယေသန ဘဝလမ်းကြောင်းတို့သည် များစွာ ရှိပါ ၏။ ကျွန်ုပ်တို့သည် စီးပွားကုန်သွယ်မှုလူစားမျိုးဖြစ်သည်ဟု ယုံကြည်ရပြီး ဥစ္စာကြွယ်ဝမှုကို ပိုမိုရရှိရန် အခွင့်အလမ်းကို ကျွန်ုပ်တို့၏ ကံကြမ္မာ တိုင်များတွင်လည်း တွေ့ရသည် ဆိုကြပါစို့။ ဤသို့ဆိုလျှင် နောက်မေးရမည့် မေးခွန်းသည် “ကျွန်ုပ်တို့၏ ငွေကို ရင်းနှီး မြှုပ်နှံရန် အသင့်လျော်ဆုံးသော စီးပွားရေးနယ်ပယ်သည် အဘယ်ဟာဖြစ်သနည်း” ဟူ၍ ဖြစ်ရလေသည်။

ကံကြမ္မာဦးတည်ချက်၏ တိုင်ကြီးလေးတိုင် ဟူသော ခံယူချက်သဘောတရားက စကြဝဠာတွင်းမှ အရာမှန်သမျှသည် အခြေခံဓာတ်ကြီးငါးပါးအားဖြင့် ပေါင်းစပ်ဖွဲ့စည်း ထားခြင်း ဖြစ်သည်ဟူ၏။ ဤသူ့အားဖြင့် ကျွန်ုပ်တို့သည် ပရိယေသန ဘဝလမ်းနှင့် စီးပွားရေးနယ်ပယ်များကိုလည်း ဓာတ်ကြီးတစ်ပါးပါးဖြင့် သတ်မှတ်ထားနိုင်ပေသည်။ အချို့သော စက်မှုလုပ်ငန်းတို့သည် ဓာတ်တစ်ပါးပါးနှင့်အလွန်အမင်းထင်ရှားစွာ ဆက်ဆံ

နေလေသည်။ ဥပမာအားဖြင့်ဆိုရလျှင် ပစ္စည်းများနှင့် ပတ်သက်နေသည့် စီးပွားရေးသည် ပြတ်သားစွာပင် မြေဓာတ်နှင့် သက်ဆိုင်နေ၏။ သင်္ဘောလုပ်ငန်းဖြစ်သည့် စီးပွားရေးကို သတ္တုနှင့်ရေဟူသော ဓာတ်ကြီးများက သရုပ်မူသည်။ ဖက်ရှင်၊ အဝတ်အထည်၊ စက္ကူ ဟူသော စက်မှုလုပ်ငန်းများသည် သစ်ပင် ပန်းပင်များမှာ ပစ္စည်းများကို အသုံးပြုသည်ဖြစ်၍ သစ်သားဟူသော ဓာတ်ကြီးက ကိုယ်စားပြုသည်။

လွယ်လင့်တကူ ရည်ညွှန်းကြည့်ရှုနိုင်ရန် အောက်ပါဇယားတွင် အချို့သော လူသိများသည့် စက်မှုလုပ်ငန်းများနှင့် စီးပွားရေးလုပ်ငန်းများကို ဖော်ပြထားပေ၏။

- သတ္တု - ရွှေ၊ သံမဏိ၊ သတ္တုပစ္စည်း၊ မော်တော်ကား၊ ကျောက်မျက်။
- သစ်သား - စက္ကူ၊ အထည်အလိပ်၊ ဖက်ရှင်ပစ္စည်း၊ အိမ်ထောင်ပရိဘောဂ
- ရေ - သင်္ဘော၊ ဆေးဆိုးခြင်း၊ အဖျော်ယမကာများ။
- မီး - စွမ်းအင်၊ ချက်ပြုတ်ခြင်း၊ လျှပ်စစ်၊ အီလက်ထရောနစ် ပစ္စည်းများ။
- မြေ - မရွေ့မပြောင်းနိုင်သည့်ပစ္စည်း၊ ဆောက်လုပ်ရေး၊ သတ္တု တူးဖော်ခြင်း၊ ဓာတုဗေဒပစ္စည်းများ။

ဤကား ထင်ရှားသော ဥပမာ သာဓကများ ဖြစ်ပါ၏။ သို့သော်ငြားလည်း ယခုခေတ် လူ့အဖွဲ့အစည်းသည် ရှုပ်ထွေးလှပေရာ ဓာတ်တစ်ခုခုအဖြစ် ကွဲခြား အမည် တပ်ရန် မလွယ်ကူသည့် သဘာဝရှိသော ဝန်ဆောင်မှု စက်မှုလုပ်ငန်းများ များစွာရှိနေ လေသည်။ ထိုသို့အများနှင့်မတူ တစ်မူထူးခြားသော စီးပွားရေးနယ်ပယ် အချို့သည် သူတို့ကို ဓာတ်ကြီးတစ်ခုခုနှင့် ဆက်စပ်ပေးခြင်း မပြုလုပ်မီ အထူးစဉ်းစား ပိုင်းဖြတ်ရန် လိုအပ်ပေ၏။ ဥပမာဆိုရသော် စကားများများပြောရန် လိုသော ပရိယေသန ဘဝလမ်း များကို စင်စစ်အားဖြင့် သတ္တုဓာတ်အမျိုးအစား ခေါင်းစဉ်အောက်တွင် အမည်တပ်ခွဲခြား နိုင်လေသည်။ အကြောင်းရင်းသော်ကား သတ္တုဓာတ်သည် ပါးစပ်၏ သရုပ်သင်္ကေ တစ်ခုလည်းဖြစ်သောကြောင့်တည်း။

ကျွန်ုပ်၏ ယခင်အတွေ့အကြုံများအရဆိုသော် မီးဓာတ်သည် ငွေကြေးဘဏ္ဍာရေးနှင့် စတော့ဈေးကွက်တို့နှင့် သက်ဆိုင်၏။ ကျွန်ုပ်သည် သူတို့၏ ကံကြမ္မာဦးတည်ချက်သည် မကြာခဏပင် မီးဓာတ်နှင့် နီးကပ်စွာဆက်စပ်လျက်ရှိသော ငွေကြေးဘဏ္ဍာရေး လုပ်ငန်း ဆိုင်ရာ ပုဂ္ဂိုလ်အချို့နှင့် စတော့ပွဲစားအချို့၏ ကံကြမ္မာ ဦးတည်ချက်များကို သတိပြုကြည့်ရှုခဲ့ ပါသည်။ ဝေါလ်စထရီ (Wall Street) မှစတော့ဈေးကွက် အတက်အကျ အပြောင်းအလဲ များသည်လည်း မီးဓာတ်၏ အရှိန်ဩဇာနှင့် နီးကပ်စွာ ဆက်စပ်မှု ရှိကြောင်းကို ပြသ နေလေသည်။ (ပိုအသေးစိတ်ကျသော စတော့ဈေးကွက် ပြုလုပ်ပုံ ခွဲခြမ်းစိတ်ဖြာ လေ့လာချက်ကို ဤစာအုပ်၏ နောက်ဘက် အခန်းတစ်ခုတွင် ဖော်ပြပါမည်။)

သစ်သားဓာတ်သည် အမျှင်များနှင့် ဆံပင်တို့၏ သရုပ်ဖြစ်သည်။ ဤသို့ဆိုနိုင်ခြင်းမှာ ကျွန်ုပ်တို့သည် ဆံပင်အလှပြင်သူများ၏ ကံကြမ္မာဦးတည်ချက်တို့တွင် ထင်ရှားသော သစ်သားဓာတ်ကို သတိပြုတွေ့ရှိမိရသောကြောင့် ဖြစ်ပါ၏။

ဤဥပမာသာဓကများက ကျွန်ုပ်တို့သည် အမျိုးမျိုးအထွေထွေသော ခေတ်ပေါ် စီးပွားရေး လုပ်ငန်းများကို အခြေခံ ဓာတ်ကြီး ငါးပါးအောက်တွင် မည်သို့မည်ပုံ ခွဲခြားစာရင်းသွင်းထားနိုင်သည်ကို ပြသနေလေသည်။ ဤသို့သော အသိပညာကို ရင်ဝယ်ပိုက် လိုက်ရသည့်နောက်တွင် ကျွန်ုပ်တို့သည် စီးပွားရေး ကုန်သွယ်မှုဆိုင်ရာ စွန့်စားလုပ်ဆောင် ရမည့် အလုပ်အတွက် မည်သည့်နယ်ပယ်သည် အသင့်လျော်ဆုံး ဖြစ်လိမ့်မည်ကို ဆုံးဖြတ်နိုင် ကြပေလိမ့်မည်။ တစ်ဖန် ကံကြမ္မာ ဦးတည်ချက်၏ တိုင်ကြီးလေးတိုင် က မှန်ကန်သော ရွေးချယ်မှုကို ပြုလုပ်မိရန် လမ်းညွှန်မှုကို ပေးပါ၏။

ရှေ့အခန်းများတွင် ဆွေးနွေးပြီးခဲ့သည့်အတိုင်း ကျွန်ုပ်တို့၏ ကံကြမ္မာဦးတည်ချက် တိုင်ကြီး လေးတိုင်ကို ထူပြီးနောက်တွင် တိုင်လေးတိုင်အစုံကို အတိုင်အဖောက်ညီမှုနှင့် ဟန်ချက်ညီမှုတို့ကို ဖြစ်ပေါ်စေမည့် ကောင်းကျိုးပြုသော ဓာတ်များကို ပြဋ္ဌာန်းရမည် ဖြစ်၏။ စာတွေ့အားဖြင့်ဆိုသော် ကျွန်ုပ်တို့၏ ကံကြမ္မာ ဦးတည်ချက်အတွက် ကောင်းကျိုး အပြုဆုံးသော ဓာတ်က ကိုယ်စားပြုသည့် နယ်ပယ်သို့ဝင်ဖို့ အကောင်းဆုံးဖြစ်ပါသည်။ အားပျော့သော မီးပုဂ္ဂိုလ်၏ ကိစ္စရပ်များတွင် သူ့အား ကောင်းကျိုးပြုသော ဓာတ်သည် သစ်သားဖြစ်၏။ သစ်သားသည် အားပျော့သော မီးအား အထောက်အပံ့နှင့် အာဟာရ ကို ပေးမည်ဖြစ်သောကြောင့်တည်း။ ဤသို့သော မီးပုဂ္ဂိုလ်အတွက် ကောင်းကျိုးအပြုဆုံးသော လုပ်ငန်းမှာ သစ်သားနှင့် အဆက်အစပ်ရှိသော လုပ်ငန်းဖြစ်၍ ဥပမာအားဖြင့် အိမ်ထောင် ပရိဘောဂ၊ စက္ကူ၊ အထည်အလိပ်တို့ ဖြစ်ကြပေသည်။ တစ်ဖက်တွင်မူ သင်္ဘောလုပ်ငန်းကို သူ့ရှောင်ကြဉ်ရမည်ဖြစ်၏။ အဘယ့်ကြောင့်ဆိုသော် သင်္ဘောသည် ရေကို သရုပ်ဆောင်၍ ရေသည် အားပျော့သော မီးကိုဖျက်ဆီးမည် ဖြစ်သောကြောင့်တည်း။ ယေဘုယျသဘော ဆောင်သော နောက်ခံသဘောတရား တစ်ရပ်သည်ကား ကျွန်ုပ်တို့တွင် လွတ်လပ်စွာ ရွေးချယ်စရာတွေ့ အများကြီးရှိသည်ဟု ယူဆသည်။ သို့ဖြင့်လွတ်လပ်သော စိတ်သည် ကံကြမ္မာဦးတည်ချက်ကို ရယူနိုင်သည်ဟူသော နောက်ခံသဘောတရား ဖြစ်၏။

လွတ်လပ်သော စိတ်သည် ကျွန်ုပ်တို့၏ ကံကြမ္မာ ဦးတည်ချက်ကို ထိန်းချုပ်နိုင်သည် မနိုင်သည် ဆိုခြင်းမှာ ဒဿန သဘောတရားနှင့် ပတ်သက်သော ပြဿနာ ဖြစ်၍များစွာ အငြင်းပွားဖွယ်ရာ တွေ့ရှိသည်။ ဤအကြောင်းအရာကို နက်ရှိုင်းစွာ ဝင်ရောက်ရန်မှာ ဤအခန်း၏ ဘောင်အပြင်ဘက်သို့ ရောက်နေပါသည်။ စိတ်ပါဝင်စားသော စာဖတ်သူ များသည် ဤအကြောင်းအရာနှင့် ပတ်သက်၍ ပိုမိုဆွေးနွေးထားချက်များကို ဤစာအုပ် အဆုံးပိုင်းတွင် တွေ့မြင်နိုင်ပါသည်။ သို့သော်ငြားလည်း ကံကြမ္မာ ဦးတည်ချက်ကို လေ့လာမှုတွင် ကျွန်ုပ်တို့၏ အတွေ့အကြုံအရဆိုသော် လူတစ်ယောက်သည် သူ၏ ကံကြမ္မာ

mgjoer.com

ဦးတည်ချက်အတွက် ကောင်းကျိုးအပေးဆုံးသော လုပ်ငန်းကို လုပ်နိုင်ခြင်းဆိုသည်မှာ စိတ်ကူးဆန်သယောင်ယောင်ဖြစ်နေသည်။ တကယ့်လက်တွေ့ဘဝတွင်ကား ဤသို့ ဖြစ်လေ့ ဖြစ်ထ မရှိချေ။ ထိုသို့ ဖြစ်ရမည့်အစား လူတို့သည် သူ့အတွက် ကောင်း ကျိုးပြုတတ်သော ဓာတ်များက ကိုယ်စားမပြုဘဲ သူ့ကံကြမ္မာ ဦးတည်ချက်တွင် အထင်ရှားဆုံးနှင့် အား အကောင်းဆုံးသော ဓာတ်များက ကိုယ်စားပြုသည့် နယ်ပယ်တွင်းသို့သာ ဝင်ရောက်နိုင် တတ်ကြလေသည်။

လိကာရှိန်ကို ဘာက မောင်းနှင်ပါသလဲ

ပစ္စည်းလုပ်ငန်းမှ မဟာအရင်းရှင်ကြီးမစွတာလိကာရှိန်၏ ကံကြမ္မာဦးတည်ချက် တိုင်များကိုပင် တစ်ဖန်ထပ်၍ ဥပမာသဘော အသုံးပြုကြပါဦးစို့။ ရှေ့က အခန်းတွင် ရှင်းလင်းဖော်ပြပြီးဖြစ်သည့်အတိုင်း မစွတာလိသည် အားပျော့သော သစ်သားပုဂ္ဂိုလ်ဖြစ်၍ သူ့အတွက် ကောင်းကျိုးပြုသော ဓာတ်များမှာ ရေနှင့်သတ္တုတို့ ဖြစ်သင့်သည်။ သို့ပါသော် ငြားလည်း မစွတာလိကာရှိန်သည် သင်္ဘောလုပ်ငန်းဖြင့် နာမည်တစ်လုံး မရယူခဲ့ဘဲ ပစ္စည်းလုပ်ငန်းဖြင့် အောင်မြင်မှုကို ရယူခဲ့သည်။ ယင်းပစ္စည်းလုပ်ငန်းမှာ မြေဓာတ်ခေါင်းစဉ် အောက်အမျိုးအစားသာ ဖြစ်သည်။ သို့သော် မြေဓာတ်မှာ သူ့အတွက် ကောင်းကျိုး မပြု ချေ။ ဤဟာသည် ကိုယ့်အတွက် အကျိုးအပြုဆုံးသော ဓာတ်က ကိုယ်စားပြုသည့် ပရိယေသနဘာဝလမ်းကို လိုက်သင့်သည် ဟူသော နောက်ခံသဘောတရားကို ဆန့်ကျင်ရာ ရောက်ချေသည်။

မြင်လွယ်သော အချက်ကား မစွတာလိသည် မြေဓာတ်နှင့် ပတ်သက်နေသော ပရိယေသနဘာဝလမ်းကို လိုက်ခဲ့သည်မှာ သူ၏ ကံကြမ္မာဦးတည်ချက်တိုင်ကြီးလေးတိုင် တွင် မြေဓာတ်သည် ထင်ပေါ်၍ ကြီးစိုးသော ဓာတ်ဖြစ်နေသည်။ သို့ဖြစ်၍ သူ၏ကံကြမ္မာ ဦးတည်ချက်ထဲတွင် သူ့ကို ထိုလမ်းသွားဖို့ မောင်းနှင်စွမ်းအားသည် ရှိနှင့်နေလေပြီ။ မြေသည် သူ့အတွက် ကောင်းကျိုးပေးသောဓာတ် မဟုတ်သော်ငြားလည်း အသက် ၄၈နှစ်တွင် သူ၏ကံကြမ္မာတိုင်များမှ ရေ၏ အထောက်အပံ့ကို ရရှိသည်နှင့်တစ်ပြိုင်နက် သူ၏ ပင်ကိုယ်ဓာတ်ဖြစ်သော မြေဓာတ်သည် ကောင်းကျိုးမပြုသော မြေဓာတ်ကို ထိန်းချုပ်မှု အောက်တွင်ထားနိုင်လောက်အောင် အားကောင်းလာပြီး မြေဓာတ်ကို သူ၏ ကြီးမားသော ပစ္စည်းမှပေးသည့် ကြွယ်ဝမှုအဖြစ် ပြောင်းလဲပစ်နိုင်လေသည်။

ပစ္စည်းလုပ်ငန်းအရင်းရှင်ကြီး အာလင်ဘွန်း (Alan Bond)

ဤနေရာတွင် အခြားသော နာမည်ကျော် ပစ္စည်းလုပ်ငန်း မဟာအရင်းရှင်တစ်ဦး ဖြစ်သည့် ဩစတေးလျမှ မစွတာ အာလင်ဘွန်း၏ ကံကြမ္မာ ဦးတည်ချက်တိုင်များကို စစ်ဆေးကြည့်ရလျှင် စိတ်ဝင်စားဖွယ်ရာ ကောင်းပေလိမ့်မည်။

နာရီ	ရက်	လ	နှစ်
?	甲	丙	戊
	သစ်သား	မီး	မြေ
?	申	辰	寅
	သတ္တု	မြေ	သစ်သား

သူ၏ ကံကြမ္မာဦးတည်ချက် တိုင်တစ်စုံမှ ကျွန်ုပ်တို့ သတိပြုမိ သည်ကား မစ္စတာလီကာရှိန်နှင့် တော် တော်ကြီး တူညီနေမှု ဖြစ်သည်။ မစ္စတာဘွန်းနှင့် မစ္စတာလီတို့ နှစ် ယောက်စလုံးမှာ သစ်သား ပုဂ္ဂိုလ်တွေ ချည်း ဖြစ်၍ ကံကြမ္မာဦးတည်ချက် နှစ်စုံစလုံးတွင် ကြီးစိုးလွှမ်းမိုးသော မြေဓာတ်များ ရှိနေရာ ဤဟာသည် သူတို့၏ ကြွယ်ဝမှုကို သရုပ်ဆောင် နေပေ၏။ သို့ဖြစ်ရာနှစ်ယောက်စလုံးမှာ ပစ္စည်းလုပ်ငန်း စီးပွားရေးမှကြွယ်ဝလာကြရသည်မှာ အံ့ဩဖွယ်ရာ မဟုတ်ပါချေ။



မစ္စတာစူပါရေနံတင်သင်္ဘော-ဆာ၊ဝိုင်၊ကေပေါင်း (Sir Y.K. Pao)

ခြားနားမှုကို ရှုသောအားဖြင့် အခြားသောနာမည်ကျော် ဟောင်ကောင် မဟာအရင်းရှင် တစ်ဦး၏ ကံကြမ္မာဦးတည်ချက်ကို စစ်ဆေးကြပါဦးစို့။ သူသည်ကား “ပင်လယ်ပြင်၏ ဘုရင်” ဟူ၍လည်းကောင်း မစ္စတာစူပါ ရေနံတင် သင်္ဘော”(ဝါ) “မစ္စတာ စူပါတင်ကာ” ဟူ၍ လည်းကောင်း နာမည်ပြောင်ဖြင့် ခေါ်ဝေါ်ခြင်းခံရသူ ဆာ၊ ဝိုင်၊ ကေ ပေါင်း ဖြစ်လေ၏။ သူသည် သက္ကရာဇ် ၁၉၆၀ ပြည့်ကျော်နှစ်များနှင့် ၁၉၇၀ ပြည့် လွန်နှစ် စောစောပိုင်း နှစ်များအတွင်း သူ၏ စူပါရေနံတင် သင်္ဘော အုပ်စုများမှ ဧရာမကြွယ်ဝမှုကို ရရှိသူ ဖြစ်လေသည်။ အောက်ပါသည် သူ၏ကံကြမ္မာ ဦးတည်ချက်တိုင်များ တစ်စုံဖြစ်တော့ သည်။


ဆာ၊ ဝိုင်၊ ကေ ပေါင်း၏ ကံကြမ္မာဦးတည်ချက်တိုင်များ (၁၀-၁၁-၁၉၈၁)

	နာရီ	ရက်	လ	နှစ်		
	?	辛	癸	戊		
		သတ္တု	ရေ	မြေ		
	?	酉	亥	午		
		သတ္တု	ရေ	မြေ		
၆၉	၅၉	၄၉	၃၉	၂၉	၁၉	၉
庚	己	戊	丁	丙	乙	甲
သတ္တု	မြေ	မြေ	မီး	မီး	သစ်သား	သစ်သား
午	巳	辰	卯	寅	丑	子
မီး	မီး	မြေ	သစ်သား	သစ်သား	မြေ	ရေ

ဆာဝိုင်ကေပေါင်းသည် ရေဓာတ်အလွန် ကြီးပွားသည့် ဆောင်းရာသီတွင် မွေးဖွားသော သတ္တုဓာတ် ပုဂ္ဂိုလ်ဖြစ်သည်။ ရေသည် သတ္တုကိုအားကုန်စေသည်ဖြစ်၍ ဆာ၊ ဝိုင်၊ ကေ သည် အားပျော့သော သတ္တုပုဂ္ဂိုလ်ဟု ယူဆနိုင်၏။ အာဟာရနှင့် အထောက်အပံ့ကို ရရှိရန် မြေဓာတ်ကို မှီခိုနေရသည်။ တစ်ဖန် မီးကမြေကို မွေးဖွားသည်ဖြစ်၍ မြေဓာတ်များသည် မီး၏အပူရှိန်ကိုလိုအပ်၏။ ဤသို့ဖြင့် မီးနှင့်မြေ နှစ်ခုစလုံးသည် ဆာ၊ ဝိုင်၊ ကေအတွက် ကောင်းကျိုးပေးသော ဓာတ်များ ဖြစ်ကြကုန်၏။ သို့ပါသော်လည်း ရေသည်သူ၏ သတ္တုအားအင်ကို ယုတ်လျော့စေသည် ဖြစ်၍ ကောင်းကျိုးမပေးချေ။

သို့တိုင်အောင် သူ့အတွက် ကောင်းကျိုးပေးသော မြေဓာတ်က တိုက်တွန်းသလို ပစ္စည်းနှင့် ဆိုင်သော စီးပွားရေးလုပ်ငန်း သူလုပ်ကိုင်ရမည့်အစား ဆာဝိုင်ကေသည် ရေဓာတ်အောက်တွင် စာရင်းဝင်သော သင်္ဘောလုပ်ငန်းတွင် ကြီးစွာသော အောင်မြင်မှုကို ရရှိနေသည်။ အကြောင်းကား သိသာလှပါ၏။ သူ၏ကံကြမ္မာဦးတည်ချက်တွင် ရေသည် စိုးမိုးသောဓာတ် ဖြစ်နေသဖြင့် ထိုဓာတ်၏ အရှိန်ဩဇာမှ သူ မလွတ်ကင်းနိုင်ပါ။ သူသည် ဆက်လက်၍ အောင်မြင်နိုင်ပါသေးသည်။ အဘယ့်ကြောင့်ဆိုသော် ၂၉ နှစ်မှ စ၍ ကံကြမ္မာတိုင်များတွင် အထောက်အပံ့ပေးသော မီးဓာတ်နှင့်ကြုံဆုံရ၏။ သူ၏ ကံကြမ္မာ ဦးတည်ချက်တွင် အားကောင်းသော မီးဓာတ်သည် မြေကိုထောက်ပံ့ပေးရာ တစ်လှည့်အားဖြင့် မြေလည်း ပင်ကိုယ်သတ္တုဓာတ်ကို ထောက်ပံ့ပြန်လေသည်။

သတ္တုသည် လျှံလာသောရေဒဏ်ခံနိုင်လောက်အောင် သန်မာ၏။ ဤသည်မှာ ရေဓာတ်လုပ်ငန်း ဖြစ်သော သင်္ဘော လုပ်ငန်းတွင် သူ့အောင်မြင်နေမှု၏ နောက်ကွယ်က အကြောင်းရင်း ဖြစ်ပေ၏။ စိတ်ဝင်စားဖွယ် ကောင်းသည်ကား ဆာ ဝိုင်ကေသည့် တဖြည်းဖြည်းအာရုံပြောင်းကာ ကောင်းလွန် (Kowloon)နယ်၊ စင်ရှာဖွေ (Tsim Sha Tsui) ဟူသော ဖွံ့ဖြိုးသည့်ဒေသ၌ အဓိကပစ္စည်းပိုင်ရှင် တစ်ဦးဖြစ်လာလောက်အောင် ပစ္စည်း စီးပွားရေးသို့ ပြောင်းရွှေ့လာ၏။ ဤအပြောင်းအလဲသည် သူ၏ ကံကြမ္မာ ဦးတည်ချက်တွင် ထင်ဟပ်နေသည်။ အသက် ၄၉ နှစ်တွင် ဆာဝိုင်ကေသည် အလွန်



အားကောင်းသော မြေဓာတ်ဖြစ်သည့် ကံကြမ္မာ တိုင်သို့ ရောက်၏။ အားကောင်းသော မြေ ဓာတ်သည် ရေကိုနိုင်နင်း၍ တိုင်တွင် စိုးမိုး နေသော ဓာတ်ဖြစ်လာသည်။ ဤသို့ ရေမှ မြေသို့ တန်ခိုးပြောင်းလဲခြင်းသည် ဆာဝိုင်ကေ ၏ စီးပွားရေး အာရုံတည်ချက်ကို သင်္ဘော လုပ်ငန်း မှ မရွေ့ မပြောင်း နိုင်သည့် ပစ္စည်းလုပ်ငန်းဆီသို့ ပြောင်းလဲ စေခဲ့သည်။

ဤဥပမာ သာဓကများသည် ပရိယေသန ဘဝလမ်း တစ်ခု ထဲ သို့တည်းမဟုတ် နယ်ပယ် တစ်ခုထဲသို့ အဘယ်သို့လျှင် ကျွန်ုပ်တို့သည် ဆွဲခေါ်ခံရ သလို ရောက်ရှိ လာရပါ သလဲ ဟူသော အသိရခက်မှု

အပေါ် များစွာသော အလင်းရောင်ပေး၍ ရှင်လင်းစေပါသည်။ အချုပ်ကို ဆိုရသော် ကျွန်ုပ်တို့၏ ကံကြမ္မာဦးတည်ချက်တွင် အားအကောင်းဆုံး ဓာတ်၊ သို့တည်းမဟုတ် လွှမ်းမိုးနေသောဓာတ်သည် သူနှင့်ဆက်စပ်နေသော ပရိယေသန ဘဝလမ်းဆီသို့ ရောက် သွားအောင် မောင်းနှင်စွမ်းအားကို မကြာခဏပင် ပေးတတ်လေသည်။ ထိုဓာတ်သည် ကောင်းကျိုးပေးသောဓာတ် ဟုတ် မဟုတ်နှင့် မသက်ဆိုင်ပါ။ ယင်းသို့သော ပရိယေသန ဘဝလမ်းထဲသို့ ရောက်အောင်မောင်းနှင်ခြင်း ခံခဲ့ရပြီဆိုသည်နှင့် တစ်ပြိုင်နက် ကျွန်ုပ်တို့ အောင်မြင်မှုရနိုင် မရနိုင်ဆိုသည်မှာ ထိုဓာတ်ကို ကျွန်ုပ်တို့က ထိန်းချုပ်ကိုင်တွယ်နိုင်စွမ်း ရှိမှုက ပြဋ္ဌာန်းဆုံးဖြတ်ပေ၏။ အကယ်၍တည်း ကံကြမ္မာတိုင်များက ပင်ကိုယ်ဓာတ်၏ အင်အားကို တိုးတက်ပြီး ပင်ကိုယ်ဓာတ်က ကောင်းကျိုးမပေးသော (ဝါ) ဆိုးကျိုးဖြစ်စေသော

mg.yoe.com

ဓာတ်ကိုထိန်းချုပ်နိုင်လောက်အောင် လုံလောက်သော အထောက်အပံ့ကို ပေးသည်ဆိုလျှင် ကာယကံရှင်သည် ကောင်းကျိုးပေးသော ဓာတ်၏ နယ်ပယ်မဟုတ်ငြားသော်လည်း ထိုနယ်ပယ်တွင် ကြီးမားသော အောင်မြင်မှုကို ရရှိတတ်ကြောင်းကို မကြာခဏ တွေ့မြင် ရပေ၏။

ဤသို့သော အသိပညာကို ရင်ဝယ်ပိုက်ထားပြီဖြစ်၍ ယခုကျွန်ုပ်တို့သည် မိမိတို့၏ ပရိယေသန ဘဝလမ်းကို ရွေးချယ်ရာတွင် လမ်းညွှန်ချက်အချို့ကို ရရှိနိုင်ပြီ ဖြစ်၏။ ပထမအဆင့်သည်ကား ကျွန်ုပ်တို့၏ ကံကြမ္မာဦးတည်ချက်တွင် ကောင်းကျိုးအပေးဆုံးသော ဓာတ်ကို ရှာဖွေကြည့်ရန် ဖြစ်၏။ ဤဓာတ်သည် အားကောင်း၍ စိုးမိုးနေသည်ဟု ဆိုလျှင် ထိုဓာတ်က ကိုယ်စားပြုသော လုပ်ငန်းကို လွယ်လွယ်ပင်လုပ်ကိုင်၍ ကြီးမားသော အောင်မြင်မှုကို ရရှိနိုင်ပေသည်။ တစ်ဖက်တွင်မူ အကယ်၍ ကောင်းကျိုးပေးသော ဓာတ်သည် အားနည်းနေပြီး ကျွန်ုပ်တို့၏ ကံကြမ္မာတိုင်များက ထိထိရောက်ရောက် ထောက်ပံ့ချိမ၍ မပေးဘူးဟုဆိုလျှင် ကျွန်ုပ်တို့သည် ထိုပရိယေသန ဘဝလမ်းသို့ ဝင်ရောက်ရန် ခက်ခဲပေလိမ့်မည်။ ဤသို့သော ကိစ္စရပ်တွင် ကာယကံရှင်သည် လိုလိုလားလား ဖြစ်စေ၊ တွန့်ဆုတ်တွန့်ဆုတ်ဖြစ်စေ သူ၏ ကံကြမ္မာ ဦးတည်ချက်မှာ စိုးမိုးနေသော်လည်း ကောင်းကျိုးမပေးသော (ဝါ) ဆိုးကျိုးဖြစ်စေသောဓာတ်က သရုပ်ဆောင်သည့် ပရိယေသန ဘဝလမ်းထဲသို့ မောင်းသွင်းခြင်း ခံရဖွယ် ရှိလေသည်။ သို့ရာတွင် ဤသို့ဖြစ်ရာ၌ ကာယကံရှင်သည် မုချ မအောင်မြင်ဖြစ်ရမည်ဟု မဆိုလိုပါ။ မစ္စတာလီကာရှိန်နှင့် ဆာဝိုင်ကေပေါင်းတို့၏ ဉာဏ်ကိုဖွင့်ပေးသော သာဓကများ တွင်တွေ့မြင်ခဲ့ကြရသည့်အတိုင်း ဆိုးကျိုးပေးသည့်ဓာတ်ကို ထိန်းချုပ်ထားနိုင်လောက်အောင် ပင်ကိုယ်ဓာတ်ကို ကံကြမ္မာ တိုင်များက အားဖြည့်ပေးနိုင်သမျှ ကာလပတ်လုံးကြီးမားသော အောင်မြင်မှုသည် ဖြစ် နိုင်သေးသည်သာတည်း။

အဖော်မှန်ကိုရွေးချယ်နည်း

စီးပွားရေးသမားတစ်ဦးအနေဖြင့် မကြာခဏ ကြုံတွေ့ရတတ်သော ပြဿနာ သည်ကား အခြားသူတစ်ဦးနှင့် အစုစပ် လုပ်ကောင်းမလား သို့တည်းမဟုတ် စီးပွား ကုန်သွယ်ရေးဆိုင်ရာ စွန့်စားလုပ်ဆောင်မှုတစ်ခုတွင် အခြားသူတစ်ဦးနှင့် တွဲ၍ လုပ်ကောင်းမလား ဟူသောပြဿနာဖြစ်၏။ ဤသို့သောဆုံးဖြတ်ချက်မျိုးကို မချမှတ်နိုင်မီ မေးစရာ မေးခွန်းတွေ များစွာ ရှိပေ၏။ ရှေးဦးစွာ ယခုစွန့်စားလုပ်ဆောင်ရမည့် အလုပ်သည် စီးပွားရေးအရ ကြီးပွားနိုင်မည်လား သို့တည်းမဟုတ် အမြတ်အစွန်း ရနိုင်ပါမည်လား ဆိုသည်ကို ဆုံးဖြတ်ရမည်။ ထိုနောက်တွင် ယခုစွန့်စားလုပ်ရမည့်လုပ်ငန်းမှ တွဲဖက်အဖော်သည် သင့်လျော်အပ်စပ်ပါ၏လား။ ထို့ပြင် ပူးတွဲ လုပ်ကိုင်မှုတွင် အတိုင်အဖောက် ညီညွတ်မှု ရှိပါမည်လား ဟူသည်တို့ကိုလည်း ဆုံးဖြတ်ရပေမည်။ အကျိုးအမြတ်ရှိလှသော ဖက်စပ်လုပ်ငန်းတွင် တွဲဖက်လုပ်ကိုင်သူ အဖော်များအချင်းချင်း မညီမညွတ် ဆန့်ကျင်မှုတွေ ရှိ၍ ပျက်စီးရသည်ကို မကြာခဏပင် မြင်တွေ့ရပေါင်း များလှပေပြီ။ တကယ်တော့ အကယ်၍ သော့ချက်ကျသော တွဲဖက် လုပ်ကိုင်သူ အဖော် အချင်းချင်းသည် ထာဝစဉ် အချင်းများနေကြပြီး ပေါ်လီစီကိစ္စရပ်များတွင် အချင်းချင်း သဘောတူညီမှုရဖို့ ခက်ခဲနေသည်ဟုဆိုလျှင် ထိုစီးပွားကုန်သွယ်ရေး လုပ်ငန်းသည် ရှေ့လျှောက် ချောချောမောမော လုပ်ကိုင်သွားဖို့ မမျှော်လင့်နိုင်ပါချေ။ လွန်ခဲ့သော အခန်းတွင် အကျိုးအမြတ်များရှိသော စီးပွားကုန်သွယ်ရေးဆိုင်ရာ စွန့်စားလုပ်ဆောင် ရမှုကို လုပ်ကိုင်ရန် အချိန်မှန်မှန် ရွေးချယ်သည့်ပြဿနာနှင့်ပတ်သက်၍ ကျွန်ုပ်ဆွေးနွေး

ခဲ့ပြီးပါပြီ။ ဤအခန်းတွင် ကျွန်ုပ်တို့၏ အာရုံပြုချက်ကို အကျိုးအမြတ်ရှိနိုင်မှုဆီမှနေ၍ စီးပွားကုန်သွယ် လုပ်ငန်းတွင် လူသားအချင်းချင်း အတိုင်အဖောက် ညီညွတ်မှု ရှိခြင်းဆီသို့ ရွှေ့ပြောင်းကြပါဦးစို့။ စီးပွားရေးလုပ်ငန်းကို ချောချောမွတ်မွတ် ဆောင်ရွက်နိုင်ရန်အတွက် အကောင်းဆုံး ဖက်စပ်အဖော်ကို ရွေးရာတွင် ကျွန်ုပ်တို့သည် တရုတ်ဂန္ဓာရီပညာကို မည်သို့ အသုံးချနိုင်မည်ကို ကြည့်ကြပါဦးအံ့။

ကံကြမ္မာဦးတည်ချက်၏ တိုင်ကြီးလေးတိုင် သည် လူသားအချင်းချင်း ဆက်ဆံမှုတွင် ဆီလျော်အပ်စပ်မှု ရှိမရှိ စစ်ဆေးဆုံးဖြတ်ရန်အတွက် နည်းပေါင်းများစွာကို ပေးနှင်းပါ၏။ တစ်နည်းအားဖြင့် ဖက်စပ်လုပ်ကိုင်မည့် အဖော်ကိုရွေးခြင်းသည် စရိုက်အားဖြင့် ဆီလျော် ညီညွတ်မှု ရှိရမည့် ဇနီး သို့တည်းမဟုတ် လင်ယောက်ျားကို ရွေးရခြင်းနှင့် သဘော တူညီပေ၏။ ကံကြမ္မာဦးတည်ချက်၏ တိုင်ကြီးလေးတိုင် ဟူသောနည်းအရ အတိုင်အဖောက် ညီညွတ်မှုကို ရရှိရန် နည်းလမ်းမှာ ကာယကံရှင်၏ တိုင်လေးတိုင်အစုံကို ဟန်ချက်ညီမှု ဖြစ်ပေါ်စေမည့် ဓာတ်များကို အားဖြည့်ပေးရန် ဖြစ်လေသည်။ အခြားနည်းဆိုရသော် ဖက်စပ်လုပ်ကိုင်သူများအကြား ဟပ်မိမှုအတွက် အခြေခံဥပဒေသ တစ်ခုသော်ကား အစုစပ်သမား နှစ်ယောက်စလုံး၏ ကံကြမ္မာတိုင်များသည် တစ်ဘက်သားကို ကောင်းကျိုး ပေးမည့်ဓာတ်များ အမြောက်အမြား ရှိနေရမည် ဆိုခြင်းပင်ဖြစ်၏။ အကယ်၍ တစ်ယောက်က အားနည်းသော မီးဓာတ်ပုဂ္ဂိုလ် ဖြစ်သဖြင့် ထောက်ပံ့မှုနှင့် အာဟာရအတွက် သစ်သားကို ပို၍လိုအပ်နေသော် ကံကြမ္မာတိုင်များတွင် သစ်သားနှင့် မီးဓာတ်တွေများစွာ ရှိနေသော သူနှင့်ဆိုလျှင် လွန်စွာသင့်မြတ်အပ်စပ်ပေလိမ့်မည်။ ဤသို့ဖြစ်ခြင်း၏ အကြောင်းရင်းကား သစ်သားဓာတ်ပေါများစွာ ရှိသောသူသည် လွန်စွာအားနည်းသော မီးဓာတ်ပုဂ္ဂိုလ်၏ လိုအပ်ချက်များကို ဖြည့်ဆည်းပေးနိုင်မည် ဖြစ်သောကြောင့်ပင်တည်း။ အကယ်၍ အားနည်းသော မီးဓာတ်ပုဂ္ဂိုလ်သည် သူ၏ ကံကြမ္မာ ဦးတည်ချက်တွင် မြေဓာတ်အမြောက် အမြားကို ပိုင်ဆိုင်ထားသည်ရှိသော် အားကောင်းသော သစ်သားဓာတ်ပုဂ္ဂိုလ်နှင့် ဆီလျော် အပ်စပ်ပေလိမ့်မည်။ အားကောင်းသော သစ်သားဓာတ်နှင့် ပုဂ္ဂိုလ်သည် သူ၏ ပိုလျှံနေသော သစ်သားစွမ်းအင်များကို သုံးစွဲပစ်ရန် မြေဓာတ်လိုနေသောကြောင့် ဖြစ်၏။ ဤသို့သော ဖက်စပ် လုပ်ကိုင်မှုများသည် အချင်းချင်းကောင်းကျိုး ဖြစ်ထွန်းစေပြီး အနည်းဆုံး လူသားအချင်းချင်း ဆက်ဆံမှုမျက်နှာစာတွင် အတိုင်အဖောက် ညီညွတ်မှုရှိနေမည်သာ ဖြစ်လေသည်။

ဂျပန်၏ တော်ဝင်စုံတွဲဖြစ်သော နာရဟိတိုနှင့် အိုဝါဒါ

အချင်းချင်းဆီလျော်အပ်စပ်လှသည်ဟု ယူဆရသော စုံတွဲဖြစ်သည့် အောက်ဖော်ပြပါ နမူနာသာဓကကို စစ်ဆေးကြပါစို့။ ဤနမူနာကျော်ကြားလှသော ကံကြမ္မာဦးတည်ချက်တိုင် တစ်စုံမှာ ဂျပန်နိုင်ငံ အိမ်ရှေ့မင်းသား နာရဟိတိုနှင့်မင်းသမီး အိုဝါဒါတို့ ဖြစ်ကြပေသည်။

အိမ်ရှေ့မင်းသား နာရဟိတို၏ ကံကြမ္မာဦးတည်ချက်တိုင်များ (၂၃-၂-၁၉၆၀)

mgyoe.com

	နာရီ	ရက်	လ	နှစ်	
	?	辛	戌	庚	
		သတ္တု	မြေ	သတ္တု	
	?	巳	寅	子	
		မီး	သစ်သား	ရေ	
၅၄	၄၄	၃၄	၂၄	၁၄	၄
甲	癸	壬	辛	庚	己
သစ်သား	ရေ	ရေ	သတ္တု	သတ္တု	မြေ
申	未	午	巳	辰	卯
သတ္တု	မြေ	မီး	မီး	မြေ	သစ်သား

မင်းသမီး အိုဝါဒါ၏ ကံကြမ္မာဦးတည်ချက်တိုင်များ (၉-၁၂-၁၉၆၃)

	နာရီ	ရက်	လ	နှစ်	
	?	丙	甲	癸	
		မီး	သစ်သား	ရေ	
	?	戌	子	卯	
		မြေ	ရေ	သစ်သား	
၅၀	၄၀	၃၀	၂၀	၁၀	
己	戊	丁	丙	乙	
မြေ	မြေ	မီး	မီး	သစ်သား	
巳	辰	卯	寅	丑	
မီး	မြေ	သစ်သား	သစ်သား	မြေ	

ကျွန်ုပ်တို့၏ ဦးတည်ချက်တိုင်များ

က အိမ်ရှေ့မင်းသားသည် သစ်သား ရာသီ ဖြစ်သော ဖေဖော်ဝါရီလတွင် မွေးဖွားသည့် သတ္တုဓာတ် ပုဂ္ဂိုလ် ဖြစ်ကြောင်း ပြသနေကြ၏။ ထိုရာသီ တွင် သတ္တုသည် မကြီးပွားပါ။ ထို့ကြောင့် သူသည် အားပျော့သော သတ္တုလူ ဖြစ် သဖြင့် မြေ၏ ထောက်ပံ့မှုကို လိုအပ်သည်။ တစ်ဖန် မြေက မီး၏ ထောက်ပံ့မှုကို လိုပြန်၏။ သူ၏ အပ်စပ်ပါသော အဖော် သည် သူ့အလိုကို ဖြည့်ဆည်းနိုင်ရန် အလိုငှာ သူမ၏ ကံကြမ္မာဦးတည် ချက်တွင် မြေဓာတ် နှင့် မီးဓာတ်များ ဆုပ်ဆုပ်ခဲခဲ ရရှိပေလိမ့်မည်။



မင်းသမီး အိုဝါဒါ၏ ကံကြမ္မာတိုင်များကို စစ်ဆေးကြည့်ကြပါစို့။ သူမသည် ရေဓာတ်အလွန်ကြီးပွားသော အေးစက်သည့် ဆောင်းရာသီတွင် မွေးဖွားသည့် မီးဓာတ် ပုဂ္ဂိုလ်ဖြစ်သည်။ ရေသည် မီးကို ဖျက်ဆီးသူဖြစ်၏။ ထို့ကြောင့်သူမသည် အားပျော့သော မီးဓာတ်ပိုင်ရှင် အမျိုးသမီးဖြစ်ရာ သစ်သား၏ ပံ့ပိုးမှုကို လိုနေ၏။ ထို့ကြောင့် သူမသည် ခင်ပွန်းသည်အဖြစ် သို့တည်းမဟုတ် သင့်လျော်အပ်စပ်သော စီးပွားဘက်အဖြစ် ကံကြမ္မာ ဦးတည်ချက်တွင် လုံလောက်သော သစ်သားဓာတ်ကို ပိုင်ဆိုင်သည့် သူ့ကို ရှာဖွေရမည် ဖြစ်သည်။ ဤသို့သော အသိတရားကို ရင်ဝယ်ပိုက်၍ ကျွန်ုပ်တို့သည် အိမ်ရှေ့မင်းသားနှင့် မင်းသမီးတို့၏ ကံကြမ္မာဦးတည်ချက်များကို ထပ်မံ၍ အပြန်အလှန်အာဖြင့် စစ်ဆေးကြ ပါဦးစို့။ သူတို့သည် တစ်ယောက်တစ်ပြန်အတွက် အပ်စပ်သော အဖော်ဖြစ်နိုင်သည့် လိုအပ်ချက်များ ပြည့်စုံနေခြင်း ရှိ-မရှိကို သိဖို့လိုပါသည်။

မင်းသမီးသည် သစ်သား၏ ထောက်ပံ့မှုကို လိုသည်။ ဤဟာကို အိမ်ရှေ့မင်းသား၏ မွေးလတိုင်တွင် သူမသည် တွေ့မြင်နိုင်၏။ မင်းသားသည် ဖေဖော်ဝါရီလတွင် မွေးဖွား၍ ထိုလနှင့်ဆိုင်သော ရာသီမှာ အလွန်အားကောင်းသော သစ်သားဓာတ်ရာသီ ဖြစ်သည်။ အခြားတစ်နှစ်တွင်ကား အိမ်ရှေ့မင်းသားသည် သူ၏ အဖော်ဖြစ်သူ၏ ကံကြမ္မာ ဦးတည်ချက်တွင် မီးနှင့်မြေဓာတ်တို့၏ ထောက်ပံ့မှုကို ရှာနေသည်။ မင်းသမီး၏ တိုင်လေးတိုင်ကို ကြည့်သောအခါ မွေးရက်တိုင်သည် မြေပေါ်မှ မီးဖြစ်သဖြင့် လိုအပ်ချက် ပြည့်စုံနေသည်။ မီးဓာတ်သည် အားမကောင်းပါသော်လည်း ၁၉၉၃ ခု အသက် ၃၀ ပြည့်သောအခါတွင် သူမ၏ သက်ရောက်ကံကြမ္မာတိုင်မှ အားကောင်းသော သစ်သားနှင့်

မီးဓာတ်တို့၏ အရှိန်ဩဇာအောက်တွင် သူမသည် ရောက်ရှိနေ၏။ ထို့ကြောင့် သူတို့သည် သင့်လျော်အပ်စပ်သော စုံတွဲဖြစ်၍ တစ်ဦး၏ ဓာတ်ပိုင်းဆိုင်ရာ လိုအပ်ချက်ကို တစ်ဦးက ဖြည့်ဆည်းပေးနိုင်လေသည်။

ဤဥဒါဟရဏ်က အတူဖက်စပ်လုပ်ကိုင်သည့် လုပ်ငန်းတွင် လူလူချင်းဆက်ဆံမှု အတိုင်အဖောက်ညီမှုကို ရရှိရန် သင့်လျော်အပ်စပ်သော အဖော်ကို မည်သို့ရွေးချယ်နိုင်ကြောင်းကို ဖော်ပြနေပါ၏။ သို့ရာတွင် လူလူချင်း အတိုင်အဖောက်ညီမှုသည် စီးပွားရေး လုပ်ငန်း၏ အဓိကဦးတည်ချက် ဖြစ်ဖို့ ခဲယဉ်းပါသည်။ အမြတ်အစွန်း ရရှိမှုအပေါ်တွင် ပို၍ အာရုံစိုက်ပါသည်။ ထို့ကြောင့် ပူးတွဲမလုပ်မီခင် စပ်တူလုပ်ကိုင်မည်ဟု ရည်ရွယ်ထားသော အဖော်၏ ကံကြမ္မာဦးတည်ချက်တွင် ချမ်းသာကြွယ်ဝမှု မျက်နှာစာကို အရင်စစ်ဆေးကြည့်ရန် လိုအပ်ပါ၏။

လွန်ခဲ့သော အခန်းများတွင် စီးပွားရေးဆိုင်ရာ စွန့်စားလုပ်ဆောင်ရသော လုပ်ငန်းတွင် အချိန်သတ်မှတ် ပြဋ္ဌာန်းမှု၏ အရေးကြီးပုံကို ကျွန်ုပ်တို့ အလေးအနက်ပြု၍ ဖော်ပြပြီးခဲ့ပါပြီ။ ကျွန်ုပ်တို့တွင် စီးပွားကုန်သွယ်ရေးဆိုင်ရာ သန္ဓေတည်စွမ်းအင် ရှိ-မရှိကို စစ်ဆေးပြီးသော် ထိုသို့သော စစ်ဆေးမှုမျိုးကို စပ်တူလုပ်ကိုင်မည်ဟု ရည်စူးထားသော အဖော်ကိုလည်း စမ်းသပ်စစ်ဆေးကြည့်နိုင်ပါသည်။ လွယ်ကူသော ကျိုးကြောင်းဆင်ခြင်ပုံကား- စပ်တူလုပ်ကိုင်မည့်သူ၏ ကံကောင်းနေခြင်းသည် လုပ်ကိုင်မည့် စီးပွားရေးလုပ်ငန်းအား အကျိုးအမြတ်ဖြစ်ပေါ်စေမည်ဖြစ်၏။ အဘယ့်ကြောင့်ဆိုသော် သူ၏ ကံကောင်းနေမှုသည် ဖက်စပ်လုပ်ငန်းအပေါ် ကောင်းကျိုးနှင့် အမြတ်အစွန်းများကို ဆောင်ကြဉ်းလာနိုင်အောင် အကူအညီပေးမည်ဖြစ်သောကြောင့်တည်း။ အခြားတစ်ဘက်တွင်မူကား ကံဆိုးနေသော စပ်တူလုပ်ကိုင်မည့်သူသည် စီးပွားရေးလုပ်ငန်းအား အပျက်အစီးနှင့် အတားအဆီးများကိုသာ ဆောင်ကြဉ်းလာမည်ဖြစ်လေသည်။ သူသည် ကံအကောင်းဆုံးဖြစ်နေသည် သို့တည်းမဟုတ် ကြွယ်ဝမှုကို ဆုပ်ဆုပ်ခဲခဲ ရနိုင်လောက်အောင် သူ့အနေအထားမတ်နေသည် ဟူသည်တို့ကို ထင်ဟပ်သော ကံကြမ္မာတိုင်များရှိသည့် စပ်တူအဖော်ကိုရှာသင့်ပေသည်။ ယင်းသို့သော အားကောင်းသည့် စပ်တူအဖော်ဖြင့်ဆိုလျှင် သင်သည် သူနှင့် တွဲဖက်ခြင်းအားဖြင့် သူ၏ကံကောင်းမှုကို မျှဝေခံစားရဖွယ်ရာ ရှိလေသည်။

မောင်စကြဝဠာအာနီး၊ ရွာဇနက်ဂါး


ဤအချက်ကို သာဓကပြသောအနေဖြင့် ဟောလိဝုဒ်မှ စူပါစတား ဖြစ်သည့် မစ္စတာ အာနီး ၊ ရွာဇနက်ဂါး၏ ကံကြမ္မာဦးတည်ချက်၏ တိုင်ကြီးလေးတိုင်ကို ကြည့်ကြပါစို့။

mgyoe.com

မဂ္ဂ အာနီး၊ ရွာဇနက်ဂါး၏ ကံကြမ္မာဦးတည်ချက်တိုင်များ (၁၀-၁၁-၁၉၈၁)

	နာရီ	ရက်	လ	နှစ်	
	戊	庚	丁	丁	
	မြေ	သတ္တု	မီး	မီး	
	寅	戌	未	亥	
	သစ်သား	မြေ	မြေ	ရေ	
၅၇	၄၇	၃၇	၂၇	၁၇	၇
辛	壬	癸	甲	乙	丙
သတ္တု	ရေ	ရေ	သစ်သား	သစ်သား	မီး
丑	寅	卯	辰	巳	午
မြေ	သစ်သား	သစ်သား	မြေ	မီး	မီး

တိုင်များက ဖော်ပြနေသည့်အတိုင်းပင် မစ္စတာရွာဇနက်ဂါးသည် မြေဓာတ်ဆောင် သည့် မွေးလတွင်မွေးဖွားခဲ့သော သတ္တုဓာတ်ပုဂ္ဂိုလ်တစ်ယောက်ဖြစ်ပေသည်။ သတ္တုကို အာဟာရပေး မွေးမြူရန်အတွက် ကံကြမ္မာဦးတည်ချက်တွင် မြေဓာတ်များသည် ပေါများ လှ၏။ ထို့ကြောင့် သတ္တုသည် အားကောင်းသည်။ စိတ်ဝင်စားမှတ်သားဖွယ် ကောင်းသည်မှာ မြေဟူသည် လူ၏ ခန္ဓာကိုယ်တွင် အသားနှင့် ကြွက်သားတို့ကို သရုပ်မူသည်လည်း ဖြစ်ပေရာ အားကောင်းသော မြေဓာတ်သည် မစ္စတာရွာဇနက်ဂါး၏ တုတ်ခိုင်သော ကိုယ်လုံးကိုယ်ပေါက်နှင့် သူ၏ များပြားလှစွာသော မောင်စကြာဝဠာ ဘွဲ့တံဆိပ်များနှင့် ကောင်းစွာ ဟပ်မိနေသည်မှာ ထင်ရှားလှပေသည်။ သို့သော်ငြားလည်း ကျွန်ုပ်တို့သည် စီးပွားကုန်သွယ်ရေးကိစ္စကို ဆွေးနွေးနေသည် ဖြစ်သည်နှင့်အညီ မစ္စတာရွာဇနက်ဂါး၏ ငွေကြေးဖြစ်စေနိုင်သော သန္ဓေတည်စွမ်းအင်အပေါ်တွင် အာရုံစိုက်ရပါမည်။ ဤသို့ဆိုသော် အားကောင်းသော သတ္တုပုဂ္ဂိုလ် ဖြစ်သည်နှင့်အညီ မစ္စတာရွာဇနက်ဂါးသည် သူ၏ကံကြမ္မာ ဦးတည်ချက်ဖြစ်ဖြစ်၊ ကံကြမ္မာတိုင်များတွင် ဖြစ်ဖြစ် ကြွယ်ဝမှုကို တစ်ချိ ကြုံတွေ့လိုက်ရပြီ ဆိုလျှင် ထိုကြွယ်ဝမှုကို ထိန်းချုပ်ကိုင်တွယ်နိုင်သော အနေအထားတွင် ရှိနေပါ၏။ ရှေ့ယခင်က ဆွေးနွေးခဲ့ပြီး ဖြစ်သည့်အတိုင်း ကြွယ်ဝမှုဆိုသည်မှာ ပင်ကိုယ်ဓာတ်က နိုင်ထားသည့်ဓာတ် ဖြစ်၏။ မစ္စတာ ရွာဇနက်ဂါးသည် သတ္တုပုဂ္ဂိုလ်ဖြစ်၏။ သူ၏ ကြွယ်ဝမှုကို သစ်သားဓာတ်က ကိုယ်စားပြုသည်။ သစ်ပင်သည် ပေါက်ရောက်နိုင်ဖို့အတွက် ရေကိုမှီခိုရသည် ဖြစ်လေရာ ရေဓာတ်သည် ကာယကံရှင်၏ ငွေကြေးချူသော သန္ဓေတည် စွမ်းအင် သို့မဟုတ် အသိဉာဏ်ဖြစ်သည်။



အသက် ၃၇နှစ် ပြည့်ခဲ့ပြီးနောက် မစ္စတာ ရွာဇနက်ဂါးသည် အားကောင်းသော ရေနံနှင့် သစ်သား အရှိန် ဩဇာ သက်ရောက်သောကာလထဲသို့ ဝင်ရောက်ခဲ့ရာ ထိုဓာတ်များ၏ အရှိန် ဩဇာသည် ဆက်လျက်ဖြစ်သော ကံကြမ္မာတိုင် နှစ်တိုင်၊ အသက် ၅၇ နှစ်အထိ စိုးမိုးနေမည်ဖြစ်၏။ ဤ အားကောင်းသော ရေနံနှင့် သစ်သား ဓာတ်များ အားလုံးသည် ငွေကြေးကို သရုပ် မူကြသည် ဖြစ်ပြီးလျှင် အားအကောင်းဆုံး သစ်သားသည် ကံကြမ္မာတိုင်တွင် အသက် ၄၇ နှစ်မှ ၅၇ ဟူသော ဆယ် နှစ်တာကာလ လုံးလုံး ပေါ်ပေါက်လာမည်ကို မျှော်လင့်ထား နိုင်၏။ တကယ်တော့ အသက် ၃၇ နှစ်တွင် မစ္စတာ ရွာဇနက်ဂါးသည် သူ၏ ပေါက်မြောက်သွားသော ရုပ်ရှင်ကား “ လူရိုင်းကြီး ကိုနန် ” (Conan The

Barbarian)ကို ရုံတင်ခဲ့လေသည်။ ထိုမှစ၍သူသည် တစ်ကမ္ဘာလုံးရှိ ရုပ်ရှင်ပိတ်ကားပေါ်၌ ထိုးကြိတ်သတ်ဖြတ်မှု သရုပ်ဆောင်သည့် ဇာတ်လိုက်များထဲတွင် လူကြိုက်အများဆုံး ဇာတ်လိုက်တစ်ဦး ဖြစ်လာလေတော့၏။ များမကြာလှသေးသော နှစ်များတွင် သူ၏ ဝင်ငွေမှာ မိုးထိခဲ့လေ၏။ အကယ်၍ သင်သည် မစ္စတာရွာဇနက်ဂါးနှင့် ဖက်စပ်စီးပွားရေး လုပ်ငန်းလုပ်နိုင်လောက်အောင် ကံကောင်းသည်ဆိုပါလျှင် ထိုစီးပွားရေး လုပ်ငန်းသည် အမြတ်အစွန်း ရရှိပြီး အောင်မြင်လိမ့်မည်မှာ သေချာသလောက်ပင် ဖြစ်တော့သည်။

ဤကား စီးပွားရေးလုပ်ငန်းတစ်ခုတွင် သန္ဓေတည်စွမ်းအင်ရှိသော အစုစပ်အဖော်ကို ရရှိစေရန် မည်သို့မည်ပုံ ဝေဖန်ပိုင်းဖြတ်ရသည် ဆိုခြင်းအတွက် ဥဒါဟရက် ဖြစ်ပေ၏။ အဓိကဦးတည်ချက်မှာ အမြတ်အစွန်း ရရှိရေးပင်ဖြစ်လေရာ ကံဆိုးနေသော အဖော်နှင့် တွဲ၍တော့ မဖြစ်နိုင်ပါ။ သူသည် အမြတ်အစွန်းကို ဖော်ထုတ်နိုင်သည့် အနေအထားတွင် မရှိပါ။ အစုစပ်အဖော်နှင့် ညီညီညွတ်ညွတ်ဆက်ဆံရေးကို ထည့်သွင်းတွက်ချက်သည့် အပြင် သူ့တွင် စီးပွားကုန်သွယ်ရေး ကံကြမ္မာ ရှိ-မရှိကိုလည်း သူ၏ ကံကြမ္မာ ဦးတည် ချက်တွင် ဝေဖန်ပိုင်းဖြတ်ဖို့မှာ ပို၍ပင် သေရေးရှင်ရေးကျပေသည်။ အကယ်၍ စီးပွား ကုန်သွယ်ဖက် အဖော်သည် ထိုအချက်နှစ်ချက်နှင့် ပြည့်စုံသည်ဆိုပါက စပ်တူလုပ်ကိုင်သော စီးပွားရေးသည် အောင်မြင်မှာ သေချာလေတော့သည်။

လက်အောက်ဝန်ထမ်းများကို ခန့်ထားခြင်းနှင့် အုပ်ချုပ်ခြင်းအတွက် လမ်းပြချက်

ယနေ့အချိန်တွင် ကြီးမားသော ကုန်သွယ်လုပ်ငန်း ကော်ပိုရေးရှင်း များစွာတို့သည် ဝန်ထမ်းကို ခန့်ထားကြတော့မည်ဆိုလျှင် စိတ်ပိုင်းဆိုင်ရာ စစ်ဆေးမှုများ၊ သို့မဟုတ် စိတ်ညွတ်ရာ ဝါသနာ စစ်ဆေးချက်များကို အသုံးပြုနေကြလေသည်။ ဤသို့သော စစ်ဆေးမှုမျိုးကို ပြုလုပ်ရသည့် ရည်ရွယ်ချက်မှာ ခန့်ထားလိုက်သော ဝန်ထမ်းများသည် သူတို့လုပ်ကိုင်ကြမည့် ရာထူးနေရာများအတွက် သင့်တော်မှုကို သေချာချင်ကြခြင်း ဖြစ်ပေသည်။ သို့ဖြစ်သော်ငြားလည်း ရာထူးနေရာမှန်တွင် လူမှန်ကိုထားမိဖို့ဟူသော ဤရည်မှန်းချက်ကို ဂန္ဓာရီနည်းလမ်းများအားဖြင့် ဆိုလျှင် ပို၍ ထိထိမိမိ ရရှိနိုင်မည်ဆိုခြင်းကို သဘောပေါက်သူမှာ ဝန်ထမ်းရေးရာ စီမံအုပ်ချုပ်ရသည့် ပုဂ္ဂိုလ်တို့တွင် အလွန်နည်းပါး လှပေ၏။ ဤအခန်းတွင် ဝန်ထမ်းရေးရာ စီမံအုပ်ချုပ်မှုနှင့် ဝန်ထမ်းများ ခန့်ထားမှုတွင် ကံကြမ္မာဦးတည်ချက်တိုင်ကြီးလေးတိုင် ဟူသော နည်းနိဿယကို မည်သို့မည်ပုံ အသုံးပြုနိုင် သည်ဆိုခြင်းကို ကျွန်ုပ်လက်တွေ့ဖော်ပြပါမည်။

ဖက်စပ်ကုန်သွယ်မှု လုပ်ငန်းတစ်ခုကိုလုပ်တော့မည်ဆိုလျှင် ကောင်းကျိုးဖြစ်ထွန်း စေသော စပ်တူအဖော်ကို မည်သို့ရွေးချယ်နိုင်သည် ဆိုခြင်းကို ကျွန်ုပ်တို့တွေ့ရှိခဲ့ကြပါပြီ။ စပ်တူအဖော်တွင် ရှိရမည်ဟူ၍ ကျွန်ုပ်တို့ ယူထားသော အရည်အချင်းများသည် ကျွန်ုပ်တို့၏ လိုအပ်ချက်များကို ဖြည့်ဆည်းပေးမည့် ဓာတ်ကြီးများသည် ကောင်းကျိုးပြု မေတ္တာထားခြင်းကိုလည်း ပြုသည်။ ထို့ပြင် အကျိုးအမြတ် တိုးမြှင့်ပေးသော ကံကောင်းစေခြင်းကိုလည်း ဖြစ်စေပါသည်။ ဤဆင်ခြင်တုံတရားကိုပင် အသုံးပြုခြင်းဖြင့် ကျွန်ုပ်တို့သည်ဝန်ထမ်းရွေးချယ်မှုတွင် ဤနည်းနာကို အသုံးပြုနိုင်ပေ၏။ သို့ရာတွင်

ခန့်ထားရန် အလားအလာရှိသော ဝန်ထမ်းလုပ်ကိုင်ဆောင်ရွက်ရမည့် အလုပ်သဘာဝကို အလေးအနက်ပြုခြင်းသို့ ကျွန်ုပ်တို့ အာရုံပြုချက်ကို အနည်းငယ် ရွှေ့ပြောင်းကြရပါမည်။

ရှေးဦးစွာ ခန့်ထားရန် အလားအလာရှိသည့် ဝန်ထမ်းသည် ခန့်ထားမည့် အလုပ်ရှင်နှင့် ဆီလျော်အပ်စပ်မှု ရှိ- မရှိ သေချာစေရန်အတွက် ဝန်ထမ်းလောင်း၏ ကံကြမ္မာဦးတည်ချက်ကို ကြည့်ရပါမည်။ ရုံးထဲတွင် အတိုင်အဖောက်ညီသော ပေါင်းသင်း ဆက်ဆံမှုကို ထိန်းသိမ်းထားနိုင်ရန်နှင့် လုပ်ငန်းစွမ်းရည်ထက်မြက်မှုကို လျော့ပါးစေနိုင်သော စရိုက်ချင်းဆန့်ကျင် ကုန်ကြခြင်းကို ရှောင်နိုင်ရန်အတွက် ဤသို့ ကြည့်ရှုစစ်ဆေးခြင်းသည် လိုအပ်ပေ၏။ ဤမျက်နှာစာကို လွန်ခဲ့သော အခန်းတွင် ဆီလျော်အပ်စပ်သော အဖော်ကို ရွေးခြင်းနှင့်ပတ်သက်၍ ကျေကျေညက်ညက် ဆွေးနွေးခဲ့ပြီး ဖြစ်သတည်း။

ဒုတိယအချက်အနေဖြင့် အကြံပြုလိုသည်မှာ အလုပ်ရှင်သည် ကောင်းစွာအမှုထမ်း ဆောင်ခြင်းနှင့် အလုပ်ကို ကျေနပ်မှုရှိခြင်းတို့ သေချာပေါက်ဖြစ်ပေါ်စေရန်၊ ကံကောင်း ထောက်မသောအားဖြင့် ခန့်ထားသည့် ဝန်ထမ်းတွင် ပြည့်စုံနေစေရန် စစ်ဆေးရန်ပင် ဖြစ်၏။ အလုပ်တာဝန် ထမ်းဆောင်ရာတွင် ပျော်ရွှင်ကျန်းမာနေသည့် ဝန်ထမ်းကို ဒုက္ခ ပေးပြီး ကိုးလိုးကန့်လန့် ဖြစ်စေမည့် ဝန်ထမ်းထက် ပို၍ရရှိလိုသည်မှာ ကျိုးကြောင်း ဆီလျော်လှပေသည်။ ကံကောင်းနေပြီး ကောင်းမွန်သည့် အမှတ်များများ ပိုင်ဆိုင်ထားသော အရောင်းစာရေးသည် အလုပ်ရှင်နှင့်ကုမ္ပဏီများ၏ ကောင်းကျိုးနှင့် အမြတ်အစွန်းကို ပို၍ ဖြစ်စေသည်ကို မကြာခဏ တွေ့နေရလေသည်။

ဤဖြစ်ကြောင်းတရားများအပြင် ကံကြမ္မာဦးတည်ချက်၏ တိုင်ကြီးလေးတိုင် သည်လည်း ခန့်ထားမည့် ဝန်ထမ်းသည် ပရိယေသနဘဝလမ်း တစ်ခုအတွက် သန္ဓေတည် စွမ်းအင်ရှိ မရှိ ဟူသည်ကို ထိုးထွင်းသိမြင်နိုင်မှုကို တော်တော်ကလေး ပေးနှင်းနိုင်ပါ၏။ ကံကြမ္မာဦးတည်ချက်၏ တိုင်ကြီးလေးတိုင်တွင် စိုးမိုးသော ဓာတ်ကြီးမှနေ၍ ထိုသို့ ထိုးထွင်းသိမြင်နိုင်မှုတို့ကို ရရှိနိုင်ပေ၏။

လွန်ခဲ့သော အခန်းများတွင် မည်သည့် ပရိယေသန ဘဝလမ်းနှင့် မည်သည့် ဦးတည်ရာသည် အသင့်လျော်ဆုံးဖြစ်သည်ကို ဆုံးဖြတ်ရန်အတွက် ကျွန်ုပ်တို့၏ သန္ဓေတည် စွမ်းအင်ကို မည်သို့မည်ပုံ ဖော်ထုတ်သိရှိနိုင်မည် ဆိုခြင်းများကို ဆွေးနွေးခဲ့ပြီးပါပြီ။ ထိုအခြင်းအရာကိုပင် ထောက်ရှု၍ ရာထူးနေရာ တစ်ခုအတွက် တော်တည့်မှန်ကန်သော ဝန်ထမ်းကို ရွေးချယ်ရေးတွင် ဤနည်းကိုပင် အသုံးပြုနိုင်လေသည်။ လူမျိုးမျိုးသည် ပရိယေသန ဘဝလမ်းအတွက် အမျိုးမျိုးသော သန္ဓေတည်စွမ်းအင်တို့ဖြင့် မွေးဖွားလာသည် ဖြစ်ရာ လူတစ်စုံတစ်ယောက်ကို လေ့ကျင့်သင်ကြားပေးပြီးမှ နောက်တွင် သူ၏ဝါသနာမှာ ထိုနယ်ပယ်တွင် လုံးဝမရှိဟူ၍ တွေ့ရှိရခြင်းသည် လုံ့လနှင့် အချိန်တို့ကို ဖြုန်းတီးပစ်ခြင်းသာ ဖြစ်ပေတော့သည်။

mgjoe.com

ကံကြမ္မာဦးတည်ချက်၏ တိုင်ကြီးလေးတိုင် ဟူသော ခံယူချက် သဘောတရား အားဖြင့် ပရိယေသနာဘဝလမ်းအတွက် သန္ဓေတည်စွမ်းအင်ကို အဓိက အမျိုးအစားကြီး လေးခုအဖြစ် မျိုးခွဲ၍ ရနိုင်လေသည်။ ယင်းတို့သည်ကား တန်ခိုးအာဏာ ဟူသော အမျိုးအစား၊ ငွေကြေးဟူသော အမျိုးအစား၊ ဖန်တီးနိုင်မှုဟူသော အမျိုးအစား၊ စာပေ ပညာတတ်ဟူသော အမျိုးအစားတို့ပင် ဖြစ်ကြ၏။ ဤအခန်းတွင် ကျွန်ုပ်တို့သည် ဤနယ်မြေကြီးလေးခုကို တစ်ခုပြီးတစ်ခု ခွဲခြမ်းစိတ်ဖြာ၍ လေ့လာကြပါမည်။

တန်ခိုးအာဏာဟူသော အမျိုးအစား

တန်ခိုးအာဏာဟူသော အမျိုးအစားဝင်သူများ၏ ကံကြမ္မာဦးတည်ချက်သည် တန်ခိုးအာဏာဓာတ်က ကြီးစိုးခြင်းခံနေရ၏။ တန်ခိုးအာဏာဓာတ်ဟူသည်ကား ပင်ကိုယ် ဓာတ်ကို နိုင်နင်းထားသော ဓာတ်ပင်ဖြစ်၏။ ပင်ကိုယ်ဓာတ်သည် မီးဓာတ်ဖြစ်ပြီး ကာယကံရှင်သည် ဆောင်းရာသီ၊ ရေဓာတ်ကြီးစိုးမှုအောက်တွင် မွေးဖွားလာသည် ဆိုပါ လျှင် ကာယကံရှင်သည် တန်ခိုးအာဏာ အမျိုးအစားဝင်သူဖြစ်တော့သည်။ အကြောင်း ပြချက်သော်ကား ရေသည်မီးကိုဖျက်ဆီး၏။ ထို့ကြောင့် မြင်သာထင်ရှားသော ရေဓာတ်သည် မီးဓာတ်ပုဂ္ဂိုလ်အတွက် တန်ခိုးအာဏာနှင့် အဆင့်အတန်းတို့သည် သရုပ်သင်္ကေတ ဖြစ် ရပေတော့သည်။

အစွန်းရောက်အောင် ထင်ရှားလွန်းသောသာဓကသည်ကား တရုတ်နိုင်ငံမှ ဥက္ကဋ္ဌကြီး မော်၏ ကံကြမ္မာဦးတည်ချက် တိုင်များပင် ဖြစ်ပေ၏။ ဆောင်းရာသီတွင် မွေးဖွားသော ရေဓာတ်ပုဂ္ဂိုလ်ဖြစ်ကာ သူ၏ကံကြမ္မာဦးတည်ချက်တွင် တန်ခိုးအာဏာနှင့် အဆင့်အတန်း တို့မှာ လွန်မင်းစွာ မြင်သာထင်ရှားလှပေရာ သူသည် နှစ်ဆယ်ရာစုနှစ်၏ ကြီးမြတ်သော နိုင်ငံရေးသမား ပုဂ္ဂိုလ်ကြီးများအနက်မှ တစ်ယောက်ဖြစ်လာရတော့၏။

ဥက္ကဋ္ဌကြီးမော်နှင့် အခြားသော နိုင်ငံရေးသမားများ တန်ခိုးကြီးသော ခေါင်းဆောင် ကြီးများ အများအပြားကဲ့သို့ အလွန်ပင် မြင်သာထင်ရှားသော တန်ခိုးဓာတ်ရှိသော သူသည် နိုင်ငံရေးကစားကွက်၊ တန်ခိုးအာဏာ ကစားကွက်တို့တွင်ပါဝင်ဆင်နွှဲ လိုတတ် သည်။ သို့သော်ငြားလည်း ဥက္ကဋ္ဌကြီးမော်လောက်တော့ မပြင်းထန်သည့် မြင်သာ ထင်ရှားသော တန်ခိုးဓာတ်ရှိသော သူသည် နိုင်ငံရေးဘက်မလှည့်သော်လည်း၊ ထိုသို့လှည့်ရ မည့်အစား ကြီးမားသော အဖွဲ့အစည်း အဆောက်အအုံတွင် အလွန်စွမ်းရည်ရှိသော အုပ်ချုပ်သူ သို့တည်းမဟုတ် မန်နေဂျာတစ်ယောက် ဖြစ်လာနိုင်ပေ၏။ အကယ်၍ ရာထူးနေရာသည် စီမံအုပ်ချုပ်ရသည့် သဘာဝရှိသည် ဟုဆိုလျှင် ပို၍ အားကောင်းသော တန်ခိုးအာဏာဓာတ် ရှိသူများကို ဝန်ထမ်းအဖြစ် ရွေးချယ်ခြင်းက ပို၍ ပညာရှိရာ နောက်ပေသည်။ ယင်းသို့သောသူများသည် စည်းကမ်းရှိသူများ၊ ဩဇာညောင်းသူများ ခေါင်းဆောင်မှုတွင် ခိုင်မာသူများ၊ စီမံအုပ်ချုပ်မှုဆိုင်ရာ သန္ဓေတည်စွမ်းအင်ရှိသူများ ဖြစ်ကြောင်းကို မကြာခဏ တွေ့ကြရပါ၏။

ငွေကြေးဟူသော အမျိုးအစား

ငွေကြေးဟူသော အမျိုးအစားတွင် ပါဝင်သူများမှာ သူတို့၏ ကံကြမ္မာ ဦးတည်ချက်တွင် မြင်သာထင်ရှားသော ငွေကြေး သို့မဟုတ် ချမ်းသာကြွယ်ဝမှုဓာတ် ရှိသူများ ဖြစ်ကြ၏။ ငွေကြေးဓာတ်ဆိုသည်မှာ ပင်ကိုယ်ဓာတ်က နိုင်နင်းသော ဓာတ်ဖြစ်၏။ ဥဒါဟရဏ်သော်ကား သစ်သားဓာတ်ပုဂ္ဂိုလ်အတွက် မြေဓာတ်သည် သူ၏ ချမ်းသာကြွယ်ဝမှု ဓာတ်ဖြစ်၏။ ရှေ့အခန်းများတွင် ငွေကြေးဟူသော အမျိုးအစားဆိုင်ရာ နမူနာများကို များစွာ တွေ့မြင်ခဲ့ရလေပြီ။ ကျွန်ုပ်တို့သည် အစွန်းရောက်ကိစ္စများ ဖြစ်ကြသည့် မစ္စတာ လီကာရှိန်နှင့် မစ္စတာ အာလင်ဘွန်းတို့၏ ကိစ္စရပ်များကို တစ်ဖန်ပြန်လည်၍ ကိုးကား နိုင်ပေသည်။ သူတို့နှစ်ဦးစလုံးသည် သစ်သားပုဂ္ဂိုလ်များ ဖြစ်ကြပြီး သူတို့၏ ကံကြမ္မာ ဦးတည်ချက်တွင် မြေတည်းဟူသော ကြွယ်ဝမှုဓာတ်သည် မြင်သာထင်ရှားနေပေ၏။

ကျွန်ုပ်တို့ တွေ့မြင်ခဲ့ပြီးဖြစ်သည့်အတိုင်း သူတို့၏ ကံကြမ္မာဦးတည်ချက်တွင် အားကောင်းသော ငွေကြေးဓာတ်နှင့် ပုဂ္ဂိုလ်များသည် သူတို့၏ ကံကြမ္မာတိုင်တွင် ငွေကြေးကို ထိန်းကွပ်ရန် ကံကြမ္မာအားကောင်းမှုနှင့် ကြံကြိုက်ရသည်ရှိသော် ထိုသူများသည် မစ္စတာလီလောက်ပင် ချမ်းသာနိုင်၏။ သို့သော်ငြားလည်း ကိစ္စရပ် အများအပြားတွင် သူတို့၏ ကံကြမ္မာ ဦးတည်ချက်တွင် အားကောင်းသော ငွေကြေးဓာတ်ရှိသူများမှာ ငွေကြေးကို ထိန်းချုပ်နိုင်ရန်အတွက်ပင်ကိုယ်ဓာတ်က သိပ် အားပျော့နေပေ၏။ အကယ်၍ သူတို့သည် ကြွယ်ဝမှုကိုထိန်းချုပ်နိုင်ရန် အလွန်ကောင်းမွန်သော ကံကြမ္မာတိုင်များနှင့် မကြုံရ ဟုဆိုလျှင် ဤသူများသည် မစ္စတာလီကဲ့သို့ မဟာအရင်းရှင်များ ဖြစ်လာလိမ့်မည် မဟုတ်ပါ။ သို့သော် သူတို့သည် ဘဏ္ဍာရေး ကြီးကြပ်သူများ စာရင်းကိုင်များ၊ အဖွဲ့အစည်းတစ်ခုခုတွင် ဘဏ်စာရေးများ ဟူသော သူများအဖြစ်၊ ဘဝလမ်း တစ်လျှောက်တွင် သူတို့၏ ကံကြမ္မာတိုင်များက သူတို့ကို ဘယ်လောက်ကောင်းကောင်း အထောက်အပံ့ ပေးသည် ဆိုခြင်းအပေါ် မူတည်၍ သူတို့သည် ယုံကြည်လောက်စွာ တာဝန်ထမ်းဆောင် နိုင်ကြပါသည်။ အောက်ပါသည် သူ၏ ကံကြမ္မာ ဦးတည်ချက်တွင် မြင်သာထင်ရှားသော ငွေကြေးဓာတ် ရှိသူနှစ်ဦး၏ နောက် နမူနာ တစ်ခုပင်ဖြစ်ပါ၏။

ဆာ၊ ပီယာ-ဂျေးကော့စ်၏ ကံကြမ္မာဦးတည်ချက်တိုင်များ (၂၇-၅-၁၉၃၃)

နာရီ	ရက်	လ	နှစ်
?	癸 ရေ	丁 မီး	癸 ရေ
?	巳 မီး	巳 မီး	酉 သတ္တု

mgy ဤတိုင်အစုံသည် ယခင်က ဟောင်ကောင်အစိုးရလက်အောက်တွင် ဘဏ္ဍာရေး အတွင်းဝန်အဖြစ် အမှုထမ်းခဲ့သူ ဆာ၊ ပီယာ၊ ဂျေးကော့စ် (Sir Pier Jacobs) ၏ တိုင်အစုံဖြစ်သည်။ သူသည် မီးဓာတ်အကြီးပွားဆုံး ဖြစ်သော နွေရာသီတွင် မွေးဖွားသော ရေပုဂ္ဂိုလ် တစ်ဦးဖြစ်၏။ သိရှိရသော သူ၏တိုင်သုံးတိုင်တွင် မီးသည် ပေါများ၍ မြင်သာထင်ရှား၏။ ဤကဲ့သို့ အားကောင်းသော ကြွယ်ဝမှုဓာတ်နှင့် လူသည် သူ၏ ပရိယေသနာဘဝလမ်းတွင် တော်တော်ကလေး များပြားသော ငွေကြေးတို့ကိုကိုယ်တွယ်ရန် ကြမ္မာပါလားသည်မှာ သိသာထင်ရှားလှချေသည်။

ဖန်တီးနိုင်မှုဟူသော အမျိုးအစား

ယခုအချိန်အထိဆိုလျှင် စိမ့်အုပ်ချုပ်မှုအမျိုးအစားနှင့် ငွေကြေးဟူသော အမျိုးအစား တို့ကို မိတ်ဆက်ဖော်ပြခဲ့ပြီး ဖြစ်၏။ သို့သော်လည်း များစွာသော အခြေအနေတို့တွင် အလုပ်ရှင်သည် ဒီဇိုင်းပြုလုပ်သူ၊ အရောင်းစာရေး အစရှိသော ပို၍ဖန်တီးနိုင်မှု သဘာဝ ရှိသော သို့မဟုတ် သာမန်ထက် သာလွန်သော သဘာဝရှိသော အလုပ်များအတွက် လူလိုပေလိမ့်မည်။ ယင်းကဲ့သို့သော အလုပ်များအတွက် သင့်သည် ဖန်တီးနိုင်မှု ဟူသော အမျိုးအစားဝင်သည့်သူကို ခန့်အပ်လိုပေလိမ့်မည်။ ကျွန်ုပ်တို့၏ ကံကြမ္မာဦးတည်ချက်တွင် ဖန်တီးနိုင်မှုဓာတ်ကို ပင်ကိုယ်ဓာတ်က မွေးဖွားပေးလိုက်သည့်ဓာတ်ဟု အဓိပ္ပာယ် ဖွင့်ဆို ထား၏။ အကယ်၍ ပင်ကိုယ်ဓာတ်သည် မီးဖြစ်သည်ဆိုသော် မီးသည် မြေကို မွေးဖွား ၏။ ထိုအခါ မြေသည် မီးဓာတ် ပုဂ္ဂိုလ်အတွက် ဖန်တီးနိုင်မှုဓာတ်ဟု ယူဆရသည်။ ဖန်တီးနိုင်မှုဓာတ်များ များပြားစွာရှိသော သူသည် အသိဉာဏ်ကြွယ်ဝ၏။ စကားပြော ကောင်း၏။ အဝတ်စား ကောင်းစွာ ဝတ်စားသည်။ ဤစရိုက် အမျိုးအစားရှိသော သန္ဓေတည် စွမ်းအင်သည် သာမန်ထက် သာလွန်သည်။ ထို့ပြင် ဖန်တီးနိုင်မှုရှိသည့် ကိုယ်ရည်ကိုယ်သွေး အမျိုးအစားများ လိုအပ်လျက်ရှိသည့် အလုပ်များအတွက် သင့်တော် ပေ၏။ အလွန်တရာ မြင်သာထင်ရှားသော ဖန်တီးနိုင်မှုဓာတ် ရှိသော ပုဂ္ဂိုလ်များသည် နာမည်ကျော်ကြားသော ရုပ်ရှင်သရုပ်ဆောင်များ၊ အဆိုတော်များ၊ ဇာတ်သဘင်ပုဂ္ဂိုလ်များ အထိပင် ဖြစ်လာနိုင်လေသည်။ အောက်ပါသည် ကြီးမြင့်သော အဆိုတော် ဖျော်ဖြေရေး ပုဂ္ဂိုလ်တစ်ဦး၏ တိုင်ကြီးလေးတိုင်သာဓကပင် ဖြစ်ပေ၏။